


# ضمیمه موجودات اپل

بر فیصلہ

وفاقی شرعی عدالت

متعلقہ

صدارتی آرڈیننس XX/1984



## عرض حال

کچھ عرصہ ہوا بعض احمدی وکلاء نے اذان وغیرہ پر پابندی کے بارہ میں صدارتی آرڈیننس کو وفاقی شرعی عدالت میں چلنگ کیا تھا عدالت نے پہلے ایک مختصر فیصلہ کے ذریعہ درخواست خارج کر دی اور بعد ازاں ۲۲۳ صفحات پر مشتمل ایک طویل فیصلہ تحریر کیا۔ فیصلہ کا بیشتر حصہ ایسے امور پر مشتمل تھا کہ وہ عدالت میں زیر بحث نہیں آئے تھے یا جن کا مقدمہ کے فیصلہ سے کوئی تعلق نہیں تھا۔ عدالت کا فیصلہ وسیع پیمانہ پر شائع کیا جا پکھا ہے اور اس طرح جماعت احمدیہ کے خلاف مواد کی اشاعت و تبلیغ ہو رہی ہے۔

جن وکلاء نے وفاقی شرعی عدالت میں آرڈیننس کو چلنگ کیا تھا ان کی طرف سے سپریم کورٹ میں اپل دخل کی گئی ہے اور فیصلہ کا یہ غیر متعلقہ حصہ حذف کرنے کی درخواست کی گئی ہے مگر جن امور پر عدالت نے تبصرہ کیا ہے اُن کے بارہ میں ایک مختصر اور اصولی جواب دیا گیا ہے جو عدالت نے اپنے فیصلہ میں اٹھائے تھے مگر یہ جواب ایک عام پڑھنے لکھنے احمدی کی علمی سطح پر ہی دیجے گئے ہیں نیز یہ جوابات لکھنے وقت وکلاء کے پیش نظر وقت کی قلت اور اپل کے جنم اور ضخامت کو کم رکھنے کے تقاضے بھی پیش نظر ہے ہیں۔ یہ مختص اصولی جوابات ہیں اور اس لحاظ سے تشنہ ہیں کہ بہت سی تفصیلات اور متعدد علمی نکات اور علم کلام کے مسائل اس میں شامل نہیں ہیں۔

وکلاء کی طرف سے داخل کئے گئے ضمیمه کو بغیر کسی اضافہ یا حاشیہ کے شائع کیا جا رہا ہے۔

خاکسار

مرزا نصیر احمد ایڈ ووکیٹ سپریم کورٹ لاہور



# بعدالت عظمی پاکستان

## شریعت اپیل نجخ

مجیب الرحمن

مبشر طیف احمد

مرزا نصیر احمد

حافظ مظفر احمد

وفاقی حکومت پاکستان  
سائنلان بنام  
بذریعہ اٹارنی جزل

درخواست زیر آرڈر 33 روں 6 سپریم کورٹ رونز مجریہ 1980ء بدیں امر کہ وفاقی شرعی عدالت کے مفصل فیصلہ مورخہ 28/10/84 کے بعض حصے فیصلہ سے حذف کئے جانے کا حکم صادر فرمایا جاوے

سائنلان حسب ذیل عرض پر داز ہیں:-

- 1 یہ کہ سائنلان نے وفاقی شرعی عدالت کے رو بروائیک درخواست آئین کے آرڈیکل 203D کے تحت قادیانی آرڈیننس مجریہ 1984ء کو خلاف قرآن و سنت قرار دیئے جانے کی بابت داخل کی جو شریعت پیش نمبر 17 کے طور پر جائز ہو کر زیر نمائاعت آئی۔
- 2 یہ کہ وفاقی شرعی عدالت نے اپنے مختصر حکم مورخہ 12/8/84 کے ذریعہ درخواست مذکورہ بالا خارج کر دیا اور مفصل حکم مورخہ 28/10/84 کو سنایا جو 224 صفحات پر مشتمل ہے۔
- 3 یہ کہ مفصل حکم کافی تاخیر سے لکھا گیا۔ لہذا سائنلان نے مختصر حکم 12/8/84 پر بنا کر کے 10/10/84 کو ایک اپیل زیر آرڈیکل F-203 اس فاضل عدالت کے رو برو داخل کر دی جو شریعت اپیل 25/84 کے طور پر درج ہو چکی ہے۔ اب مفصل فیصلہ کی بنیاد پر مزید اور تفصیلی موجبات اپیل داخل کی جائی ہیں۔
- 4 یہ کہ وفاقی شرعی عدالت کے مفصل فیصلہ مورخہ 28/10/84 کے مطالعہ سے یہ بات ظاہر ہوتی ہے کہ اس کے پیشتر ہے غیر ضروری، غیر متعلق اور دلآلی از امور پر منی ہیں اور سائنلان کے علاوہ پاکستان کے شہریوں کی ایک بڑی تعداد کے مذہبی جذبات کو محروم کرنے والے ہیں۔ مذکورہ حصہ جات زیر بحث آرڈیننس کے جواز یا بطلان کے تصفیہ کے لئے کسی طرح بھی متعلق اور ضروری نہ تھے۔

یہ وفاقی شرعی عدالت نے ایک فریق مقدمہ کے خلاف غیر ضروری، غیر لائق، مذہبی تعصب پر بھی اور دلآلی اور منہجی جذبات کو مجموع کرنے والا معاون را طور پر فیصلہ میں شامل کیا اور اس کی تشبیہ کا باعث بنی اور ایک عدالتی فیصلہ کے لبادہ میں ایک فریق مقدمہ کے نقطہ نظر کو یک طرفہ طور پر شائع کرنے کا موقع بھم پہنچایا جو عدالتی منصب اور طریق کارکے بیجا استعمال کے متراویں ہے۔ لہذا فیصلہ کے مذکور حصہ جات اس قابل ہیں کہ انہیں فیصلہ سے حذف کئے جانے کا حکم صادر فرمایا جائے۔

یہ کہ عدالت کے مفصل فیصلہ کے وہ حصہ جات جو حذف کئے جانے کے لائق ہیں اور جو فیصلہ کے صفات ۹ سے لیکر ۱۵۲ تک پھیلے ہوئے ہیں ان کی تفصیل اور ان کے حذف کئے جانے کی وجہات درج ذیل ہیں:-

وفاقی شرعی عدالت نے اپنے فیصلہ کا ایک حصہ حضرت مرزا صاحب کی ذات، آپ کے دعاوی اور آپ کی پیشگوئیوں پر تصریح کرنے میں صرف کیا، حالانکہ وفاقی شرعی عدالت کے سامنے زیر نور سوال صرف یہ تھا کہ آیا قادیانی آرڈیننس (محیری ۱۹۸۷ء) خلاف قرآن وستت ہے یا نہیں؟ سائلان کی طرف سے مفصل بحث اسی نقطہ نگاہ سے کی گئی تھی کہ زیر نظر آڑی نس کس طرح قرآن وستت کے واضح احکام اور اصولوں سے متصادم ہے۔ آرٹیکل D-203 کی حدود کے اندر رہتے ہوئے عدالت صرف اس امر کا فیصلہ کرنے کی پابند تھی کہ آیا آرڈیننس فی الواقع قرآن وستت کے خلاف ہے یا نہیں؟ کسی فریق کے عقائد نہ تو زیر بحث تھے، مذہبی درخواست کے فیصلہ سے انکا کوئی تعلق تھا۔ سائلان جماعت احمدیہ کے افراد ہیں اور عالی وجہ بصیرت حضرت مرزا غلام احمد قادیانی کے جملہ دعاوی پر ایمان رکھتے ہیں اور حضرت اقدس محمد مصطفیٰ صلی اللہ علیہ وسلم کی پیشگوئیوں کے مطابق صدق دل سے حضرت مرزا غلام احمد قادیانی کو آنحضرت صلی اللہ علیہ وسلم کا روحاںی فرزند، خادم اور غلام اور سچ موعود و مہدی معہود تسلیم کرتے ہیں۔ سائلان کو اپنے ایمان کی کوئی قدریق عدالت سے مطلوب نہ تھی اور نہ ہی سائلان عدالت سے یہ پوچھنے لگے تھے کہ حضرت مرزا صاحب اپنے دعویٰ میں سچے ہیں یا ناوجوز باللہ جھوٹے؟ اسی طرح سائلان کو عدالت کے ایمان اور اعتقاد کے بارہ میں بھی کوئی شبہ نہیں تھا۔ سائلان خوب واقف تھے کہ عدالت کے جملہ ارکان حضرت مرزا صاحب کے انکا کو باعثِ فخر سمجھتے ہیں سائلان اس بات سے بھی خوب آگاہ تھے کہ جملہ ممبر ان عدالت حضرت مرزا صاحب کے انکار اور تکفیر کا حلف اٹھا کر ہی عدالت کے منصب بالاتک پہنچے ہیں۔ لہذا نہ تو سائلان کا ناشاء عدالت سے حضرت مرزا صاحب کے دعاوی پر کوئی فیصلہ حاصل کرنا تھا اور نہ قانون کی رو سے عدالت کو کوئی ایسا اختیار حاصل تھا۔

اسی طرح سے سائلان کی درخواست کے فیصلہ کی لئے یہ بات قطعاً غیر متعلق تھی کہ آیا احمدی مسلمان ہیں یا نہیں؟ کیونکہ اگر عدالت احمدیوں کے عقائد سے پوری طرح مطمئن ہو بھی جاتی تو بھی ۱۹۷۶ء کی ترمیم کو غلط اور کا عدم قرار دینے کا اختیار نہیں رکھتی تھی۔ لہذا مسلم وغیر مسلم کی بحث قطعاً غیر متعلق تھی اور جیسا کہ عدالت کے فیصلہ کے صفحہ ۸ پر درج ہے۔ سائلان کی طرف سے یہ واضح کر دیا گیا تھا کہ وہ یہ سوال اٹھانا نہیں چاہتے کہ آیا قادیانی مسلمان ہیں یا غیر مسلم؟ سائلان نے واضح اور دوڑوک موقف اس لئے اختیار کیا تھا کہ آرٹیکل نمبر 203 کی عائد کردہ پابندی کی وجہ سے عدالت دستوری ترمیم پر کوئی فیصلہ کرنے کا اختیار نہ رکھتی تھی یعنی کوئی بھی عدالت ایمانیات اور اعتقادات کے بارہ میں فیصلہ صادر کرنے کی مجاز نہیں اور نہ ہی کسی عدالت کا یہ حق تسلیم کیا جا سکتا ہے کہ وہ ایمانیات پر کوئی فیصلہ صادر کرے کیونکہ ایمانی امور کا معاملہ خدا اور بندے کے درمیان ہے اور کوئی عدالت نہ اس میں دخل دے سکتی ہے اور نہ کسی عدالت کا یہ اختیار تسلیم کیا جا سکتا ہے کہ وہ اپنے مذہبی عقائد کی قبائل کو منسندِ انصاف پر بیٹھے اور سائل کو اعتقادی طور پر فریق مخالف قرار دے کر اس کے عقائد کو مُتمم کرے یا ان پر رائے زنی کرے۔

وفاقی شرعی عدالت کلیتہ ایسے ارکان پر مشتمل تھی جو احمدی نہیں تھے اور عقیدتاً اس بات پر مجبور تھے کہ وہ مرزا صاحب کو سچانہ سمجھیں اور یوں اعتقادی لحاظ سے گویا ایک فریق تھے مگر نہ تو ان کا عقیدہ فیصلے کی بنیاد بن سکتا تھا اور نہ ہی کوئی متنازع امر زیر بحث آسکتا تھا۔

زیر بحث سوال صرف قرآن وستت کی تعبیر اور نفاذ کا جو فریقین میں مسلمہ قدر مشترک ہے اور قانون بھی اسی کو فیصلے کا معیار ٹھہرا تا ہے۔ لہذا فیصلہ کلیتہ قرآن وستت کی تعبیر پر منی ہونا چاہیئے تھا اور عقائد کی بحث قطعاً غیر متعلق تھی۔ ورنہ اگر کسی ایک فرقے کے افراد پر مشتمل عدالت دوسرے فرقے کے اعتقادات پر رائے زنی کرنے لگے اور اپنے متنازع فیہ اعتقادات کو بنیاد بنا کر فیصلہ کرنے لگے تو انصاف ناممکن الحصول ہو جائے مثلاً خود و فاقی شرعی عدالت میں شیعہ حضرات کی طرف سے بعض قولانیں کو خلاف قرآن وستت قرار دینے کی درخواستیں داخل کی ہوئی ہیں۔ کیا ان درخواستوں کا فیصلہ کرتے وقت سنی العقیدہ مصنفوں کو یہ حق حاصل ہو گا کہ وہ اپنے فیصلہ میں شیعہ عقائد کی بحث اٹھائیں اور یہ فیصلہ صادر کرنے کی سعی فرمائیں کہ شیعہ اپنے عقائد میں سچے ہیں یا جھوٹے؟ خلافت بلا فصل کا عقیدہ درست ہے یا غلط؟ اور حضرت علی کرم اللہ وجہہ کی دیگر خلافے راشدین کے مقابل پر کیا حیثیت تھی؟

کیاسنی العقیدہ عدالت سیدنا حضرت ابو بکرؓ کے بارہ میں شیعوں کے اتوال لکھ کر یہ کہنے کی مجاز ہو گی کہ ایسے خیال والے لوگ ہرگز مسلمان نہیں رہ سکتے اور کیا عدالت علامہ ابن حمیم کی کتاب بحر الرائق (جلد ۵ صفحہ ۱۳۶- مطبوعہ مصر) پر انحصار کر کے شیخین کی دشمن دہی اور ان پر طعن کی بنیاد پر فتاویٰ عالمگیری (جز نمبر ۲ صفحہ ۲۸۳) پر انحصار کر کے

”حضرت ابو بکر اور حضرت عمر رضی اللہ عنہما“ کی خلافت کے انکار کی وجہ سے شیعوں کو کافر قرار دے دے گی۔

کیا یہ درست اور جائز ہو گا کہ سنی علمائے کرام کے متفق فتوے کے حوالے سے شیعوں کو ”مرتد اور کافر قرار دے کر“ یہ قرار دے کہ ”ان سے مناکحت اور تعلقات رکھنا حرام ہے“ اور یہ کہ ان کی ”شادی غنی جنازہ میں شرکت ہرگز نہ کی جائے“ کیونکہ ”ایسے عقیدہ کے شیعہ کافر ہی نہیں بلکہ اکفر ہیں“ اور اثنا عشر یہ شیعہ خارج از اسلام ہیں (علمائے کرام کا متفق فتویٰ درباب ارد اد شیعہ اثنا عشر یہ شیعہ خارج از اسلام نامہ مولوی محمد عبدالغفار مدیر ائمہ لکھنؤ)

کیا سنی العقیدہ حنفی عدالت فیضان دارالعلوم حزب الاحناف کا یہ فتویٰ نقل کرے گی کہ ”جو شخص سیدنا ابو بکر صدیق اور سیدنا عمر فاروق رضی اللہ عنہما کو (نوع ذباللہ) منافق، غاصب اور شیطان کہتا ہے وہ کافر و مرتد ہے دائرہ اسلام سے خارج ہے“

اور کیا یہ درست ہو گا کہ عدالت صدر اشہید کا یہ قول نقل کرے کہ ”جو شخص کو براؤ کہے یا ان پر لعنت کرے وہ کافر ہو جائیگا اور اس کا قتل کرنا واجب ہے (مرتد قتل کرنا حکام کا کام ہے) اور اس قسم کے بد عقیدہ اور گمراہوں کے حق میں رسول کریم صلی اللہ علیہ وسلم نے فرمایا ہے کہ ان کے ساتھ مت بیٹھو۔ مت کھاؤ۔ مت پیتو۔ نماز جنازہ نہ پڑھو، ان کے ساتھ نماز مت پڑھو۔ ان کی بیمار پر سی نہ کرو لہذا ایسے بھائیوں سے میل جوں رکھنا جائز نہیں اور نہ ان کو مسلمان سمجھنا روا“ (فتاویٰ مولوی ابوالریان محمد رمضان و ابوالبرکات سید احمد ناظم و مفتی دارالعلوم مرکزی انجمن حزب الاحناف لاہور حوالہ از ”شیعہ سنی اتحاد کے لئے مخلصانہ اپیل“ مرتبہ ابو یزید محمد دین بٹ چوک شہید گنج فہرندہ بازار لاہور)

ظاہر ہے کہ شیعوں کے خلاف فتاویٰ کا اس سوال سے کوئی تعلق نہیں ہو گا کہ وہ قانون جسے کوئی شیعہ خلاف قرآن و سنت خیال کر رہا ہے اسے اس بنیاد پر جائز قرار دے دیا جائے کہ ان کے عقائد غلط ہیں اور ان کی تکفیر لازم۔ اگر ایسا نہیں اور یقیناً نہیں تو پھر سماں کی درخواست پر یہ بحث اٹھانا کہ ان کے عقائد یا حضرت مرزا صاحب کے دعاویٰ غلط ہیں اور ان سے تکفیر لازم آتی ہے واضح طور پر غلط طرز استدلال ہے

اسی طرح سے اگر عدالت کے جملہ ارکین بریلوی مکتب فکر سے تعلق رکھتے ہوں اور کوئی سائل دیوبندی مکتب فکر سے تعلق رکھتا ہو اور کسی قانون کو خلاف قرآن و سنت ہونے کی وجہ سے اس عدالت میں چلیخ کر دے تو کیا بریلوی مصنفوں اس بات میں حق بجانب ہوں گے کہ دیوبندیوں کے خلاف جناب احمد رضا خان بریلوی کے فتاویٰ درج کر کے یہ قرار دیں کہ ”یہ سب کے سب مرتد ہیں“۔ ”باجماع امت اسلام سے خارج ہیں“۔ ”ان کے کفر میں کوئی شبہ نہیں نہ شک کی مجال“۔ ”یہ گمراہ گرا جا گرف دین سے خارج“۔ ”بد منہب مفسد گراہ طاعت سے نکلے ہوئے دہر یہ دین سے خارج سوکافروں سے دین میں ان کی مضرت سخت تر“ ہے۔ (حسام الحرمین علی منحرالکفر والمیم صفحہ ۲۷ تا ۳۷ مصنفہ مولوی احمد رضا خان بریلوی مطبع اہل سنت جماعت بریلوی)

اور کیا اسما علی خلیلی عالم مکہ کے اس فتویٰ پر انحصار ہو گا جس میں دیوبندیوں کے بارہ میں قادیانیوں کے ساتھ بیک قلم یہ فتویٰ دیا گیا کہ ”جو ان کے کفر میں شک کرے بلکہ کسی طرح کسی حال میں انہیں کافر کہنے میں تو قوف کرے اس کے کفر میں بھی شبہ نہیں“۔ (حسام الحرمین صفحہ ۱۳۲ یا ۱۳۳)

اور کیا مولانا قاسم نانوتوی، رشید احمد گنگوہی، خلیل احمد انہی اور اشرف علی تھانوی اور ان کے خلاف عبدالکریم طرابلسی حنفی کے قول کے مطابق ”اُن پر کفر کا حکم ہو گا اور مردوں کی طرح انکو قتل کر دیا جائیگا؟“ (حسام الحرمین صفحہ ۲۸۴، ۲۳۹)

کیا بریلوی مصنفوں اس بنیاد پر دیوبندیوں کی درخواست خارج کر دیں گے کہ چونکہ ان کے عقائد سے کفر لازم آتا ہے لہذا جس قانون کو وہ خلاف قرآن و سنت ہونے کی بنیاد پر چلیخ کر ہے ہیں وہ خلاف قرآن و سنت نہیں رہا۔ اسی طرح اگر بریلوی مکتب فکر کا کوئی سائل کسی قانون کو خلاف قرآن و سنت ہونے کی بنیاد پر چلیخ کرے اور عدالت کے ارکان دیوبندی مکتب فکر سے تعلق رکھتے ہوں تو کیا ان کے لئے یہ جائز اور وہ ہو گا کہ وہ قرآن و سنت کی بحث اٹھانے کے بجائے بریلویوں کے خلاف لکھی گئی کتابوں سے دیوبندی حضرات کے فتاویٰ فیصلہ میں شامل کریں اور کہیں کہ فتاویٰ رشید یہ کے مطابق ”جب انبیاء کو علم غیب نہیں تو یا رسول اللہ بھی کہنا ناجائز ہو گا۔ اگر یہ عقیدہ کر کے کہ وہ دُور سے سُننے ہیں بسبب علم غیب کے تو خود کفر ہے“ (فتاویٰ رشید یہ صفحہ ۹۶ جلد ۳) یا کیا عدالت یہ فیصلہ کرے گی کہ مولوی فردوس علی قصوری کے فتویٰ کے مطابق ”حضور کو حاضر و ناظر عالم غیب ماننے والے سب کافر و مشرک ہیں“ (فتاویٰ مولوی فردوس علی قصوری از الصلاۃ والسلام صفحہ ۱۲) بحوالہ کتاب ”علمائے دیوبند“ از علامہ محمد شریف نوری) یاد دیوبندیوں کے شیخ القرآن مولوی غلام اللہ خان کے فتویٰ کے مطابق قرار دے گی کہ ”حضور کو حاضر ناظر جانے والے پکے کافر ہیں۔ جوان کو کافرنہ کہے وہ بھی کافر ہے اور انکا نکاح کوئی نہیں“ (جوہر القرآن صفحہ ۲۰ مولوی غلام خان راولپنڈی) اور ”جو انہیں کافر و مشرک نہ کہے وہ بھی ایسا ہی کافر ہے“ (جوہر القرآن صفحہ ۷)

اگر ایسا طرز استدلال درست نہیں تو پھر فاضل عدالت کا اپنے فیصلہ میں 152 صفحات تک محض سائلان کے عقائد یا مرزا صاحب کے دعاوی کو زیر بحث لانا اٹی منطق اور انصاف کا خون ہے۔

درصل کسی قانون یا آرڈیننس کے قرآن و سنت کے احکام کی روشنی میں جواز یا بطلان کی بحث میں کسی فریق کے عقائد کو زیر بحث لانا ہی غلط اور غیر ضروری ہے۔ آرڈینل نمبر D-203 میں کوئی بھی شہری کسی قانون کو اس بنیاد پر چیلنج کر سکتا ہے کہ وہ قرآن و سنت کے اصولوں سے متفاہم ہے۔ اگر پاکستان کا کوئی عیسائی کسی قانون کو D-203 کے تحت چیلنج کرے تو اس کے عقائد زیر بحث نہیں آئیں گے صرف قرآن و حدیث ہی زیر بحث آئیں گے۔ یہ اصول اتنا واضح اور روشن ہے کہ اس کے لیے کسی دقيقہ کنندہ رسی کی ضرورت نہیں۔ اسی سوال کو ذرا سچ تناظر میں دیکھیں تو بات اور واضح ہو جائیگی۔ اگر عیسائی ملک میں مسلمان اقلیت کی دینی سرگرمیوں پر کوئی قانونی قدغنی عائد کردی جائے اور مسلمان اس بنیاد پر اسے چیلنج کریں کہ ایسا قانون اس ملک کی مسلمہ دستوری بنیادوں کے خلاف ہے تو کیا عدالت کو یہ اختیار ہو گا کہ وہ حضرت اقدس محمد صلی اللہ علیہ وسلم پر عائد کردہ تمام ایسے ناپاک اور گندے اور ذلیل اعتراضات جو عیسائی مستشرقین نے کئے ہیں اپنے فیصلہ میں جڑ دیں جنکے پڑھنے سے خون کھولتا اور جن کے بیان سے زبان لرزتی اور جن کے لکھنے سے قلم بڑکھ رہتا ہے۔

مثلاً کیا اس عیسائی عدالت کے لئے یہ جائز ہو گا کہ اپنے ملک کی آئینی قدروں پر فیصلہ کرنے کے بجائے پادری رانکلین مطبوعہ مشن پر پس الہ آباد ۱۸۷۴ء\*) سے ہم زبان ہو کر حضور صلی اللہ علیہ وسلم کے بارے میں ہر ہزار ای کرے اور اس کو فیصلہ کی بنیاد بنائے۔ اور کیا اس عیسائی عدالت کے لئے جائز ہو گا کہ وہ مظلوم اور بے بس اور اقلیت میں بننے والے مسلمان سائل کی درخواست پر پادری ٹھا کر داس (سیرت الحمد والصح مصنفہ ٹھا کر داس مشتری امریکن مشن ۱۸۸۲ء\*) کی کتاب پر انحراف کرے یا پادری و یہ آفر ریواڑی کی کتاب (محمد کی تواریخ کا جمال مطبوعہ کریشن مشن رویاڑی ۱۸۹۱ء) میں ہمارے رسول کریم صلی اللہ علیہ وسلم کے بارے میں کئے گئے اعتراضات نقل کرے۔ (\* نوٹ: ان جملہ حوالوں کی زبان ایسی ہے کہ ان کا یہاں نقل کرنا مناسب نہیں ہوتا۔ البتہ کنندہ زیر بحث کی وضاحت کے لئے حوالوں کی تشنید ہی کر دی گئی ہے۔ مقصود یہ ظاہر کرنا ہے کہ عدالت کا انداز فکر غیر مسلم معتبر ضمین اسلام کا ساہے)

اور کیا عدالت کے لئے جائز ہو گا کہ وہ پادری اور گنگ و اشلن (سو ان عمری محمد صاحب مصنفہ اور گنگ و اشلن ترجمہ الہ ریاض ام گھولائی مطبوعہ مطبع اڑور بنس لاہور) کے حضور محمد مصطفیٰ کے بارے میں دلازار حوالے لکھ کر اپنے ملک کے غریب اور بے بس مسلمانوں کی دلازاری کرے۔ اور کیا انصاف سے دور کالا گاؤں رکھنے والا شخص اس بات کو جائز قرار دیگا کہ وہ عیسائی عدالت مسلمان کی درخواست پر فیصلہ کرتے ہوئے پادری راجس (تفقیش الاسلام مصنفہ پادری راجس صفحہ ۵۶، ۵۷، ۵۸، ۵۹) کی تحریات کو بنیاد بنا کر وہ تمام ذلیل اور گندے اعتراضات جنہیں پڑھ کر دل خون کے آنسو روتا ہے، زبان کا نپتی اور خون کھول اٹھتا ہے، آنکھیں چھلک جاتی ہیں، وہ یہ سب کفریہ اور دلازار کلمات نقل کر کے قرار دے کر چونکہ ہمارے پادریوں نے مسلمانوں کے رسول کے بارہ میں یہ کچھ لکھا ہے لہذا ہماری اپنی بنیادی دستوری قدروں سے قطع نظر ہم اس قانون کے جواز کا فنوئی دیتے ہیں جو مسلمانوں پر پابندی کے لئے بنایا گیا ہے۔ اگر نہیں تو پھر وفاقی شرعی عدالت کو یہ اختیار کہاں سے ملا اور قانون، منطق اور شائستگی کے کن اصولوں پر بنیاد کر کے عدالت نے احمدیوں کے عقائد اور حضرت مرزا صاحب کے دعاوی پر تمثیر اور استہراء کے انداز میں قلم اٹھانے کو جائز سمجھا اور وارکھا۔

عدالتی اصول و روایات اور روح انصاف کا فتویٰ یہی ہو گا کہ بحث اور استدلال کا یہ انداز سراسر غیر ضروری اور غیر متعلق تھا مگر عدالت نے تمام عدالتی اصولوں کو بالائے طاق رکھتے ہوئے ایسے متعدد امور فیصلہ میں داخل کیے جو مسئلہ زیر بحث کے فیصلہ کیلئے قطعاً غیر ضروری تھے۔ عدالت خود ایک فریق مقدمہ بن گئی اور یک طرف طور پر بلا جواز غیر ضروری مباحث فیصلہ میں داخل کئے اور اپنے فیصلہ میں ایسا موداشامل کیا جوتا رجی شواہد کے سراسر خلاف اور غلط مفہوموں پر مبنی ہے اور اس بارہ میں جماعت احمدیہ کے خلافانہ لڑپرچرے متأثر ہو کر اور منتشر اقتباسات پر انحراف کرتے ہوئے، بالتحقیق ناک اعتمادی امور پر رائے زنی کی جو واضح طور پر کوتا ہی فکر، کم علمی، قلت تدبیر اور مذہبی امور سے ناواقفیت کی آئینہ دار ہے۔ عدالت کے فیصلہ میں جگہ جگہ ایسے زہار و فقرات بکھرے پڑے ہیں جو حمض تعنی زنی اور دلازاری کا باعث ہیں اور جو عدالت کے انتہائی تعصب کا منہ بولتا ثبوت ہیں اور عدالت کے فیصلہ کا ایک بڑا حصہ (صفحہ 9 تا صفحہ 152) ایسے ہی مباحث پر مشتمل ہے اور چونکہ ان مباحث کا زیر یغور سوال سے کوئی تعلق نہ تھا فیصلہ کے ذریعہ سے حذف کیے جانے کے لائق ہیں مگر عدالت موصوف نے اپنے فیصلہ میں تعصب کی راہ سے ان امور کو شامل کر کے سائلان کے خلاف جو دلازار خلافانہ مودافیصلہ کے ذریعہ سے شائع کیا ہے اس کا ایک اجمالي محکمہ اس غرض سے پیش ہے تا یہ واضح ہو سکے کہ نہ صرف یہ کہ ان مسائل کا مقدمہ کے فیصلہ سے کوئی تعلق نہیں تھا بلکہ یہ بھی ظاہر کیا جا سکے کہ یہ حصہ خالص تعصب اور جانبداری کی وجہ سے فیصلہ میں شامل کیا گیا ہے جس سے فیصلہ کا تقدیس پاماں ہوا ہے اور پورا فیصلہ ہی روڈ کیے جانے کے لائق ہے۔

وفاقی شرعی عدالت نے اپنے فیصلہ میں صفحہ 9 کے آخری پیراگراف میں لکھا ہے کہ:-

”تمام مکاتب فکر کے مسلمان محمد رسول اللہ صلی اللہ علیہ وسلم کے قطعی اور غیر مشروط آخری نبی ہونے پر یقین رکھتے ہیں اور اس بات کو اپنا جزا میان سمجھتے ہیں اور یہ متفقہ اعتماد قرار آن شریف کی آیت نمبر 40/33 پر ہے۔ مذکورہ آیت، اس کا ترجمہ اور اس کی تشریحات و تفسیرات ذیل میں لکھی جاتی ہیں۔ مَا كَانَ مُحَمَّدًا بَآءَ أَحَدٍ مِنْ رَّجَالِكُمْ وَلِكُنْ رَّسُولُ اللَّهِ وَخَاتَمُ النَّبِيِّينَ وَ كَانَ اللَّهُ بِكُلِّ شَئٍ عَلِيمًا (ترجمہ: محمدؐ تم میں سے کسی مرد کے باپ نہیں ہیں۔ اور ایک پیغمبر ہیں اور نبیوں کی مہر ہیں اور اللہ تعالیٰ ہر چیز کو جانے والا ہے۔“

زیر نظر اقتباس میں آیت خاتم النبیین کا ترجمہ کرتے ہوئے عدالت نے لفظ خاتم النبیین کا ترجمہ آخری نبی نہیں کیا بلکہ نبیوں کی مہر ہی ترجمہ کیا ہے۔ جہاں تک لغوی ترجمہ کا تعلق ہے جماعت احمدیہ کا دیگر مسلمانوں کے ساتھ کوئی اختلاف نہیں۔ عدالت نے اپنے فیصلہ کے صفحہ 10 سے لیکر صفحہ 13 تک لفظ ”ختم“ اور ”خاتم“ کے معانی کی بحث کی ہے، لیکن جیسا کہ ہم عرض کرچکے ہیں لغت مختلف فیضیں۔ لفظ خاتم کے خواہ حقیقی معنی یعنی نبیوں کی مہر لیے جائیں خواہ مجازی معنی یعنی آخری نبی کیے جائیں دونوں صورتوں میں کوئی اختلاف نہیں کیونکہ آنحضرت صلی اللہ علیہ وسلم نبیوں کی مہر بھی ہیں اور مخصوص معنوں میں بھی آخری نبی بھی۔ البتہ آیت کے معنوں میں اختلاف ”مطلق اور غیر مشروط“، آخری نبی کے الفاظ سے پیدا ہوتا ہے جو نہ تو آیت خاتم النبیین میں موجود ہیں۔ نہ خاتم کے لغوی معنی میں شامل اور نہ ہی امت مسلمہ کے مسلمہ عقیدہ ختم نبوت کا حصہ ہو سکتے ہیں جو آنحضرت صلی اللہ علیہ وسلم کے بعد حضرت عیسیٰ نبی اللہ کی دوبارہ آمد کا عقیدہ رکھتی ہے۔ اس پہلو سے عدالت کا یہ مفروضہ کہ تمام مکاتب فکر کے مسلمان آنحضرت صلی اللہ علیہ وسلم کو ”غیر مشروط اور قطعی طور“ پر آخری نبی تصور کرتے ہیں۔ فی الواقع غلط تاریخی شواہد کے خلاف، کم علمی اور قلت تدریب پر ہی ہے۔

اس امر کا ثبوت کہ عدالت کا یہ مفروضہ بالبداہت غلط ہے خود عدالت کے فیصلہ میں موجود ہے چنانچہ عدالت نے اپنے فیصلہ صفحہ 14 پر واشگاف الفاظ میں یہ قرار دیا ہے حضرت عیسیٰ علیہ السلام ”اس امت میں سے ہو کر تشریف لا کیں گے“، گویا ایک پڑانے نبی کا آنا اور ”امت میں سے ہو کر آنا“ یہ دو شرائط ایسی ہیں جو حضورؐ کے آخری نبی ہونے کو مشروط کر رہی ہیں۔ لہذا خود عدالت کے فیصلہ کے مطابق حضور صلی اللہ علیہ وسلم قطعی اور غیر مشروط طور پر آخری نبی نہیں۔ مگر قطع نظر اس کے کہ عدالت کے فیصلہ میں تضاد ہے خود امت مسلمہ کی تاریخ اور تمام مسلمان فرقوں کے عقائد کے مطالعہ سے یہ بات واضح ہے کہ آنحضرت کو ”غیر مشروط“، آخری نبی مانے میں تمام فرقوں کا آپس میں اتفاق نہیں۔

ڈور کیوں جائیے خود دیوبندی فرقہ کے بانی مولانا محمد قاسم نانوتویؒ کا عقیدہ اس مسئلہ میں بڑا واضح اور عیاں ہے اور عدالت سے یقیناً منحقی نہیں ہو سکتا تھا کیونکہ عدالت کے دو فاضل نج ار کان خود دیوبندی مسلک سے تعلق رکھتے تھے اور بانی دیوبند کا مسلک سائلان کی طرف سے اختصار کے ساتھ میں تحریری طور پر پیش کر دیا گیا تھا اور اگر ان کا عقیدہ عدالت کے علم میں کسی سہوکی وجہ نہیں آ سکتا تھا تو سائلان کا ”خلاصہ بحث“ مطالعہ کر لینے کے بعد یقیناً عدالت کے علم میں آ جکا تھا مگر عدالت نے اس بارے میں کوئی رائے یا تبصرہ کرنا مناسب نہیں سمجھا۔ بانی دیوبند کی تحریریات اور ان کا عقیدہ اگر اہل دیوبند کو قول نہیں تو سما طبعی نتیجہ اس کے سوا کچھ نہیں کہ بانی دیوبند پر بھی کفر کا فتویٰ صادر ہو۔ کیونکہ عقیدہ ختم نبوت میں اُن کا اور جماعت احمدیہ کا اتفاق ہے۔ بہر صورت بانی دیوبند کے عقیدہ کو اگر اہل دیوبند امت کے متفقہ عقیدہ کے خلاف سمجھتے ہوں یا اسے غلط تصور کرتے ہوں تو بھی عدالت کا یہ ارشاد یقیناً غلط ثابت ہوتا ہے کہ تمام مکاتب فکر کا متفقہ عقیدہ حضورؐ کے قطعی اور غیر مشروط طور پر آخری نبی ہونے کا ہے۔

حضرت مولانا محمد قاسم نانوتویؒ اپنی کتاب تحذیر الناس میں لکھتے ہیں:-

”سوعوام کے خیال میں تو رسول اللہ صلیع کا خاتم ہونا بایس معنی ہے کہ آپ کا زمانہ انبیاء سابق کے زمانہ کے بعد اور آپ سب میں آخری نبی ہیں۔ مگر اہل فہم پر ووشن ہو گا کہ تقدّم و تأخیر زمانی میں بالذات کچھ فضیلت نہیں پھر مقام مرح میں ولکن رسول اللہ و خاتم النبیین فرمانا اس صورت میں کیونکر صحیح ہو سکتا ہے؟“ (تحذیر الناس صفحہ ۳)

پھر فرمایا:-

”اگر بالفرض بعد زمانہ نبی صلیع بھی کوئی نبی پیدا ہوا تو پھر بھی خاتمیت محمدؐ میں کچھ فرق نہ آئے گا“ (تحذیر الناس صفحہ ۲۸)

گویا پرانی تو در کنار کوئی نیا نبی پیدا ہو تو پھر بھی خاتمیتِ محمدی کے منافی نہ ہوگا۔

عدالت نے اپنے فصل میں عامۃ المسلمين کے عقیدہ پر بھی توجہ نہیں کی اور یہ تاثر قائم کیا کہ تم نبوت کے اس مفہوم پر جملہ مکاتب فکر سے تعلق رکھنے والے مسلمان باہم متفق ہیں کہ آنحضرت صلی اللہ علیہ وسلم کے بعد کسی قسم کا نبی نہیں آ سکتا جبکہ عامۃ المسلمين کے عقیدہ کی رو سے امت مسلمہ کی اصلاح و کے لیے تصحیح نبی اللہ اور مہدی کے ظہور پر اجتماعی اتفاق پایا جاتا ہے اور یہی عقیدہ احمد یوسف کا بھی ہے۔

مولانا محمد قاسم نانوتویؒ کا یہ عقیدہ امت میں نہ تو کوئی نئی بات تھی اور نہ ہی امت کے عقائد کے خلاف تھی۔ چنانچہ ساعلان نے اپنے "خلاصہ بحث" کے صفحہ 97 سے لے کر صفحہ 105 تک چودہ صود یوں پر پھیلے ہوئے بزرگان امت کے حوالے اختصار کے ساتھ پیش کر دیے تھے۔ مولانا محمد قاسم نانوتویؒ سے ایک ہزار برس پہلے حضرت ابو عبد اللہ محمد بن علی حسین الحکیم الترمذیؒ نے تو یہاں تک فرمایا:-

"يُظَنُّ أَنَّ خَاتَمَ النَّبِيِّينَ تَأْوِيلُهُ أَنَّهُ آخِرُهُمْ مَبْعَذًا. فَإِيُّ مَنْقَبَةٍ فِي هَذَا؟ وَإِيُّ عِلْمٍ فِي هَذَا؟ هَذَا تَأْوِيلُ الْبُلْهُ الْجَهَلَةِ." (ختم الاولیاء از شیخ ابو عبد اللہ محمد بن علی حسین الحکیم صفحہ ۳۲۲)

ترجمہ:- خاتم النبیین کی یہ جو تاویل کی جاتی ہے کہ آپ بعثت کے لحاظ سے آخری نبی ہیں اس میں کوئی شان پائی جاتی ہے اور اس تاویل میں کوئی علمی بات ہے یہ تو بے وقوف اور جاہلوں کی تاویل ہے۔

حضرت محمد بن الدین ابن عربی کا ارشاد ہے:-

"إِنَّ النُّبُوَّةَ الَّتِي إِنْقَطَعَتْ بِوُجُودِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِنَّمَا هِيَ نُبُوَّةُ التَّشْرِيعِ لَا مُقَامُهَا فَلَا شَرْعَ يَكُونُ نَاسِخًا لِشَرِيعَهِ صَلَّى اللَّهُ عَلَيْهِ وَسَلَّمَ وَلَا يَزِيدُنَّى حُكْمِهِ أَخْرُوهُذَا مَعْنَى قَوْلِهِ صَلَّى اللَّهُ عَلَيْهِ وَسَلَّمَ إِنَّ الرِّسَالَةَ وَالنُّبُوَّةَ قَدْ انْقَطَعَتْ فَلَا رَسُولَ بَعْدِي وَلَا نَبِيَّ أَنِّي لَا نَبِيَّ بَعْدِي يَكُونُ عَلَى شَرِعٍ يُخَالِفُ شَرِيعَيْ بَلْ إِذَا كَانَ يَكُونُ تَحْتَ حُكْمِ شَرِيعَتِي" (فتواتیح مکیہ جلد ۲ صفحہ ۷۷)

ترجمہ:- وہ نبوت جو آنحضرت صلی اللہ علیہ وسلم کے وجود باوجود پر مقطع ہوئی ہے وہ صرف تشریعی نبوت ہے۔ مقام نبوت بند نہیں ہوا۔ اب کوئی شریعت نہ ہو گی جو آپؐ کی شریعت کو منسوخ کرے یا آپؐ کی شریعت میں کسی حکم کا اضافہ کرے اور یہی معنی ہیں آنحضرت صلی اللہ علیہ وسلم کے اس قول کے کہ ان الرسالة والنبوة قد انقطعت فلا رسول بعدی ولا نبی۔ یعنی ایسا کوئی نبی نہیں ہو گا جو میری شریعت رکھتا ہو۔ بلکہ جب بھی کوئی نبی ہو گا تو میری شریعت کے حکم کے ماتحت ہو گا۔

ایسا ہی حضرت امام عبد الوہاب شرعاً کا ارشاد ہے:-

"إِعْلَمُ أَنَّ النُّبُوَّةَ لَمْ تَرْتَقِعْ مُطْلَقاً بَعْدَ مُحَمَّدٍ صَلَّى اللَّهُ عَلَيْهِ وَسَلَّمَ وَإِنَّمَا ارْتَقَعَ نُبُوَّةُ التَّشْرِيعِ قَطْ (الیواقیت والجواهر جلد ۲ صفحہ ۳۹) یعنی جان لو کہ مطلق نبوت بند نہیں ہوئی صرف تشریعی نبوت بند ہوئی ہے۔" اور نیز فرمایا "نَقُولُهُ، صَلَّى اللَّهُ عَلَيْهِ وَسَلَّمَ لَا نَبِيَّ بَعْدِي وَلَا رَسُولَ بَعْدِي أَنِّي مَا تَمَّ مِنْ يُشَرِّعُ بَعْدِي شَرِيعَةً خَاصَّةً۔ یعنی آنحضرت صلی اللہ علیہ وسلم کے قول لا نبی بعدی ولا رسول سے مراد یہ ہے کہ آپؐ کے بعد کوئی شخص شریعت خاصہ کے ساتھ تشریعی نبی نہیں ہو گا۔"

اور فقهہ حنفیہ کے جلیل القدر امام حضرت ملا علی قاری فرماتے ہیں:-

أَمَّا الْحَدِيثُ "لَا وَحْيَ بَعْدَ مَوْتِي" بَاطِلٌ وَلَا أَصْلَ لَهُ۔ نَعَمْ وَرَدَ لَا نَبِيَّ بَعْدِي وَمَعْنَاهُ عِنْدَ الْعُلَمَاءِ

لَا يُحَدِّثُ بَعْدَهُ نَبِيٌّ بِشَرِيعَةٍ يَنْسَخُ شَرْعَهُ۔" (الاشاعة فی اشراط الساعة صفحہ ۲۲۶) یعنی حدیث "لا وحی بعدی" باطل اور بے اصل ہے۔ ہاں حدیث میں "لا نبی بعدی" وارد ہے اور اس کے معنے علماء کے نزدیک یہ ہیں کہ آئندہ کوئی ایسا نبی پیدا نہ ہوگا جو ایسی شریعت لے کر آئے جو آنحضرت صلی اللہ علیہ وسلم کی شریعت کو منسوخ کرے۔

غرض یہ ایک طویل علمی بحث ہے اور اس کے بہت سے پہلو ہیں اور جس قدر تفصیل سے مطالعہ کیا جائے اس مضمون کے مختلف گوشے واضح ہوتے چلے جاتے ہیں اور سماں ان اہل نظر کو محلی دعوت دیتے ہیں کہ اس مسئلہ پر تحقیق و جستجو سے کام لیں۔ مگر عدالت کا یہ ارشاد ہر حال درست نہیں کہ "تمام مکاتب فکر کے مسلمان حضرت محمد صلی اللہ علیہ وسلم کو مطلق طور پر آخری نبی مانتے ہیں۔" جملہ حوالہ جات جو ہم نے پیش کئے ہیں وہ امت مسلمہ کے جلیل القدر آئینہ اور اولیاء کے ہیں اور ان کے مندرجہ بالا ارشادات سے واضح ہے کہ وہ "قطعی طور پر" غیر مشروط آخری نبی حضور کو نہیں سمجھتے تھے اور "آخری نبی" ہونا ان کے نزدیک مخصوص معنوں میں تھا گران حوالہ جات سے قطع نظر خود عدالت نے اپنے فیصلہ میں جن بزرگوں کے حوالہ جات نقل کیے ہیں وہ بھی عدالت کے اس ادعا اور مفروضہ کی نفی کرتے ہیں کہ تمام مکاتب فکر کے مسلمان قطعی طور پر حضور کو آخری نبی مانتے ہیں۔

چنانچہ عدالت نے علامہ زخیری کی تفسیر کشاف میں سے جو حوالہ نقل کیا ہے وہ یہ ہے:-

"اگر آپ سوال کریں کہ جب یہ عقیدہ ہو کہ اللہ کے نبی حضرت عیسیٰ قیامت سے پہلے آخری زمانہ میں نازل ہوں گے تو پھر رسول پاک صلی اللہ علیہ وسلم آخری نبی کیسے ہو سکتے ہیں؟ میں کہتا ہوں کہ رسول اللہ صلی اللہ علیہ وسلم اس معنی میں آخری نبی ہیں کہ ان کے بعد کوئی اور شخص نبی کی حیثیت سے مبعوث نہ ہوگا۔ رہ حضرت عیسیٰ کا معاملہ تو وہ ان انبیاء میں سے ہیں جنہیں حضرت محمد صلی اللہ علیہ وسلم سے پہلی نبوت سے سرفراز کیا گیا تھا اور جب وہ دوبارہ آئیں گے تو حضرت محمد صلی اللہ علیہ وسلم کی شریعت کے تبع ہوں گے اور انہیں کے قبلہ (الکعبہ) کی طرف رُخ کر کے نماز پڑھیں گے جیسا کہ امت کے دوسرے افراد کرتے ہیں۔"

(الکشاف جلد ۲ صفحہ ۲۱۵)

اسی طرح عدالت نے علامہ بیضاوی کی تفسیر انوار التنزیل کا بھی حوالہ درج کیا ہے جس کا ترجمہ یہ ہے:-

"رسول اللہ صلی اللہ علیہ وسلم انبیاء کی آخری کڑی ہیں جنہوں نے انکے سلسلہ کو ختم کر دیا ہے اور سلسلہ نبوت پر مہر لگا دی ہے اور حضرت عیسیٰ کی بعثت ثانیہ سے رسول اللہ صلی اللہ علیہ وسلم کے آخری نبی ہونے کی تردید نہیں ہوتی کیوں کہ جب وہ آئیں گے تو انہی کی شریعت کے پیروکار ہوں گے۔" (انوار التنزیل جلد ۲ صفحہ ۱۶۲)

اسی پر بس نہیں۔ علامہ نسفی کی تفسیر مدارک التنزیل کا حوالہ بھی عدالت نے نقل کیا ہے اور اس کا جو ترجمہ عدالت نے کیا ہے وہ یہ ہے:-

"کہ رسول اللہ صلی اللہ علیہ وسلم خاتم النبیین یعنی آخری نبی ہیں آپ کے بعد کوئی اور شخص نبوت پر فائز نہ ہوگا۔ رہے حضرت عیسیٰ تو وہ ان انبیاء میں سے ہیں جو آپ سے پہلے مبعوث ہو چکے اور جب دوبارہ تشریف لائیں گے تو وہ حضرت محمد صلی اللہ علیہ وسلم کی شریعت پر عمل پیرا ہوں گے اور آپ ہی کی امت کے فرد کی طرح ہوں گے۔"

اسی طرح علامہ جلال الدین سیوطیؒ کی تفسیر جلالیں کا حوالہ بھی عدالت نے نقل کیا ہے کہ :-

"رسول اللہ صلی اللہ علیہ وسلم کے بعد کوئی نبی نہ ہوگا اور حضرت عیسیٰ جب نازل ہونگے تو حضرت رسول اللہ صلی اللہ علیہ وسلم کی شریعت کے پیروکار ہوں گے۔"

شیخ اسماعیل ھنڈی کی تفسیر روح البیان کا حوالہ بھی عدالت نے دیا ہے اور اس حوالہ کا یہ حصہ قبل توجہ ہے کہ :-

"حضرت عیسیٰ کی بعثت ثانیہ سے رسول اللہ صلی اللہ علیہ وسلم کے آخری نبی ہونے کی حیثیت متاثر نہیں ہوتی اور یہ کہ حضرت عیسیٰ

بعثت ثانية کے وقت حضرت محمد صلی اللہ علیہ وسلم کی شریعت کے تقن ہوں گے اور آپ دوسرے امتحانوں کی طرح انہی کے قبلہ کی جانب رُخ کر کے نماز ادا کریں گے اور حضرت محمد صلی اللہ علیہ وسلم کے خلیفہ ہونگے۔"

یہ حوالہ جات جو خود عدالت نے نقل کیے ہیں عدالت کے اس اذکار کی نفی کر رہے ہیں کہ تمام مکاتب فکر متفقہ طور پر حضور کو "قطعی و غیر مشروط طور پر" آخری نبی تصور کرتے ہیں۔ ان جملہ بزرگوں کے نزدیک حضور کا آخری نبی ہونا قطعی اور غیر مشروط معنوں میں نہیں بلکہ ان مخصوص معنوں میں ہے کہ آپ ہی کی امت میں سے ہو کر آنے والا، آپ ہی کے قبلہ کو اپنا نے والا ایک سابق نبی ظہور پذیر ہوتا ان بزرگوں کے نزدیک ختم نبوت متاثر نہیں ہو گئی گویا محدود اور مخصوص معنوں میں ایک نبی کے ظہور کے یہ بزرگان بھی قائل ہیں اور یہ ہماری بات نہیں عدالت نے بھی اپنے فیصلہ میں صفحہ ۲۲ پر تسلیم کیا ہے کہ امام مختصر تفسیر کشاف میں، قاضی بیضاوی انوار المتریل میں، امام رازی تفسیر کیرم میں، امام نووی شرح مسلم میں، امام علاء الدین بغدادی تفسیر خازن میں، علامہ تفتازانی شرح عقائد نفی میں، ابن حجر عسقلانی فتح الباری میں، بدرا الدین عینی عمدة القاری میں، امام قسطلانی ارشاد الساری میں، ابن یثنی فتاویٰ حدیثیہ میں، شیخ عبدالحق محدث دہلوی اشعة المعمات میں، علامہ زرقانی شرح مواہب اللہ نیہی میں اسی نقطہ نظر کی تائید کرتے ہیں کہ حضرت عیسیٰ کی بعثت ثانية کے بارے میں قرآن کریم اور احادیث میں کوئی تعارض نہیں۔ گویا عدالت کے اپنے پیش کردہ حوالہ جات اس مفروضہ کی تائید نہیں کر رہے جو عدالت نے اپنے فیصلہ کے صفحہ ۹ میں لکھ دیا کہ تمام مکاتب فکر قطعی اور غیر مشروط طور پر حضور کے آخری نبی ہونے کے قائل ہیں۔ مندرجہ بالا سمجھی آئندہ اور اولیناء کرام حضور کو ان مخصوص معنوں میں آخری نبی قرار دے رہے ہیں کہ آپ کے بعد ایک نبی بہرحال ظاہر ہو گا۔ لہذا عدالت کا یہ مفروضہ درست نہیں کہ حضور کے قطعی اور غیر مشروط طور پر آخری نبی ہونے پر امّت کا اتفاق یا اجماع ہے بلکہ اس کے بالکل برکش مخصوص اور محدود معنوں میں آخری نبی ہونے پر اجماع مندرجہ بالا تمام حوالہ جات سے جو خود عدالت نے درج کیے ہیں، ظاہر ہوتا ہے۔

قرآن کریم، احادیث نبویہ اور امّت مسلمہ کے بزرگ علماء کے قول کا تفصیلی جائزہ لینے کے بعد حسب ذیل امور نمایاں ہو کر سامنے آتے ہیں :-

اول :- یہ کہ آنحضرت صلی اللہ علیہ وسلم کے بعد کوئی نبی نہیں آسکتا جو آنحضرت صلی اللہ علیہ وسلم کی شریعت کو منسوخ کرے اور شریعت جدیدہ پیش کرے۔

دوم :- آنحضرت صلی اللہ علیہ وسلم کے بعد امّت مسلمہ میں ایسے نبی کی آمد کو جائز سمجھا گیا ہے جو آنحضرت صلی اللہ علیہ وسلم کا امّتی ہو اور آپ ہی کی شریعت کے تابع رہ کر اس کے احیاء کا فریضہ بجالائے اور اپنا کوئی نیا کلمہ جاری نہ کرے۔

سوم :- ایسی آیات یا احادیث جو ختم نبوت سے تعلق رکھتی ہیں بزرگان دین نے انکی تشریح اور وضاحت کرتے ہوئے زیادہ سے زیادہ اسی قدر اتنباٹ کیا ہے کہ آنحضرت صلی اللہ علیہ وسلم کے بعد شارع نبی نہیں آسکتا اور بغیر شریعت جدیدہ کے تابع اور امّتی نبی آسکتا ہے۔

مندرجہ بالا تینوں شقیں آنحضرت صلی اللہ علیہ وسلم کے عہد مبارک سے لیکر حضرت مرزا غلام احمد قادریانی کے ظہور تک امّت میں بالاتفاق مسلم رہی ہیں۔ یہ تینوں باتیں آنحضرت صلی اللہ علیہ وسلم کے وقت میں موجود مسلم تھیں۔ خلافاً راشدین کے زمانہ میں بھی امّت مسلمہ انہی عقائد پر متفق تھی۔ اسلام کی ابتدائی تین صدیوں میں بھی امّت مسلمہ ان عقائد پر قائم تھی (اور اس کے بعد حضرت مرزا غلام احمد صاحب قادریانی کے دعویٰ تک ان تینوں باتوں میں کسی اختلاف کا ادنی سا ثبوت تو کیا کوئی اشارہ بھی نہیں ملتا) اب محض حضرت مرزا صاحب کی مخالفت میں ان مسلمات کو چھوڑنا تیرہ صدیوں کے اجتماعی عقیدہ سے انحراف ہے۔

فضل عدالت نے امام غزالی کی کتاب "الاقتصاد فی الاعتقاد" کا حوالہ بھی اس امر کی تائید کے لیے درج کیا ہے کہ ختم نبوت کے عقیدہ پر اجماع سے انکار کرنے والا صریحًا دائرہ اسلام سے خارج ہو جاتا ہے۔ حالانکہ امام غزالی کی کتاب "الاقتصاد فی الاعتقاد" کا نام ہی اس امر پر شاہد ہے کہ وہ اعتقد میں میانہ روی کی تلقین کر رہے ہیں اور خود امام غزالی نے اس کتاب میں ہی واضح الفاظ میں یہ لکھا ہے کہ اجماع کا جھٹ ہونا بوجوہ مشتبہ امر ہے اور اجماع کا منکر یا نصوح کی تاویل کرنے والا کافر نہیں ہوتا اور اس کی تفیر درست نہیں۔ گویا امام غزالی کے قول سے عدالت نے وہ نتائج اخذ کیے جو امام غزالی کی عبارت کا نہ شاء و تقوی و نہیں۔

جہاں تک ان احادیث کا تعلق ہے جو عدالت نے اپنے فیصلہ میں نقل کی ہیں اور جس میں حضور نے "لا نبی بعدی" یا اس سے ملتے جلتے مفہوم والے الفاظ استعمال فرمائے ہیں ان احادیث کا سیاق و سبق اور مفہوم ایک طویل بحث کا مقاضی ہے، لیکن جیسا کہ خود عدالت نے اپنے فیصلہ میں تسلیم کیا ہے حضور نے یہ ارشادات مختلف موقع پر فرمائے اور ان کا مفہوم ان موقع کے پورے پس منظر میں ہی متعین ہو سکتا ہے۔

عدالت نے ختم نبوت کی بحث میں احادیث کے ضمن میں یہ حدیث تنقل کر دی کہ حضور صلی اللہ علیہ وسلم اس وقت بھی آخری نبی تھے جبکہ آدم ابھی پیدا بھی نہیں ہوئے

تھے مگر اس کے لازمی اور منطقی تجھے پر غور نہیں فرمایا کہ یہ حدیث بھی "غیر مشروط آخری نبی" کے مضمون کو رد کر رہی ہے کیونکہ یہ حدیث بھی اسی مضمون کو واضح کر رہی ہے کہ ختم نبوت زمانے کے لحاظ سے نہیں بلکہ مقام کے لحاظ سے ہے ورنہ اگر ختم نبوت کا زمانی مفہوم لیا جائے تو حضور سے پہلے سارے انبیاء جھوٹے ٹھہریں گے۔

جیسا کہ عدالت نے اپنے فیصلہ میں بجا طور پر لکھا ہے کہ لفظ خاتم النبین کی تشریع حضور صلی اللہ علیہ وسلم سے بہتر کوئی نہیں کر سکتا مگر حضور کی تشریع معین کرنے کے لیے صرف ایک قول پر ہی نہیں تمام اقوال پر بیک وقت نظر کھنچا جائیے۔ حضور کے بعض اقوال کو تسلیم کر لینا اور بعض کو نظر انداز کر دینا سوء ادب اور گستاخی ہے۔ جب حضور کے تمام اقوال پر نظر ڈالیں گے تو یہ بات واضح طور پر نظر آئے گی کہ "لا نبی بعدی" فرمانے کے باوجود حضور ایک آنے والے کی خبر بھی دے رہے ہیں جس کے بارے میں امت کا کوئی اختلاف نہیں۔ "لا نبی بعدی" کا لفظ حضور نے اپنے معاً بعد کے زمانے کے لئے استعمال فرمایا ہے اور اس بات کی نفع فرمائی ہے کہ جس طرح بتی اسرائیل میں تو اتر کے ساتھ ایک کے بعد دوسرا نبی آتا چلا گیا حضور کے معاً بعد نبوت نہیں بلکہ خلافت قائم ہو گی اور جب آنے والے کا وقت آئے گا تو وہ یعنی عیسیٰ نبی اللہ بھی آئے گا اور یہ بھی فرمایا کہ میرے اور اس کے درمیان کوئی نبی نہیں۔ بعض دوسرے مقامات پر "بعد" کا لفظ مقام اور مکانی اعتبار سے ایک بالکل مختلف مفہوم میں بھی استعمال ہوا ہے۔ الغرض جب متفقہ طور پر عیسیٰ علیہ السلام کی آمد ثانی مسلمہ ہے تو آخری نبی کے معنی کا مخصوص اور مقید ہونا بھی تمام امت میں متفق علیہ ہے (اس امر کی تائید ان احادیث سے بھی ہوتی ہے جو عدالت نے درج کی ہیں)۔

خلاصہ بحث یہ ہے کہ تمام مسائل اور پہلو جو ایک تفصیلی بحث کے متفاضی تھے جس میں متعدد آیات قرآنی اور حضور کے بہت سے اقوال کی چھان بین، حضور کے ارشادات کی باہم موافقت اور تطبیق ضروری تھی اور اس بارہ میں جماعت احمدیہ کی مخالف آراء یک طرفہ طور پر زیر یغور لا کر کوئی رائے قائم کرنا یا ان کو فیصلے میں شامل کر لینا قرین انصاف نہیں لہذا فیصلے کا یہ حصہ بھی حذف کیے جانے کے لائق ہے۔ بالخصوص اس لیے کہ آئینی ترمیم کی موجودگی میں یہ بحث غیر متعلق تھی۔ یہ ایک خالص اعتقادی سوال تھا جو عدالت کے زیر یغور تھا اور نہ عدالت فیصلہ دینے کی مجاز تھی۔

حقیقت الامر یہ ہے کہ مسلمانوں کے تمام مکاتب فکر اور جماعت احمدیہ کے عقیدہ ختم نبوت کے بارے میں کوئی حقیقی اختلاف نہیں ہے اصل اختلاف حضرت عیسیٰ علیہ السلام کی آمد ثانی کے بارے میں ہے۔ فریقین کا اس بارے میں اتفاق ہے کہ حضور کے آخری نبی ہونے کے جو بھی معنی ہوں حضرت عیسیٰ علیہ السلام کی آمد اس سے متعارض نہیں۔

چنانچہ خود عدالت نے حضرت عیسیٰ علیہ السلام کی آمد ثانی کے بارے میں علامہ محدثی کی تفسیر "کشاف"، علامہ بیضاوی کی "انوار التنزیل"، علامہ نسفاٰ کی "مدارک التنزیل"، علامہ سیوطی کی "حلال لئین"، علامہ آلوسی کی "روح المعانی" وغیرہ تفاسیر کے حوالے درج کئے ہیں جن کا حاصل یہ ہے کہ بیش آنحضرت صلی اللہ علیہ وسلم خاتم النبین اور آخری نبی ہیں مگر حضرت عیسیٰ علیہ السلام بھی ضرور تشریف لا سیں گے اور آنحضرت صلی اللہ علیہ وسلم کے آخری نبی ہونے کا مطلب صرف یہ ہے کہ آپ کے بعد کسی کو نبی بنانا نہیں جائیگا یا یوں کہیے کہ کسی کو نبوت عطا نہیں ہو گی۔ گویا آنحضرت صلی اللہ علیہ وسلم کے بعد اللہ تعالیٰ کی جانب سے نبوت کا منصب ختم ہو گیا۔ حضرت عیسیٰ علیہ السلام چونکہ آنحضرت سے پہلے مبعوث ہو چکے اور دوسری مرتبہ آپ کی شریعت کے پیرو اور امت کے فرد ہو کر آئیں گے لہذا ان کی آمد سے ختم نبوت کی مہر متاثر نہیں ہو گی۔ گویا آنحضرت صلی اللہ علیہ وسلم کو زمانی لحاظ سے آخری نبی قرار دینے والوں کی دلیل یہ ٹھہری کہ چونکہ آپ خاتم النبین ہیں اس لیے آپ کے بعد کوئی نبی بن تو نہیں سکتا البتہ اگر کوئی نبی زندہ ہے اور اس کی نبوت سلب نہیں ہوئی تو وہ آسکتا ہے۔

غور کیجئے تو اصل سوال یہ ہے کہ مسیح بنی اسرائیل کی دوبارہ آمد آخر کیوں؟ اس کا ایک ہی جواب ہے اور وہ ہے "ضرورت"۔ گویا حضرت مسیح بنی اللہ کی آمد ثانی کا اقرار در اصل ضرورت نبوت کا اقرار ہے اور جب نبوت کی ضرورت موجود ہے تو "مہر نبوت" کو تو اس ضرورت نے ہی ختم کر دیا۔ یہ امر عقولاً محال اور شان خدائی کے خلاف ہے کہ ضرورت تو پیدا ہو جائے لیکن خدا سے پورا نہ کر سکے یا نہ کرے اور جب خدا تعالیٰ کو اس ضرورت کے پورا کرنے پر قادر سمجھا جائے تو یہ بحث خود بخود اعلان ہو جاتی ہے کہ نبی نیا ہو یا پرانا۔ کیونکہ یہ اصول تو تسلیم ہو گیا کہ آنے والا شریعت محمدیہ کے اندر ہے تو کوئی حرج نہیں۔ اگر بعہضورت پڑانے بنی کے آنے سے نبوت کی مہر نہیں ٹوٹی تو اسی ضرورت کے ہوتے ہوئے شریعت محمدیہ کے تابع ہو کر آنے والے سے کسی ٹوٹ جاتی ہے۔

آئیے اب اس دلیل کو ذرا قرآن شریف کے سامنے پیش کر کے دیکھیں۔ حضرت عیسیٰ علیہ السلام قرآن حکیم کے مطابق رَسُولًا إِلَيْهِ بَنِي إِسْرَائِيلُ (آل عمران : ۵۰) یعنی صرف بنی اسرائیل کی طرف رسول تھے اور تورات کے پابند تھے پھر انھیں میں بھی حضرت مسیح کا یہ قول موجود ہے کہ "میں اسرائیل کے گھر کی کھوئی ہوئی بھیڑوں کے سوا کسی اور کی طرف نہیں بھیجا گیا۔" پس مسیح بنی اسرائیل کی دعوت قرآن اور انھیں کی رو سے بنی اسرائیل تک ہی محدود تھی۔ وہ سب مسلمانوں کو دعوت کیسے کر سکتے

ہیں اور وہ توریت کے پابند ہو کر قرآن کو کیسے حکم مانیں گے۔ قرآن شریف تو یہ گواہی دیتا ہے کہ وہ جہاں بھی ہوں اور جب تک زندہ رہیں نبی ہوئے اور انہی احکام کے پابند ہوئے گے جو اللہ تعالیٰ کی طرف سے آپ کو دینے گئے تھے جیسا کہ فرمایا قالَ إِنّي عَبْدُ اللَّهِ إِنّي أَتَّخِذُ الْكِتَابَ وَجَعَلْنِي نَبِيًّا وَجَعَلْنِي مُبَارَكًا أَنِّي مَا كُنْتُ وَأَوْصَلْنِي بِالصَّلَاةِ وَالَّذِي كَوَافَدَ مَادُمْتُ حَيًّا (مریم : ۳۱، ۳۲) یعنی "مسیح نے کہا کہ میں اللہ کا بندہ ہوں اور مجھے اس نے کتاب بخشی ہے اور مجھے نبی بنایا ہے اور میں جہاں کہیں بھی ہوں اس نے مجھے بارکت وجود بنا�ا ہے اور جب تک میں زندہ ہوں مجھے نماز اور زکوٰۃ کی تاکید کی ہے۔" الہذا مسیح جو "رَسُولًا إِلَىٰ بَنِي إِسْرَائِيلُ" تھے اور صرف اسرائیل کی گمشہ بھیڑوں کی طرف بھیج گئے تھے خود قرآن اور انجلی کی رو سے امت مسلمہ کی طرف رسول بن کرنہیں آ سکتے۔ دونوں کتابوں کی تعلیمات کی تفصیل اور تشریعی احکام کا فرق واضح ہے۔ صرف کلمہ، نماز، روزہ، حج اور زکوٰۃ کا فرق ہی کتنا ہیں ہے۔

چنانچہ سورہ مائدہ میں حضرت عیسیٰ اور خدا تعالیٰ کے درمیان ایک مکالمہ درج ہے جو قیامت کے روز ہو گا فرماتا ہے:-

وَإِذْ قَالَ اللَّهُ يَعْلَمُ إِنِّي أَنَّتَ قُلْتَ لِلنَّاسِ اتَّخِذُونِي وَأَنِّي إِلَهٌ مِّنْ دُوْنِ اللَّهِ قَالَ سُبْحَنَكَ مَا يَكُونُ لِيٌ أَنْ أَقُولَ مَا لَيْسَ لِيٌ بِحَقٍّ إِنْ كُنْتُ قُلْتُهُ فَقَدْ عَلِمْتَهُ تَعْلَمُ مَا فِي نَفْسِي وَلَا أَغْلَمُ مَا فِي نَفْسِكَ إِنَّكَ أَنْتَ عَلَامُ الْغُيُوبِ مَا قُلْتُ لَهُمْ إِلَّا مَا أَمْرَتَنِي بِهِ أَنْ اخْبُدُ وَاللَّهَ رَبِّنِي وَرَبِّكُمْ وَكُنْتُ عَلَيْهِمْ شَهِيدًا مَا دُمْتُ فِيهِمْ حَلَمًا تَوْفِيقَتِنِي كُنْتَ أَنْتَ الرَّقِيبُ عَلَيْهِمْ وَأَنْتَ عَلَىٰ كُلِّ شَيْءٍ شَهِيدٌ (سورہ المائدہ: ۱۱۷، ۱۱۸)

اس آیت میں حضرت مسیح اپنی وفات کا اقرار کرتے ہیں اور آپ کا اپنی قوم کے بارہ میں یہ کہنا کہ "خداوند جب تو نے مجھے وفات دے دی تو میرے بعد تو ہی انکا نگہبان تھا" صاف شہادت دے رہا ہے کہ وہ دنیا سے ہمیشہ کے لیے وفات پا گئے۔ کیونکہ اگر ان کا دنیا میں پھر آن مقصد رہوتا تو ضرور ان دونوں واقعات کا ذکر کرتے اور اپنے نزول کے بعد کی تبلیغ کا بھی ذکر کرتے۔ اس صورت میں حضرت عیسیٰ یہ نہیں کہہ سکتے تھے کہ مجھے عیسایوں کے بگڑنے کی کوئی خبر نہیں۔ جو شخص دوبارہ دنیا میں آیا اور چالیس برس رہا اور جس نے صلیب کو توڑا اور تمام عیسایوں کو مسلمان کیا ہو وہ کیونکہ قیامت کے روز جناب اللہ میں یہ عرض کر سکتا ہے کہ مجھے عیسایوں کے بگڑنے کی کوئی خبر نہیں۔

حقیقت یہ ہے کہ قرآن شریف میں حضرت مسیح علیہ السلام کی وفات کا مضمون کئی پہلوؤں سے مذکور ہے اور جتنا زور اور وضاحت قرآن شریف میں آپ کی وفات سے متعلق ہے کسی اور نبی کی وفات کے بارہ میں نہیں۔

سورہ مائدہ کی مذکورہ بالا آیت میں آپ کی وفات کے ذکر کے ساتھ ضمناً آپ کی طرف منسوب کئے جانے والے الوہیت مسیح و تیلیث کے عقیدہ کا رد بھی ہے۔ اس کے علاوہ بھی متعدد دیگر مقامات پر قرآن شریف میں کہیں الوہیت مسیح کی تردید میں وفات مسیح کا ذکر ملتا ہے کہ خدا کو وفات نہیں اور مسیح وفات پا گئے اور کہیں ان کی بشریت و رسالت کے ثبوت میں دلیل استقراء کے طور پر آپ کی طبعی موت کا ذکر ہے کیونکہ آپ رسول تھے اور سب رسول وفات پاچکے۔ چنانچہ فرمایا:-

"مَا الْمَسِيحُ اُبْنُ مَرِيْمٍ إِلَّا رَسُولٌ قَدْ خَلَّتْ مِنْ قَبْلِهِ الرُّسُلُ" (المائدہ: ۷۶) یعنی مسیح ابن مریم صرف ایک رسول تھے اور ان سے پہلے بھی رسول گزر چکے۔"

اس آیت سے گواہ بات کا ثبوت تولما تھا کہ حضرت مسیح سے پہلے تمام رسول وفات پاچکے ہیں اور مسیح رسول اللہ کا وفات پا جانا اس کا منطقی استقراء کی نتیجہ تھا مگر معین طور پر یہ مذکورہ تھا کہ دراصل وہ وفات پا بھی گئے اور اشتباہ کی کچھ مسیح موجود تھی مگر قرآن حکیم نے اس اشتباہ کو بھی سورہ آل عمران کی اس آیت سے دو روکر دیا جس میں آنحضرت صلی اللہ علیہ وسلم کے بارہ میں یہی مضمون مذکور ہے جیسا کہ فرمایا:-

"وَمَا مُحَمَّدٌ إِلَّا رَسُولٌ، قَدْ خَلَّتْ مِنْ قَبْلِهِ الرُّسُلُ" (آل عمران: ۱۲۵) یعنی محمد صلی اللہ علیہ وسلم صرف ایک رسول ہیں اور آپ سے پہلے سب رسول وفات پاچکے ہیں۔"

یہی وہ آیت ہے جو رسول اللہ صلی اللہ علیہ وسلم کی وفات کے موقع پر صحابہ کرام کے لیے ڈھارس بنی۔ جب رسول اللہ کی وفات کی خبر سن کر صحابہ مارے غم کے دیوانے

ہوئے جا رہے تھے اور حضرت عمرؓ جیسا جری اور زیر ک انسان بھی یہ باور کرنے کے لئے تیار نہ تھا کہ ان کے پیارے آقا وفات پاچکے ہیں اس وقت جناب صدیقؑ کے بزرگ نے اسی آیت کی تلاوت فرمائی کہ مصلی اللہ علیہ وسلم سے پہلے سب رسول وفات پاچکے ہیں اور آپ کا وفات پانا بھی مقدر تھا پس اس آیت کے اندر رسول اللہ سے پہلے تمام انبیاء کی وفات کا مضمون واضح طور پر بیان ہوا ہے۔ کویا اس آیت کے ذریعہ سے صحابہ کا پہلا جماعت ہی عیسیٰ علیہ السلام کی وفات پر ہوا۔ آیت کے اگلے حصہ میں آفاؤں مَاتَ أَوْ قُتِلَ فرمائی کے معنی واضح کر دیئے گئے ہیں اور خلا (یعنی گزر جانے) کو موت اور قتل کی دو صورتوں میں حصر کر دیا گیا ہے چنانچہ خلا کے معنے موت یا قتل کے سوا کچھ نہیں۔

مبارکوں یہ کہے کہ خلا یعنی گزر جانے کے معنی فوت ہو جانے کے کہاں ہیں تو ہم صرف اتنا عرض کریں گے کہ قرآن شریف میں متعدد مقامات پر خلا یعنی گزر جانے کا مفہوم فوت ہو جانا ہی ہے۔ خود اس آیت کی شان نزول کو دیکھئے۔ جنگ أحد کا موقع ہے حضور زخمی ہیں۔ صحابہ پریشان ہیں۔ سراسیمہ ہیں۔ حضور کی موت کی خبر اڑگی ہے۔ پسپائی کا عالم ہے تو خدا آسمان سے پُکارتا ہے۔

"محمدؐ ایک رسول ہی تو یہ آپ سے پہلے بھی رسول گزر چکے ہیں اگر آپ قتل کر دیئے جائیں یا وفات پا جائیں تو کیا تم ایڈیوں کے بل پھر جاؤ گے۔"

یہ موقع یہ شان نزول۔ یہ انداز تخطاب صاف کہہ رہا ہے کہ آپ سے پہلے رسولوں کے فوت ہو جانے کا ذکر ہے جبھی تو ڈھارس بندھائی جا رہی ہے۔ کوئی صحابی پلٹ کر نہیں کہتا کہ سارے نبی تو فوت نہیں ہوئے ایک تو زندہ موجود ہے ہمارے آقا کیوں زندہ نہ رہیں۔ دیکھئے خود صحابے نے اسے کیسے سمجھا۔ أحد کے روز جس سانحے سے صحابہ گھبرا رہے تھے اور جس اٹل گھٹری کے بارے میں خدادا لے دے رہا تھا جب وہ گھٹری واقعی آپکی اور حضور وفات پا گئے تو اس وقت صحابے نے اس آیت کے مفہوم سے کیا سمجھا؟ حضرت ابو بکرؓ نے اپنے پہلے خطبہ میں کیا ارشاد فرمایا؟ جیسا کہ اوپر گزر چکا ہے میں آیت تلاوت فرمائی کہ محمدؐ رسول ہی تو تھے اگر آپ وفات پا جائیں یا قتل کئے جائیں تو کیا ایڈیوں کے بل پھر جاؤ گے۔ گویا واقعی أحد والی بات یاد دلائی اور پھر کہا کہ دیکھو حضور کو فوت ہونا ہی تھا حضور کو فوت ہو گئے اور خدا کی سنت کو دلیل تھبہ ریا کہ آپ سے پہلے سارے رسول فوت ہو چکے ہیں۔ گویا اس ایک آیت کا مفہوم دو مرتبہ صحابہ کی زندگی میں واضح ہو کر سامنے آیا۔ ایک اس وقت جب یہ آیت نازل ہوئی اور ایک اس وقت جب حضور نے وفات پائی۔ دونوں موقعوں پر وفات کا مضمون ہی بیان کرنا مقصود نظر آتا ہے۔

غرضیکہ ایک دو مقام پر نہیں درجنوں مقامات پر عیسیٰ کی وفات مذکور ہے اور اب توجہ سے حضرت مرزاصاحب نے اس عقدے کو حل کیا ہے، تاریخ نے اپنے دینے اگل دیئے ہیں اور زمانہ نت نے شوہد اس بات کے پیش کر رہا ہے کہ عیسیٰ کو اللہ تعالیٰ نے واقعہ صلیب کے بعد ایک لمبی عمر عطا کی اور وہ اپنے مشن کی تکمیل کے بعد طبعی موت سے دوچار ہوئے۔

تاریخ اور سائنس کے شوہد اور نجیل اور بائبل کی شہادت سب اسی حقیقت کی نشاندہی کر رہے ہیں اور اس بارے میں دلائل کا اتنا انبار لگ چکا ہے کہ اس حقیقت سے اب انکار ممکن نہیں رہا اور مسلمانوں میں سے اہل علم حیات مُتّح کا عقیدہ چھوڑ کر وفات مُتّح کے قائل ہوتے جا رہے ہیں۔

وفات مُتّح ناصری علیہ السلام کے بارے میں ایک محترم جو شہزادہ ہم نے نمو بنا پیش کی ہے ورنہ قرآن کریم میں کم و بیش تیس آیات حضرت عیسیٰ علیہ السلام کی وفات کی خبر دے رہی ہیں اور رسول کریم صلی اللہ علیہ وسلم کی متعدد احادیث اور بزرگانِ سلف کے احوال کی رو سے حضرت عیسیٰ علیہ السلام وفات پاچکے ہیں۔ بزرگانِ امت محدثیہ میں سے حضرت ابو بکر صدیقؓ، حضرت جارود بن معلیؓ (صحابی رسولؓ)، حضرت حسن بن علیؓ، حضرت عبداللہ بن عباسؓ، حضرت امام مالکؓ، حضرت امام عبد الوہاب جبائی، حضرت ابو جعفر محمد بن علی بن حسین بن موسی، حضرت امام ابن حزمؓ، حضرت سید علی بھوریؓ داتا گنج بخش، حضرت امام ابو جعفر محمد بن جریر الطبریؓ، علامہ مزتھریؓ، امام فخر الدین رازیؓ، حضرت شیخ اکرم مجی الدین ابن عربیؓ، حضرت شمس تبریزیؓ، امام سراج الدین عمر بن الورديؓ، حضرت امام ابن قیمؓ، حضرت امام عبد الوہاب شعرائیؓ، حضرت محمد اکرم صابریؓ، علامہ شوکائیؓ، علامہ ابو عبد اللہ محمد بن یوسفؓ اور عصر حاضر میں سے علامہ مفتی محمد عبده، علامہ رشید رضا ایڈیٹر المنار مصر، الاستاذ محمود شلتوت سابق مفتی مصر، الاستاذ مصطفیٰ المراغی، الاستاذ عبد الکریم شریف، الاستاذ عبد الوہاب التجار، ڈاکٹر احمد زکی ابو شادی، اور علماء ہندو پاکستان میں سے مولانا عبد اللہ سنگھی، سر سید احمد خان، مولانا ابوالکلام آزاد، علامہ اقبال، علامہ مشرقی، غلام احمد پروین، سبھی وفات مُتّح کے قائل ہیں اور اگر حضرت عیسیٰ علیہ السلام وفات پاچکے ہیں اور ان کی آمد شانی کا عقیدہ بھی جیسا کہ اوپر بیان کیا جا چکا ہے حضور ہی کے ارشادات پر مبنی ہے تو پھر حضرت عیسیٰ علیہ السلام کی آمدان کے ایک مثالی کی آمد ہی ہو سکتی ہے۔ اس کے علاوہ کوئی چارہ نہیں۔ مُتّح کی آمد شانی کے عقیدہ میں تیرہ صد یوں کا تواتر ہے۔ عدالت نے بھی اس کی تائید

میں حوالہ جات نقل کئے ہیں لہذا جماعت احمدیہ کے بارے میں یہ قرار دینا کہ گویا عقائد کا بنیادی اختلاف مسلمانوں اور احمدیوں کے درمیان موجود ہے بالبداہت غلط ہے۔

الغرض فاضل عدالت نے ختم نبوت کے عقیدہ کو احمدیوں اور مسلمانوں کے دیگر مکاہنہ فکر کے درمیان بنیادی اختلاف قرار دینے میں صریحاً غلطی کی ہے اور یہ حصہ خالص عقائد کی بحث سے تعلق رکھتا ہے اور عدالت اس میں دخل اندازی کی مجاز نہ تھی اور یہ حصہ حذف کیے جانے کے لائق ہے۔

جیسا کہ ہم عرض کر چکے ہیں اعتقادی امور پر بحث مرے سے ہی عدالت کے دائرہ اختیار میں نہیں تھی تاہم عدالت نے تمام اصولوں کو بالائے طاق رکھتے ہوئے ایسے متعدد امور اپنے فصلہ میں شامل کئے جو قطعاً غیر متعلق اور مسئلہ زیر بحث کے تصفیہ کے لئے قطعاً غیر ضروری تھے۔ چنانچہ مسئلہ ختم نبوت کے بارے میں ہم واضح کر چکے ہیں کہ کس طرح عدالت نے اس مسئلہ پر ایک غلط مفروضہ کو بنیاد بنا کر بحث اٹھائی اور کس طرح غلط تناخ اخذ کر کے یکطرفہ طور پر فصلہ میں شامل کر دیئے۔ جو گذارشات ہم اور پرکارے ہیں ان میں یہ بات واضح ہے کہ ختم نبوت کے بارہ میں نہ تو اولیاء اور صلحائے امت کے تواتر اور مسلک کو صحیح طور پر سمجھا اور نہ ہی اس مسئلہ پر محققانہ طور پر کوئی رائے قائم کی۔

## ۲

ایک قطعی طور پر غیر متعلقہ سوال جو عدالت نے اٹھایا وہ حضرت مرا صاحب کی تاریخ پیدائش اور عمر سے تعلق رکھتا ہے۔ عدالت نے فصلہ کے صفحہ 34 تا 38 میں اس غیر متعلقہ بحث کو جلدی اور مرا صاحب کی تاریخ پیدائش کے بارہ میں ایک علمی تحقیق کو وجہ اعتراض بنا یا۔ حالانکہ اہل علم پر یہ بات روشن ہے کہ ایک لاکھ چوبیس ہزار پیغمبروں میں سے کسی ایک کی بھی متفق علیہ تاریخ پیدائش محفوظ نہیں۔ وہ یگانہ روزگار وجود، جو دنیا کی تاریخ میں مینا رہا ہے۔ بن کر ابھرتے ہیں ان کی پیدائش کے وقت دنیا کی نظر بھی نہیں دیکھ سکتی کہ وہ تاریخ انسانی میں کیا مقام پیدا کریں گے اور جب وہ صفحہ تاریخ پر اپنے انت نقوش چھوڑ جاتے ہیں تو انکی تاریخ پیدائش کی تلاش اور جستجو اور تحقیق شروع ہو جاتی ہے۔ حضرت عیسیٰ علیہ السلام جن سے حضرت مرا صاحب کو اپنے مقام کے اعتبار سے ایک گونہ مماثلت کا دعویٰ تھا۔ خود ان کی تاریخ پیدائش عیسائی محققین کے نزدیک بھی صدیوں سے باعث نزاع رہی اور ایک قول کے مطابق سال کے بارہ مہینوں میں کوئی مہینہ ایسا نہیں جس میں حضرت عیسیٰ علیہ السلام کی پیدائش کا دن کسی محقق نے تجویز نہ کیا ہو۔ آج بھی عیسائی دنیا 25 دسمبر کو یوم ولادت مسیح کے طور پر مناتی ہے۔ حالانکہ قرآن کریم کی رو سے حضرت عیسیٰ علیہ السلام کی پیدائش ایسے موسم میں ہوئی جبکہ کھجوریں پکی ہوئی تھیں اور انہیں جیل کے بیان کے مطابق گذر یئے بھیڑ کبریوں کے رویوں کے ساتھ باہر کھلے کھیتوں میں رات گذر رہے تھے۔

تاریخ انسانی کے اشرف ترین وجود فخر موجودات سیدنا حضرت محمد مصطفیٰ صلی اللہ علیہ وسلم کی عمر شریف اور تاریخ پیدائش کے بارے میں بھی اہل علم اور اہل تحقیق نے اختلاف کیا اور بحثیں کیں چنانچہ لکھا ہے ”عمر حضرت صلی اللہ علیہ وسلم کی بعض ساٹھ برس کی اور بعضے پیشہ برس کی اور بعضے پیشہ برس کی کہتے ہیں۔ مگر ارباب تحقیق تریسٹ برس لکھتے ہیں۔“ (احوال الانبیاء جلد ۲ صفحہ ۳۳۰)

اگر احمدی محققین حضرت مرا صاحب کی تاریخ پیدائش کے بارے میں تحقیق و جستجو سے کام لیں اور اس کے بارے میں مختلف دلائل و قرآن اور واقعات و شواہد یا روایات و بیانات کی چھانپ پھٹک کریں تو کسی اہل علم کے نزدیک محل اعتراض نہیں ہو سکتا تھا مگر عدالت نے جس انداز میں اس علمی تحقیق کو بھی محل اعتراض ٹھہرایا وہ عدالت کے اندر ورنی تعصّب اور بعض کی نشاندہی کرنے کے لئے کافی ہے اور جو نتیجہ عدالت نے اخذ کیا وہ یقیناً مبنی بر تھصّب، غلط اور بے بنیاد ہے۔

حضرت مرا صاحب کے سوانح نکاروں نے مرا صاحب کی تاریخ پیدائش کے بارے میں قابل تعریف تحقیق و تدقیق سے کام لیا، حضرت مرا صاحب کی تاریخ پیدائش معین طور پر کسی یادداشت میں رکیا رہنہیں تھی کیونکہ ان کے زمانے میں نہ ایسی یادداشت رکھنے کا رواج تھا اور نہ ہی اس زمانے کا کوئی سرکاری رجسٹریار یا کارڈ موجود ہے چنانچہ ان کی تاریخ پیدائش یا عمر کے بارے میں کوئی اندازہ ان کے اپنے الہامات، یا ان کی تحریرات یا ان کے ہم عصر وہی روایات سے ہی لگایا جاسکتا تھا۔ خود اپنی عمر کے بارے میں حضرت مرا صاحب نے براہین احمدیہ میں لکھا:-

”عمر کا اصل اندازہ تو خدا تعالیٰ کو معلوم ہے مگر جہاں تک مجھے معلوم ہے اب اس وقت تک جو سن بھری ۱۳۲۳ءے ہے میری عمر ۷ برس کے قریب ہے۔ واللہ عالم۔“

مرا صاحب کے اپنے الہامات اور نعمت اللہ ولی کی پیشگوئی پوری طرح سے حضرت مرا صاحب پر صادق آتی ہے اور مرا صاحب کی عمر اور نعمت اللہ ولی کی پیشگوئی

کے پر اہونے کے بارے میں کوئی بات مبہم نہیں رہتی۔ کیونکہ مرزا صاحب کو قریباً ۲۰۰ سال کا عرصہ حسب پیشگوئی نعمت اللہ ولی کی طرف سے دیا گیا تھا۔ مرزا صاحب کے سوانح نگاروں نے علم تقویم کے ذریعے بھی مرزا صاحب کی تاریخ پیدائش اور عمر متعین کی ہے۔

- ۱۔ حضرت مرزا صاحب فرماتے ہیں:- "یہ عاجز بروز جمعہ چاند کی چودھویں تاریخ میں پیدا ہوا ہے۔" (تحفہ گولڈ ویٹج اول صفحہ ۱۱۷)
- ۲۔ "میری پیدائش کا مہینہ چاگن تھا۔ چاند کی چودھویں تاریخ تھی۔ جمعہ کا دن تھا اور یکچھ لی رات کا وقت تھا۔" (ذکر حبیب صفحہ ۲۳۹، ۲۳۸)

اب مندرجہ بالا قطعی اور یقینی تعین سے کہ جس میں کسی غلطی یا غلط فہمی کی گنجائش نہیں۔ حضرت مرزا صاحب کی تاریخ از روئے حساب معلوم کرنا نہایت آسان ہے کیونکہ چاگن کے مہینہ میں جمعہ کا دن اور چاند کی چودھویں تاریخ صرف دوساروں میں آئی یعنی

- ۱۔ ۱۴ فروری ۱۸۳۲ء
- ۲۔ ۱۴ فروری ۱۸۳۵ء مطابق ۱۳۲۱ھ مطابق ۱۲۵۰شوال

مندرجہ بالا تحقیق کی رو سے قطعی اور یقینی طور پر معلوم ہو گیا کہ حضرت اقدس کی تاریخ ولادت ۱۳۲۱ھ مطابق ۱۲۵۰شوال ۱۴۳۲ھ مطابق ۱۹۰۸ء کو ہوئی۔ اب ۱۴۳۲ھ = ۱۲۶ سال گویا حضور کی عمر ۷۵ سال ۲ ماہ اور دس دن ہوئی جو الہامات کے عین مطابق ہے۔ لہذا ایک علمی تحقیق کے بارے میں فاضل عدالت کا یہ کہنا کہ وہ محض پیشگوئی کو پورا کرنے کی خاطر تھا، درست نہیں۔

غرضیکہ عدالت نے حضرت مرزا صاحب کی تاریخ پیدائش پر ایک علمی تحقیق کو بھی اپنے تعصب کے اظہار کا آلہ بنانے سے گریز نہیں کیا۔ حالانکہ مندرجہ بالا مختصر معروضات سے یہ بات واضح ہے کہ اگر حضرت مرزا صاحب کے الہامات کی صداقت پر کھنے کا ہی سوال تھا تو یہ سوال دوران بحث اگر اٹھایا جاتا تو مندرجہ بالا مختصر بحث کے علاوہ نہایت تفصیل کے ساتھ کافی و شافی مواد تمام شہادات کو دوڑ کرنے کے لیے پیش کیا جاسکتا تھا مگر فاضل عدالت نے محض یکطرف طور پر معاندین سلسہ احمدیہ کی کتب سے متاثر ہو کر ایک فریق مقدمہ کے مقام پر کھڑے ہو کر محض اعتراض کرنے کی خاطر ایک سوال کو اٹھا کر اپنے عدالتی فیصلہ کو مجبوح کر کے غیر متعلقہ بحث اٹھائی جس نے فیصلے کی غیر جانبدارانہ حیثیت کو مجبوح کیا۔ اور یہ حصہ بھی عدالت کے فیصلے سے حذف کیا جانا ضروری ہے۔ یا اس حصہ پر سائلان کے مفصل دلائل کا بھی صفحہ ریکارڈ پر لا یا جانا ضروری ہے۔

عدالت نے اس کے بعد مزید غیر متعلقہ مباحث کو فیصلہ میں داخل کیا اور "مرزا صاحب کے دعویٰ نبوت کی تاریخ اور ارتقاء" کو بیان کر کے اپنے اندر وہی تعصب کا اظہار کیا اور فیصلہ کے تقدس کو پامال کیا۔

### ۳

عدالت نے فیصلے کے صفحہ ۳۹ تا ۵۰ میں حضرت مرزا صاحب کی معرکتہ الاراء تصنیف برائیں احمدیہ کو اعتراض کا نشانہ بنایا ہے۔ برائیں احمدیہ کی تصنیف، اس کی اشاعت کے وسائل، اس کے مضامین کا جنم، اس کے دلائل کی عظمت کسی مرحلہ پر بھی زیر بحث نہیں آئے مگر عدالت نے ان امور پر خالقانہ تبصرہ کرنا ضروری سمجھا جو عدالت کے تعصب اور جانبداری پر دلالت کرتے ہیں۔

عدالت نے جو معاندانہ تبصرہ برائیں احمدیہ سے متعلق امور پر کیا ہے وہ بھی یکطرفہ، بلا جواز اور غیر متعلق ہے۔ زیر نظر سوال کا تعلق صرف آرڈیننس کے قرآن و سنت سے متصادم ہونے یا نہ کا تھا۔ برائیں احمدیہ ایک بلند پایہ علمی تصنیف تھی یا کوئی بے مایہ کتاب؟ اس کا مسئلہ زیر بحث سے کوئی تعلق نہیں تھا۔ اگر برائیں احمدیہ کے دلائل کمزور اور بے حقیقت تھے تو اس سے آرڈیننس قرآن و سنت کے مطابق نہیں ہٹھ سکتا اور اگر مرزا صاحب نے یہ کتاب دنیاوی مقام مرتبہ اور شہرت کے حصول کے لیے ہی لکھی تھی اور مالی منفعت ہی انکا مقصود تھا تو پھر بھی آرڈیننس قرآن و سنت کے مطابق کیسے ہو گیا؟ آرڈیننس کے جواز یا بطلان کا برائیں احمدیہ کے مقام و مرتبہ یا اس کی تصنیف کے اغراض و مقاصد کا قطعاً اس بات سے دُور کا بھی کوئی تعلق نہیں تھا۔ مگر عدالت نے اپنے فیصلہ میں برائیں احمدیہ پر بھی متعصباً نہ تبصرہ روا کر کا جو نہ صرف غیر متعلق بلکہ سراسر خلاف واقعہ ہے۔

امر واقعہ یہ ہے کہ برائیں احمدیہ ایک ایسی نادر اور عظیم الشان تصنیف ہے کہ جو آج بھی اہل علم کی عقل کو خیرہ کیجئے دیتی ہے۔ برائیں احمدیہ کی عظمت سے نہ مرزا صاحب

کے ہم عصر ان کار کر سکنے نہ ان کے معاندین کو ہی اس سے انکار کی جرأت ہوئی۔ ہر چند کہ عدالت نے اٹھا ر تعصب کے طور پر براہین احمدیہ کی مختلف جملوں کے جم پر تبصرہ کیا۔ اس کے مضامین کا اشارہ یا کنایتی بھی ذکر کرنا مناسب نہ سمجھا۔ یا تو عدالت نے براہین احمدیہ کے مضامین کا مطالعہ ہی نہیں کیا اگر ایسا ہے تو بغیر مطالعہ کئے کتاب پر تبصرہ کرنا علمی دیانتداری کی کوئی قابل رشک مثال نہیں۔ اور اگر عدالت براہین احمدیہ کے مضامین سے واقع تھی تو ان مضامین سے صرف نظر کر کے غیر متعلقہ ضمنی امور پر تبصرہ تعصب کی بدترین مثال ہے۔

جہاں تک براہین احمدیہ کے مضامین کا تعلق ہے، ان کی مختصر فہرست پر ہی نظر ڈال کر ایک صاحب عقل اور صاحب انصاف انسان اس کتاب کی عظمت و اہمیت کا اندازہ کر سکتا ہے۔ براہین احمدیہ کے مضامین کا ایک خاکہ یہ ہے۔

- ۱۔ عقیدہ توحید کے فضائل۔
- ۲۔ شرک کے نقصانات۔
- ۳۔ شرک کی نفی میں دلائل عقلیہ و نقليہ۔
- ۴۔ خلق اللہ اور امر اللہ کے لطیف مضامین۔
- ۵۔ صفاتِ الہیہ کا باریک مضمون۔
- ۶۔ قربِ الہی سے متعلق مضامین۔
- ۷۔ ضرورت قرآن۔
- ۸۔ کلامِ الہی کا اپنی ذات میں غیر محدود ہونا۔
- ۹۔ قرآن کریم کی تعلیم کا ہر قسم کی افراط و تفریط سے پاک ہونا۔
- ۱۰۔ قرآن شریف کا تحریف سے ہمیشہ کے لئے محفوظ رہنا اور اس کے نصف درجن دلائل۔
- ۱۱۔ دیگر مذاہب کی تعلیمات سے قرآن حکیم کی تعلیم کا موازنہ۔
- ۱۲۔ آنحضرت صلی اللہ علیہ وسلم کا اُنیٰ ہونا اور اس سے صداقت قرآن کریم کی دلیل۔
- ۱۳۔ قرآن کریم کے تمام علوم اور ادله کاملہ سے صداقت قرآنی پر استدلال۔
- ۱۴۔ علوم الہیات کی تفاصیل جو قرآن میں موجود ہیں سے قرآنی صداقت کا ثبوت۔
- ۱۵۔ قرآن شریف کی افضليت پر ان درونی شہادتیں۔
- ۱۶۔ قرآن کریم کی افضليت پر یہ ورنی شہادتیں۔
- ۱۷۔ افضليت قرآن پر امور محتاج الاصلاح، امور محتاج التتمیل، امور قدرتیہ اور امور غیبیہ سے استدلال و استنباط۔
- ۱۸۔ قرآن کریم کی لفظی و معنوی خوبیوں پر دلائل۔
- ۱۹۔ قرآن حکیم سے استقرائی دلائل۔
- ۲۰۔ قرآن کریم کے عربی نزول کی حکمت۔
- ۲۱۔ عربی زبان کے باریک درباریک اطائف۔
- ۲۲۔ قرآن حکیم میں علوم اُولین و آخرین کا اجتماع۔
- ۲۳۔ صداقت قرآن کریم از روئے طبیعت۔
- ۲۴۔ قرآن حکیم میں اخبارِ غیبیہ۔
- ۲۵۔ قرآن حکیم میں بیان کردہ اصول صداقت انجیاء۔
- ۲۶۔ قرآن حکیم کی تاثیرات و مجرا۔

- قرآن حکیم کا مختلف قوی اور صلاحیتوں کے افراد کے لئے کیساں طور پر ہدایت ہونا۔ ۲۷۔
- قرآن حکیم کی علّت فاعلی، علّت صوری، علّت مادی اور علّت غائی کے باریک مضامین۔ ۲۸۔
- کلام الٰہی اور قانون قدرت کا باہمی ربط۔ ۲۹۔
- انسانی قوی کی تہذیب اور تربیت کے بارہ میں قرآنی علوم۔ ۳۰۔
- علم معاد کے بارہ میں قرآنی حکاک اور ان سے صداقت قرآن پر استدلال۔ ۳۱۔
- قرآن حکیم کی فصاحت و بلاغت۔ ۳۲۔
- رسول کریم صلی اللہ علیہ وسلم کی صداقت کے دلائل۔ ۳۳۔
- عالم روحانی میں آنحضرت صلی اللہ علیہ وسلم کا مقام۔ ۳۴۔
- آنحضرت صلی اللہ علیہ وسلم کے افضل الرسل اور زندہ نبی ہونے پر دلائل۔ ۳۵۔
- آنحضرت صلی اللہ علیہ وسلم کے مقام خاتم النبیین کے متعلق امور و معارف۔ ۳۶۔
- مقام دنانتی کی حقیقت ۳۷۔
- مقام قاب قوسین کا بیان۔ ۳۸۔
- رسول کریم صلی اللہ علیہ وسلم کے ہادی برقن ہونے کا مضمون اور اس کے دلائل۔ ۳۹۔
- آنحضرت صلی اللہ علیہ وسلم کے حق میں تائیدات الہیہ۔ ۴۰۔
- نور محمدی کی طیف تفسیر۔ ۴۱۔
- شجرہ مبارکہ اور رسول کریم صلی اللہ علیہ وسلم کی فطرت مبارکہ میں مماثلت۔ ۴۲۔
- آنحضرت صلی اللہ علیہ وسلم کے متمم اخلاق فاضلہ کا بیان۔ ۴۳۔
- آنحضرت صلی اللہ علیہ وسلم کے جملہ اخلاق فاضلہ کا ظہور۔ ۴۴۔
- آنحضرت صلی اللہ علیہ وسلم کی اطاعت کے ثمرات اور اس بارہ میں اپنا وجود بطور شہادت پیش کرنا۔ ۴۵۔
- ضرورت الہام۔ ۴۶۔
- عقل اور الہام کا باہمی تعلق۔ ۴۷۔
- مجرم عقل کے نقضات۔ ۴۸۔
- قوائے اخلاقیہ اور انوار قلبیہ میں انسانوں کے درمیان تفاوت اور ان سے استدلال۔ ۴۹۔
- حق ایقین کے حصول کے لئے عقل کے ساتھ الہام کی ضرورت۔ ۵۰۔
- مججزات کی حقیقت۔ ۵۱۔
- معرفت کاملہ کے لیے قانون قدرت کا مطالعہ۔ ۵۲۔
- عمل صالح کی حقیقت۔ ۵۳۔
- زمدہب غیر کی جہالتیں اور گراہیاں۔ ۵۴۔
- انسان کی ترقیات ثلاثہ۔ ۵۵۔
- سلوک کے مراتب۔ ۵۶۔
- کشف صادقة۔ ۵۷۔
- عالم روحانی اور عالم جسمانی کی مماثلت۔ ۵۸۔

غرضیکہ ایک طویل سلسلہ مضمایں کا اس شان کے ساتھ بیان کیا ہے کہ عصر حاضر کے فلسفہ سے متاثر ہنوں کو ہر پہلو سے مطمئن کر دے۔ اس شان اور اس عظمت کی کتاب کا ذکر کریوں کر دینا کہ گویا یہ چند صفحوں کی کتاب ہے اور اس کی عظمت کا اندازہ محض اس کے جنم سے لگانے کی کوشش نہایت غیر عالمانہ اور غیر ثقہ انداز فکر کا آئینہ دار ہے۔ وہ لوگ جن کو اُس دور کی ظلمتوں کا سامنا تھا اور جن کی آنکھوں کے سامنے مغربی تعلیم کی یلغار ایک ریلے کی صورت میں مسلمانوں کو بہائے لیے جا رہی تھی انہوں نے اس کتاب کو کس نظر سے دیکھا۔

اس بارہ میں آپ کے ایک ہمعصر مولوی محمد حسین بٹالوی نے جور یو یو اپنے رسالہ الشانۃ اللہ میں کئی اقسام میں شائع کیا اس کتاب کی عظمت کا منہ بولتا ثبوت ہے۔

چنانچہ لکھتے ہیں۔

"ہماری رائے میں یہ کتاب (براہین احمدیہ نقل) اس زمانہ میں اور موجودہ حالات کی نظر سے ایسی کتاب ہے جس کی نظیر آج تک اسلام میں تالیف نہیں ہوئی اور آئندہ کی خبر نہیں۔ لعل اللہ یُحِدِّثُ بَعْدَ ذَلِكَ أَمْرًا اور اس کا مؤلف بھی اسلام کی مالی و جانی و قلمی و لسانی و حالی و قابی نصرت میں ایسا ثابت قدم نکلا ہے جس کی نظیر پہلے مسلمانوں میں بہت کم پائی گئی ہے۔  
(رسالہ الشانۃ اللہ جلد نمبر ۶ صفحہ ۷۰)

## ۲

براہین احمدیہ پر عامیانہ اعتراض کرنے کے بعد عدالت نے اس کتاب کے مضمایں سے یہ اعتراض اٹھایا کہ "مرزا صاحب کے دعاوی بتدریج ظہور میں آئے۔ ۱۸۸۲ء میں انہوں نے مامور من اللہ ہونے کا دعویٰ کیا اور اس کے بعد مجذد کا دعویٰ کرنے میں دوسال لگا دیئے۔" مسیح موعود کا دعویٰ کرنے کے لیے انہوں نے لکھا کہ وہ حضرت عیسیٰ علیہ السلام سے مماثلت رکھتے ہیں۔ اور ظلی نبوت کے دعویٰ کے لیے انہوں نے کہا کہ ان کی طرف وحی نازل ہوتی ہے اور عیسیٰ علیہ السلام کی طبعی وفات اور ان کا کشمیر میں مدفون ہونا گویا صرف اس لیے تراش لیا گیا تھا تاکہ خود مثیل مسیح بن سکین اور خاتم النبیین کی رکاوٹ دور کرنے کے لیے لفظ خاتم کے نئے معنی دریافت کر لیے۔

یہاں پھر وہی سوال ابھر کر سامنے آتا ہے کہ آخر آرڈی نس کے جواز یا بطلان کا مرزا صاحب کے دعاوی بتدریج سے کیا تعلق؟ اگر حضرت مرزا صاحب کے دعاوی مذریج ہوتے تو کیا اس وجہ سے آرڈی نس قرآن و سنت کے خلاف قرار پاتا؟ اور اگر حضرت مرزا صاحب کے دعاوی مذریج ظہور میں آئے تو کیا اس وجہ سے آرڈی نس قرآن و سنت کے مطابق ہو جائے گا؟

جب کوئی نسبت اور کوئی تعلق دونوں باتوں میں سرے سے موجود ہی نہیں تو آرڈی نس کے خلاف قرآن و سنت کی بحث میں حضرت مرزا صاحب کے دعاوی کا ذکر ہی غیر متعلق اور بے ربط ہے۔ مگر عدالت کا حضرت مرزا صاحب کے دعاوی میں مذریج کا الزام بھی کوتاہی فکر اور فکلت تدبیر اور کم علمی پر ہے۔ اگر عدالت کو علم ہوتا کہ انبیاء کی تاریخ میں اس قسم کا الزام کوئی نئی بات نہیں اور اس اعتراض کی زندگوی مبارے سید و مولا آنحضرت صلی اللہ علیہ وسلم پر پڑتی ہے تو عدالت یا اعتراض اٹھانے کی جسارت نہ کرتی۔ وہی بتدریج جو عدالت کو حضرت مرزا صاحب کے دعاوی میں نظر آئی، عیسائی مستشرقین کو آنحضرت صلی اللہ علیہ وسلم کے دعاوی میں بھی نظر آتی تھی۔ ڈاکٹر زویر اپنی کتاب میں لکھتا ہے۔

"محمد صلی اللہ علیہ وسلم نے ابتداءً تعلیم اور تبلیغ اور دلائل کے ذریعہ سے اپنے مذهب کی اشاعت کی۔ ابتدائی سورتوں میں اس نے صرف ایک نذری (WARNER) ہونے کا دعویٰ کیا، لیکن جب وہ طاقتور ہو گیا اور اپنی نئی حیثیت کا احساس اُسے ہونے لگا تو اُس نے تلوار کے استعمال کی اجازت دیدی۔ تلوار کے استعمال کے اصول کا یارقاء ایک اسلامی مصنف ابن عابدین نے بھی تسلیم کیا ہے۔ جس کے مطابق جہاد کا حکم مذریج نازل ہوا۔ کیونکہ پہلے پہل رسول اللہ کو صرف اپنی پیغام پہنچانے کا حکم ہوا۔ پھر بحث و مباحثہ اور دلائل کے ساتھ قائل کرنے کا ارشاد ہوا۔ اور تیرے مرحلہ پر مونوں کو سوائے حُرمت والے مہینوں کے لئے کی اجازت دیدی گئی اور اس کے بعد بلا استثناء ہر موسم میں لڑنے کی کمک اجازت دیدی گئی۔" (سٹڈیز ان پاپلر اسلام صفحہ ۳۸ مصنفہ ڈاکٹر زویر)

غور سے دیکھا جائے تو مامورین کی زندگی میں دعویٰ کا تدریجی ارتقاء دراصل ان کی صداقت کی ایک دلیل بن جاتا ہے کیونکہ اگر کوئی مدعی اپنے دعویٰ میں جھوٹا ہو تو مخالفت کی وجہ سے قدم پیچھے ہٹتا چاہیے۔ اگر مقصد شہرت عام یا سداری حاصل کرنا یادولت کمانا ہوتا کوئی جھوٹا مدعی مخالفت کے باوجود اپنے دعوے میں آگے کوئی نہیں بڑھ سکتا مگر مامورین الہی کی عجیب کیفیت ہوتی ہے کہ وہ خدا تعالیٰ کی طرف سے علم کی وجہ سے جوبات کہتے ہیں اس کی بناء پر زمانہ ان کا مخالف ہو جاتا ہے مگر وہ الہی اشاروں پر اپنا قدام اور آگے بڑھاتے ہیں اور انہیں اس بات کی پرکاہ کے برابر بھی پرواہ نہیں ہوتی کہ انکا ہر نیا دعویٰ اہل دنیا کے نزدیک انکی شہرت کو ختم کر دیتا ہے۔

## ۵

ایک اور امر جس کو عدالت موصوف نے ناروا اور ناجائز طور پر اپنے فیصلہ میں شامل کیا وہ مرزا صاحب کی بعض پیشگوئیوں سے تعلق رکھتا ہے۔ مرزا صاحب کی پیشگوئیاں جھوٹی نکلیں یا روزِ روشن کی طرح پوری آب و تاب کے ساتھی چیز ثابت ہوئیں اور دلوں کی تاریکیاں دور کرنے کا باعث ہیں یا مرعدالت کے زیر گور ہی نہیں تھا۔ اگر یہ بات ثابت ہو جائے کہ مرزا صاحب کی پیشگوئیاں سچی نکلیں تو بھی آئینی ترمیم کو عدالت مسٹر نہیں کر سکتی تھی اور مرزا صاحب کو سچا قرار دیکر احمدیوں کو مسلمان قرار دینے کی مجاز نہیں تھی اور نہ ہی پیشگوئیوں کی صداقت کو نیاد بنا کر عدالت یہ فیصلہ کر سکتی تھی کہ زیر نظر آڑ دینش قرآن و سنت کے منافی ہے لہذا یہ ساری بحث ہی لائق اور غیر ضروری تھی۔ عدالت نے یہ امر اپنے فیصلہ میں شامل کر کے غلط اور بے نیاد باتوں سے سائلان کے جذبات کو مجروح کیا ہے اور غلط نتائج اخذ کئے ہیں۔ پیشگوئیاں، مجرمات اور نشانات مذہبی دنیا کے مہتم بالشان واقعات ہوتے ہیں، مگر تاریخِ مذاہب شاہد ہے کہ منکرین کبھی مجرمات کو دیکھ کر یا پیشگوئیوں کو پورا ہوتے دیکھ کر ایمان نہیں لائے۔ حضرت عیسیٰ مُردوں کو جلا بخت نہیں تھے، کوڑھیوں کو چڑگا کر دیا، اندھوں کو بینائی بخشی مگر ان تمام بدیہی نشانات کے باوجود لوگوں کی اکثریت ان پر ایمان نہ لائی اور عیسائیٰ لٹریچر کے مطابق صرف ۱۲ ارب بارہ حواری انہیں میسر آئے۔ حضرت موسیٰ نے کیا کیا نشانات دکھائے۔ ساحروں میں سے سعید رحیم تو ایمان لے آئیں لیکن انہیں نشانات کو فرعون نے سچا تسلیم نہ کیا اور ایمان نہ لایا۔

خد رسول کریم صلی اللہ علیہ وسلم کی زندگی میں شق القبر کو دیکھ کر کتنے لوگ ایمان لے آئے؟ ہر نی کے زمانے میں مذنب رہے ہیں۔ جب کسی نے دعویٰ کیا اس کا انکار کرنے والے پیدا ہو گئے جو لوگ مذنب ہونے پر فخر کرتے ہیں وہ تو لازماً نبی کی پیشگوئیوں کو جھوٹا قرار دیتے ہیں اس کے علاوہ ان کے لیے کوئی چارہ ہی نہیں۔ اگر ان مذنبین کی عدالت قائم ہو تو یقیناً ان کے جھوٹا ہونے کا ہی فیصلہ دیں گے۔ اس طرح تو ہر وہ نبی جس کو عدالت مسئلہ طور پر سچا تسلیم کرتی ہے اپنے مذنبین کے جھٹلانے کی وجہ سے جھوٹا ثابت ہو جائے گا۔

عدالت نے حضرت مرزا صاحب کی پیشگوئیوں کو موضوع بحث بنا کر خواہ مخواہ کی تکلیف گوارہ کی۔ کون نہیں جانتا کہ اگر فال عدالت کے ارکان مرزا صاحب کی پیشگوئیوں کو سچا سمجھتے تو آج عدالت کی کرسی پر نہ ہوتے۔ کیونکہ عدالت کی کرسی پر بیٹھنے سے پہلے انہیں مرزا صاحب کی تکذیب کا فارم پُر کرنا پڑتا ہے۔ اور عدالت کے سب ارکان یہ فارم پُر کر کے ہی کرسی عدالت پر پونق افروز ہو سکتے تھے لہذا یہ عدالت کی مجبوری تھی کہ مرزا صاحب کی پیشگوئیوں کو غلط قرار دیتی۔

پیشگوئیوں اور مجرمات کی دنیا ایک باریک امر ہے اور اس پر کوئی رائے قائم کرنے سے پہلے عدالت کیلئے ضروری تھا کہ قرآن و حدیث کا مطالعہ کرتی، سائلان کو بحث کے لئے موقع بہم پہنچاتی تو یہ امر واضح ہو جاتا کہ انہیاء بشیر اور نذیر ہوتے ہیں، وہ خوشخبریاں بھی سناتے ہیں اور انذاری پیشگوئیاں بھی ان سے ظہور میں آتی ہیں۔ جو پیشگوئیاں تبشيری رنگ رکھتی ہیں وہ تو مومنوں کو حوصلہ دلانے اور اذدیاد ایمان کیلئے ہوتی ہیں اور انذاری پیشگوئیاں تجویف یعنی ڈرانے کیلئے ہوتی ہیں تا کہ غافل اور ضدی لوگ فائدہ اٹھائیں جیسا کہ قرآن شریف میں ہے۔ وَمَا نُرِسِّلُ بِالْأَيَّاتِ إِلَّا تَسْخِيْفًا (بنی اسرائیل: ۲۰) اور جیسا کہ امام فخر الدین رازی تفسیر کبیر جز نمبر ۲ میں فرماتے ہیں:-

”خوشخبری تو خطيٰ صحبت کے قائم مقام ہے اور انذار یہاڑی کے ازالہ کے قائم مقام اور کوئی شک نہیں کہ مقصود پہلی بات ہی ہے۔“

انذاری پیشگوئیوں کے مطابق جس عذاب کی خردی جاتی ہے اس کا مقصد خوف دلانا ہی ہوتا ہے اور ان اقوام کو تباہ کر دینا بھی جوانذار سے فائدہ نہیں اٹھاتیں اور سرکشی میں بڑھتی ہی چلی جاتی ہیں جیسا کہ سورۃ سجدہ کی آیت ۲۱ سے واضح ہے۔ گویا عیدی کی اصل غرض رجوع کی طرف مائل کرنا ہوتا ہے نہ کہ عذاب دینا جیسا کہ سورۃ اعراف کی آیت ۹۲ میں لَعَلَّهُمْ يَضَرُّ عُوْنَ سے واضح ہے اور عذاب کی پیشگوئیاں توبہ اور استغفار سے مل جاتی ہیں جیسا کہ سورۃ انفال کی آیت ۳۳ سے واضح ہے۔ فرماتا ہے:-

”یہ بات خدا تعالیٰ کی شان کے خلاف ہے کہ وہ ایسے لوگوں کو عذاب دے جو استغفار کر رہے ہوں۔“

آیات قرآنی، تاریخی واقعات اور آئندہ سلف کی تحریریں اس امر پر شاہد ہیں کہ اگر کسی کے استغفار کی وجہ سے عذاب مل جائے تو پیشگوئی جھوٹی نہیں کہلا سکتی کیونکہ ہر

انذاری پیشگوئی میں تو ایک مخفی شرط ہوتی ہے۔ جیسا کہ امام خراطین رازی تفسیر کبیر جلد ۲ صفحہ ۲۰۷ میں فرماتے ہیں کہ:-

”وَعِنْدِي جَمِيعُ الْوَعِيدَاتِ مَشْرُوطَةٌ بَعْدِ الْعَفْوِ فَلَا يَلْزَمُ مَنْ تَرَكَهُ دُخُولُ الْكِذْبِ فِي كَلَامِ اللَّهِ تَعَالَى۔“

اور حضرت محبی الدین ابن عربیؒ فتوحات مکتبہ میں لکھتے ہیں کہ ”وعید کی پیشگوئیاں مل جایا کرتی ہیں“۔ خود قرآن کریم کی سورۃ یونس کی آیت ۹۸ را اس بات پر دلالت کرتی ہے کہ دعا سے عذاب مل جایا کرتے ہیں۔ امام فخر الدین رازی تفسیر کبیر جلد ۵ صفحہ ۲۹ میں لکھتے ہیں کہ:-

”جب حضرت یوسفؑ کی قوم پر عذاب آنے کا وقت قریب آیا تو تضرعات اور دعا کیں بلند ہوئیں اور انہوں نے توبہ اور تضرع سے کام لیا تو اللہ تعالیٰ نے ان پر حرم کر کے عذاب بٹال دیا۔“

علامہ آلوی روح المعانی میں فرماتے ہیں ”وعید کی پیشگوئیوں کا ٹل جانا ہی سنت اللہ ہے اور اس سے نفس پیشگوئی پر کوئی حرف نہیں آتا۔“ اور امام فخر الدین رازی تفسیر کبیر جلد ۲ صفحہ ۵۰ پر فرماتے ہیں کہ:-

”اصل مقصد اندازی پیشگوئیوں اور عذابوں سے توجہ پیدا کرنا ہوتا ہے اس لیے سب کی سب پیشگوئیاں مشروط توبہ ہوتی ہیں خواہ وہ شرط صراحتاً الفاظ میں مذکور ہوپانہ ہو۔“

یہ سارے امور ظاہر کرتے ہیں کہ پیشگوئیوں کے بارے میں کوئی رائے قائم کرنے سے پہلے پیشگوئیوں کا پس منظر، ان کے مصدق افراد کی پوری واقفیت اور حالات کی پوری تفصیلات پر نظر ڈالنا ضروری ہوتا ہے۔

عدالت نے مرا صاحب کی جن پیشگوئیوں کو محل اعتراض بنایا ہے ان میں سے تین پیشگوئیاں وعید و اندار کی پیشگوئیاں ہیں اور عدالت نے ان کے پس منظر اور متعلقہ افراد کے اپنے حالات و واقعات کی نتیجہ چھان بین کی اور نہ اس پر تفصیلًا نظر ڈالی۔ محض مخالفین کے لٹر بیچر سے متاثر ہو کر اور ادھر ادھر سے چند اقتباسات لے کر ایک رائے قائم کی ہے جو سراسر خلاف واقعہ ہے اور متنی بر انصاف نہیں۔

ایک پیشگوئی جس پر عدالت نے رائے زنی کی ہے وہ پادری عبداللہ آتھم سے تعلق رکھتی ہے۔ عدالت نے تو عبداللہ آتھم کے حالات کو مدد نظر رکھا، نہ پیشگوئی کے الفاظ کو ہی سمجھا اور نہ اس وقت کے واقعات کو پیش نظر رکھا، ورنہ عدالت کے علم میں یہ بات آجاتی کہ عبداللہ آتھم کی پیشگوئی کے بارے میں یہ بات بڑی وضاحت سے ثابت ہو چکی تھی کہ اس نے توبہ کی اور جو ع کیا اور اپنی بذبانبی سے بازا آ گیا اور اس طرح سے وہ فوری عذاب کی گرفت سے نجگیا کیونکہ یہی سُقْتُ الْحَنْيَ ہے۔ عدالت نے اس پیشگوئی کے پس منظر پر نظر نہیں ڈالی جو یہ تھی کہ امر تسریک عیسائیوں نے ایک کھلے اشتہار کے ذریعہ اہل اسلام کو ایک مقابلے کی دعوت دی اور چلنچ کیا کہ اگر وہ مناظرے میں شریک نہ ہوئے تو آئندہ عیسائیت کی تبلیغ کے مقابل خاموشی اختیار کریں۔ ایک طرف تو عیسائیوں کی طرف سے کھلا چلنچ تھا، عالم یہ تھا کہ علماء میں سے کوئی اس چلنچ کو قبول کرنے کے لیے آگئیں بڑھا پنا نچمیں میاں محمد بن صاحب جو جنڈیالہ کے ایک معزز مسلمان تھے اور حضرت مرزا صاحب کے پیر و کاروں میں سے نہ تھے انہوں نے مرزا صاحب سے درخواست کی کہ وہ اہل اسلام کی جانب سے مباحثہ میں شریک ہوں۔ عیسائیوں کی طرف سے پادری عبداللہ آتھم مناظر مقرر ہوئے۔

عبداللہ آنھم کون تھا؟ وہ عیسائیت کا ایک نہایت ہی سرگرم مبلغ اور مناظر مشہور تھا۔ ایسے شخص کے مقابل میں جو مباحثہ مرزا صاحب نے کیا وہ رہتی دنیا تک یاد گار رہے گا۔ بنیادی عیسائی اور اسلامی عقائد، منطق کی اصطلاحیں اور بحث و مباحثہ کے کون کون سے طریق عبد اللہ آنھم نے استعمال نہ کیے اور ان کا جواب کس شان سے دیا گیا یہ تاریخ کا ایک زریں باب ہے۔ وہ مباحثہ کوئی زبانی مباحثہ نہ تھا، جو فضائی تحلیل ہو گیا ہو بلکہ یہ مباحثہ تحریری طور پر عمل میں آیا اور جتنی مقدس کے نام سے شائع ہوا۔ عدالت نے نہ صرف احمدیہ جماعت بلکہ اہل اسلام کی دلائری یہ کہہ کر کی کہ مرزا صاحب نے پادری کے دلائل سے عاجز آ کر مبالغہ کا اعلان یا نذکورہ پیش کوئی کر دی۔ حق یہ ہے کہ عیسائیت اور اسلام کے درمیان اس معروکے میں اہل اسلام کی طرف سے پیش ہونے والے جری مناظر کو ہریت زدہ قرار دینا خود اسلام کے لیے غیرت کی نفی ہے۔ مگر قطع نظر اس کے کہ اگر مرزا صاحب ہی دلائل میں عاجز آ گئے تھے تو مباحثہ تحریری طور پر موجود تھا وہ عیسائیوں کی طرف سے شائع ہونا چاہیے تھا مگر انہوں نے اسے شائع نہ کیا اور مرزا صاحب نے پورا کا پورا مباحثہ شائع کر دیا تو ہریت زدہ کون تھا؟

مرزا صاحب کی شائع کردہ مباحثہ کی یہ کارروائی آج بھی اہل علم کے مطالعہ کے لئے موجود ہے۔ ہزیت کے ہوئی؟ اس کا اندازہ اس بات سے لگائیے کہ مباحثہ میں عبداللہ آئھم کی پیچارگی کا یہ عالم تھا کہ وہ بار بار اپنا بیان بدلتا تھا اور اس کو خود عیسائی سامعین اور پادری محسوس کرتے تھے اور دورانِ مباحثہ عبداللہ آئھم یماری کا اذر کر کے مناظرے سے الگ ہو گیا، اور اس کی جگہ ہنری مارٹن کلارک کو پیش کیا گیا۔ مناظر کا یوں میدانِ مناظرہ سے فرارِ مناظرہ کو ختم کر دینے کیلئے کافی ہو سکتا تھا مگر مرزا صاحب تحقیق کے قائل تھے چنانچہ مباحثہ جاری رہا۔

غرضیکہ مباحثہ سے پہلے اور بعد کے واقعات کا علم پیشگوئی کو سمجھنے کے لیے ضروری تھا مگر عدالت نے ان تمام حقائق سے گریز کرتے ہوئے یہ لکھنے میں کوئی عارضہ سمجھا کہ حضرت مرزا صاحب دلائل میں عاجز آگئے۔ وثوق سے کہا جاسکتا ہے کہ عدالت نے ان دلائل کو ایک نظر بھی نہیں دیکھا۔ لائق صداقوں امریہ ہے کہ عدالت نے یہ بھی جانے کی کوشش نہیں کی کہ آیا یہ پیشگوئی مرزا صاحب نے اپنی سچائی کے سلسلہ میں کی تھی یا اسلام کی سچائی میں۔ اس بات کا ذکر بھی نہیں کیا کہ مسائلِ مناظرہ کیا تھے۔ الوہیتِ مسیح کے لیے پادری صاحب کیا کیا دلائل دیتے رہے اور مرزا صاحب نے کیسے کیسے ان کو توڑا اور کیا الوہیتِ مسیح کے دلائل ہی کا پڑا بھاری تھا؟ یا اس کی فہمی میں قرآن کریم کے دلائل غالب تھے؟ عاجز کون آیا؟ یہ امرِ مطالعہ سے تعلق رکھتا ہے۔ یہ بات گومباحثہ کی کارروائی دیکھنے سے بھی عیاں ہو گی مگر مرزا صاحب نے جو پیشگوئی کی وہ کیا تھی؟ وہ یہ تھی:-

”مجھے یہ نشانِ بشارت کے طور پر دیا ہے کہ اس بحث میں دونوں فریقوں میں سے جو فریقِ عمدَّاً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے وہ انہی دونوں مباحثہ کے لحاظ سے یعنی فی دن ایک مہینہ لکھر لیجنی پردرہ ماہ تک ہاویہ میں گرا یا جایگا اور اس کو سختِ ڈلت پہنچ گی بشرطیکہ حق کی طرف رجوع نہ کرے۔“

اس کے ساتھ ہی مرزا صاحب نے یہ سوال کیا:-

”اب ڈپٹی صاحب سے پوچھتا ہوں کہ اگر یہ نشان پورا ہو گیا تو کیا یہ سب آپ کے منشاء کے موافق کامل پیشگوئی اور خدا کی پیشگوئی ٹھہرے گی یا نہیں ٹھہرے گی اور رسول اللہ کے سچے نبی ہونے کے بارے میں جنکو ”اندر وہ بائیل“ میں دجال کے لفظ سے آپ نامذکور تھے ہیں محکم دلیل ہو جائے گی یا نہیں۔“

عدالت نے نتو پوری عبارت نقل کی نہ اس کی طرف توجہ کی اور ایسے متراجِ اخذ کیے جو خلاف واقعہ ہیں۔ ہم یہ واضح کر چکے ہیں کہ وعدی کی پیشگوئیوں میں اگر صراحتاً الفاظ موجود نہ بھی ہوں تو بھی رجوع اور توبہ ایک مخفی شرط ہوا کرتی ہے اور اس بارہ میں ہم قرآنی آیات اور امام فخر الدین رازی کا قول نقل کر چکے ہیں مگر اس پیشگوئی میں تو ”شرطیکہ حق کی طرف رجوع نہ کرے“ کی شرط واضح الفاظ میں موجود ہے۔

عبداللہ آئھم کا رجوع تو اس مجلس میں ظاہر ہو گیا تھا جب پیشگوئی سنئے ہی:-

”اس نے فوراً زبان باہر نکالی اور کانوں پر ہاتھ رکھ کر، رنگ زرد ہو گیا، آنکھیں پھرا گئیں اور سر پلا کر کہا کہ میں نے تو ایسا نہیں لکھا (یعنی آنحضرت صلی اللہ علیہ وسلم کے متعلق دجال کا لفظ استعمال نہیں کیا)“  
(رسالہ نور احمد صفحہ ۳۲)

اسی وقت کی روایات میں یہ بات بھی ریکارڈ پر آئی ہے کہ:-

”آئھم اٹھا اور گر پڑا حالانکہ وہ بہت قوی آدمی تھا اور دو عیسائیوں نے بغلوں میں ہاتھ دے کر اسے اٹھایا اور اسکی یہ حالت دیکھ کر خود بعض عیسائی یہ کہنے لگے کہ آئھم بے ایمان ہو گیا ہے اور ڈر گیا ہے۔“  
(روایتِ منتشری طفر احمد کپور تھلوی)

عبداللہ آئھم کے رجوع کے بارے میں بہت کچھ معاویاتیں میں موجود ہے۔ یہ پیشگوئی اسلام کے مقابلے میں عیسائیت کی شکست کا ایک عظیم نشان تھا۔ آئھم ایک مشہور مناً و اور نبلغ تھا مگر اس پیشگوئی کے بعد اس نے مسیحیت کی تائید میں کتب اور رسالہ جات کا کام بند کر دیا اور آخر دم تک خاموشی اختیار کیتے رہا۔ رجوع کی اس سے زیادہ واقعیت شہادت اور کیا ہو سکتی ہے مگر صرف رجوع نہیں وہ عملًا ایک ہادیہ میں گرا یا گیا حواس کا یہ عالم تھا کہ اسے عجیب عجیب قسم کے نظارے نظر آنے لگے، اس کے دوستوں اور رشتہ داروں نے بیان کیا کہ اسے کبھی سانپ نظر آتے ہیں جو اسے کائنے کو دوڑتے ہیں اور کبھی کئے اسے کائنے کے لیے دوڑتے ہیں اور کبھی نیزہ اٹھائے ہوئے لوگ اس کی طرف بڑھتے ہیں۔ وہ خوف کے مارے ایک جگہ سے دوسری جگہ شہر بہ شہر گتار ہا اور پوری طرح خوف کی گرفت میں آگیا اور اپنی زبان کو اسلام اور رسول اسلام کی دشنام دی سے روک لیا۔

اور رجوع آخر کیا چیز ہوتی ہے؟ اس سے بڑھ کر یہ کہ اس نے اخبار نو را فشاں ۲۱ دسمبر ۱۸۹۷ء میں یہ اعلان کیا کہ:-

”میں عام عیسائیوں کے عقیدہ انہیت والوہیت کے ساتھ متفق نہیں اور نہ میں اُن عیسائیوں سے متفق ہوں جنہوں نے آپ کے ساتھ بے ہودگی کی۔“

مرزا صاحب کی پیشگوئی کے الفاظ یہ تھے کہ ”جو ایک عاجز بندے کو خدا بنا رہا ہے“ گویا پیشگوئی کی بنیاد الوہیت مسح تھی۔ آقہم نے اپنے اقرار کے مطابق اس سے رجوع کیا اور رجوع کیا چیز ہوتی ہے؟ آقہم کے پدرہ ماہ کے بعد زندہ رہنے پر جب مخالفین نے یہ شور مچایا کہ مرزا صاحب کی پیشگوئی پوری نہیں ہوئی تو پوری دنیا کے اعتراضات کے جواب میں جو کچھ مرزا صاحب کی طرف سے لکھا گیا وہ ایک الگ باب ہے مگر اہل اللہ میں سے تو یہی شہادت آئی کہ آقہم کی پیشگوئی پوری ہو چکی ہے۔ چنانچہ ”انجام آقہم“ جب حضرت خواجہ غلام فریدؒ نے پڑھی تو انہوں نے یہی لکھا کہ ”مرزا صاحب نیک اور مرصادق ہیں۔ انہوں نے مجھے اپنے الہامات کی ایک کتاب (انجام آقہم) لکھی ہے۔ ان کا کمال اس کتاب سے ظاہر ہے۔“ اسی اثناء میں علماء نواہر میں سے کسی نے (جو حضرت خواجہ صاحبؒ کی خدمت میں بیٹھا ہوا تھا) حضرت مرزا صاحب کے متعلق زبان دراز کی اور آپ کا رد و انکار کیا۔ حضرت خواجہ صاحب ابقاہ اللہ تعالیٰ نے اس کے جواب میں فرمایا کہ ”نہیں نہیں وہ مرصادق ہیں، مفتری اور کاذب نہیں ہیں۔ ان کا دعویٰ جعلی اور خود ساختہ نہیں ہے۔“ یہ بھی لکھا: ”اگر مرزا صاحب مہدی ہوں تو کوئی بات مانع ہے۔“ اور مزید لکھا:-

”حضرت مرزا غلام احمد قادریانی حق پر ہیں اور وہ اپنے دعویٰ میں راست باز اور صادق ہیں۔“ پادری آقہم کا ذکر حضرت خواجہ صاحب کی مجلس میں ہوا تو فرمایا کہ ”اگر عبد اللہ آقہم حضرت مرزا صاحب کی پیشگوئی کی مقررہ مدت کے اندازہ اور حد سے باہر چلا گیا یعنی پیشگوئی کی معیاد کے بعد فوت ہوا لیکن مرزا صاحب کے سانس (یعنی بددعا) سے مرا۔“ (ارشاداتِ فریدی حصہ سوم صفحہ ۳۲، ۳۳)

الغرض آقہم کی پیشگوئی بہت سے پہلوانے اندر رکھتی تھی۔ بہت سی باتیں سمجھتے اور بہت سے واقعات کا علم ضروری تھا۔ پیشگوئیوں کے بارے میں سنت اللہ اور قرآن حکیم کے بیان فرمودہ فلسفے کی معرفت ضروری تھی اور اس سارے معاملے میں ایک فریق بن کر محض طمعہ زنی کے لئے اس پیشگوئی کا ذکر ایک یکطرفة کاروائی تھی جو عدالت کے منصب کے خلاف تھی۔ اس پیشگوئی کی تفصیلات کے بارے میں احمد یہ لٹر پرچار اور مختلف انہر پرچار دونوں ہی اربابِ دانش کے لئے کھلی دعوت ہیں۔ عدالت کا فیصلہ اس بحث کا کوئی مناسب محل نہ تھا اور اس حصہ کو بھی فیصلے میں سے حذف کیا جانا ضروری ہے۔

عدالت نے اپنے فیصلہ کے صفحہ ۵۷ میں یہ لکھا کہ پیشگوئی میں اس بات کا کوئی ذکر نہیں تھا کہ آقہم نے رسول کریم صلی اللہ علیہ وسلم کو گالیاں دی تھیں۔ حالانکہ یہ بات واقعیت غلط ہے کیونکہ عبد اللہ آقہم نے اپنی کتاب موسومہ ”اندرونہ بائل“ میں رسول اللہ صلی اللہ علیہ وسلم کو نعوذ باللہ درجات اور اس کی طرف اشارہ کرتے ہوئے حضرت مرزا صاحب نے یہ فرمایا تھا:-

”اب ڈپٹی صاحب سے یہ پوچھتا ہوں کہ اگر یہ نشان پورا ہو گیا تو کیا یہ سب آپ کے منشاء کے موافق کامل پیشگوئی اور خدا کی پیشگوئی ہے گی یا نہیں۔ اور رسول اللہؐ کے سچے نبی ہونے کے بارے میں جن کو ”اندرونہ بائل“ میں درجات کے لفظ سے آپ نامزد کرتے ہیں، محکم دبیل ہو جائے گی یا نہیں۔“

اس کے علاوہ ایک عاجز بندے کو خدا بنا نے کے اعتقاد کا ذکر اور اس کا پیشگوئی کی بنیاد ہو اور عدالت کو تسلیم ہے اور اس عقیدے سے رجوع ہم آقہم کی اپنی تحریر سے ظاہر کر چکے ہیں۔

دوسری پیشگوئی جس پر عدالت نے رائے زنی کی ہے اس کا تعلق محمدی بیگم کے نکاح اور بعض دیگر امور سے ہے۔ عدالت نے فیصلہ کے صفحہ ۵۹ سے لیکر ۶۵ تک محمدی بیگم کی پیشگوئی پر تبصرہ کیا ہے۔ اصولی طور پر یہ بات بیان کی جا چکی ہے کہ پیشگوئی کے پورا ہونے یا نہ ہونے سے کا واقعات مقدمہ سے کوئی تعلق نہ تھا اور پیشگوئی کے پورا ہونے یا نہ ہونے سے مقدمے کے فیصلہ پر کوئی اثر نہیں پڑ سکتا تھا۔ جو بات اہم اور قبل غور ہے وہ یہ ہے کہ ان امور کا ذکر اور انداز بیان عدالت کی غیر جانبدارانہ حیثیت کو مجرور کرتا ہے۔ عدالت نے اس پیشگوئی پر تبصرہ کرتے ہوئے لکھا:-

”محمدی بیگم سے مرزا صاحب کی شادی کی کوششیں اور ان کی ناکامی معلوم مشہور ہیں۔“

اور اس کے بعد پیشگوئی پر اعتراض اور اس کے نہ پورا ہونے کا ذکر کیا گیا ہے۔ اندازیاں یہ ہے کہ گویا محمدی بیگم سے شادی پیشگوئی کا بنیادی نقطہ تھی اور گویا شادی کی خاطر اپنی طرف سے الہام بنا لیا گیا تھا۔ یہ انداز اختیار کر کے بد قسمتی سے عدالت نے اپنے آپ کو سرویم میور اور دیگر مستشر قین کی صفت میں لاکھڑا کیا ہے جوان باریک امور سے آگاہی نہ ہونے کے باعث محض دنیا دار نہ نگاہ سے ایسی پیشگوئیوں کو دیکھتے ہیں اور ان پر محض اپنی زمینی خرد کے زیر اثر زبان طعن دراز کرتے ہیں۔ شادی کی خاطر الہام بنا لینے کا اعتراض اس وقت بھی کم فہمی پر منی تھا جب عیسائی مستشر قین نے ہمارے آقا و مولا حضرت محمد صلی اللہ علیہ وسلم پر کیا اور اب بھی ان امور سے عدم واقفیت کی وجہ سے ہے۔ عدالت کے لئے ہرگز روانہ تھا کہ وہ ان نازک امور میں رائے زندگی اور ایسے میدانوں میں قدم رکھتی جن سے وہ آشنا نہیں۔ عدالت نے یہ رو یہ اختیار کر کے ایک ایسے اصول کو تسلیم کیا ہے جسے قرآن تسلیم نہیں کرتا اور جس کی بنیاد پر عیسائیوں اور آریوں کو محمد مصطفیٰ صلی اللہ علیہ وسلم پر اعتراض کرنے کی گنجائش اور موقعہ میسر آتا ہے۔

بدزبان اور گندہ دہن پادری ولیم آف ریواڑی نے جب حضرت نینب کے ساتھ آنحضرت صلی اللہ علیہ وسلم کے نکاح کو اعتراض کا نشانہ بنایا اور شادی کی خاطر وحی تراش لینے کا الزام دھرا تو وہ ہی بات کہہ رہا تھا جو عدالت نے کہی۔ بات اُس کی بھی غلط تھی اور عدالت کی بھی۔ اسی طرح پنڈت کر پارام شرما نے جب اسی مشن میں آنحضرت صلی اللہ علیہ وسلم کی ذات اقدس کے بارے میں بدزبانی سے کام لیا (نوٹ:- جن دو حوالوں کا یہاں اجہا لاؤ کر کیا گیا ہے وہ پادری ولیم آف ریواڑی کی کتاب محمد کی تاریخ اجمال صفحہ ۲۷۴ امطبوعہ کرچیں مشن ریواڑی کے ۱۸۹۶ء اور پنڈت کر پارام شرما کی کتاب عقائد اسلام پر عقلی نظر صفحہ ۵۱ میں دیکھے جاسکتے ہیں۔ ان حوالوں کی زبان ایسی ہے کہ اس کا نقل کرنا مناسب معلوم نہیں ہوتا۔ تاہم ان حوالوں کی نشاندہی سے مقصود صرف یہ ظاہر کرنا ہے کہ عدالت کا انداز فکر تھی اک طرز بیان بھی غیر مسلم معترضین اسلام سے نہ صرف مماثلت رکھتا ہے بلکہ اس کا موئید ہے۔) تو اس نے بھی وحی قرآنی کو محض شادی کی خواہش پر محول کر لیا تھا اور یہ گمان کر لیا کہ گویا حضور نے نعوذ بالله خاکم بدہن ہوا نے نفس کی خاطر وحی تراش لی تھی۔ مگر قرآن حکیم اصولاً اس حق کو تسلیم نہیں کرتا کہ کوئی کسی شخص کے بارہ میں یہ کہہ کر خدا تعالیٰ نے اُسے کوئی بات الہاماً کہی یا نہیں؟

کیونکہ اگر یہ حق تسلیم کر لیا جائے تو تمام انبیاء پر حملے ہوں گے اور میور اور کر پارام کی قبلی کے تمام بولہوں، انبیاء کے الہامات پر ہوں گی کیونکہ لگا کر اعتراضات کریں گے۔ محمدی بیگم کی پیشگوئی بھی محض شادی کی ایک پیشگوئی نہیں تھی۔ حضرت مرزا صاحب اس بارہ میں بالوضاحت لکھے چکے ہیں کہ ہمیں اس رشتہ کی درخواست کی کچھ ضرورت نہ تھی۔ سب ضرورتوں کو خدا نے پورا کر دیا تھا۔ اولاد بھی عطا کی اور ان میں سے وہ لڑکا بھی جو دین کا چراغ ہو گا۔ لیکن ایک اور لڑکا قریب مدت میں ہونے کا وعدہ دیا جا چکا ہے جس کا نام محمد و احمد ہو گا وہ اپنے کاموں میں اولوالعزم ہو گا۔ پس رشتہ کی درخواست محض بطور نشان ہے تا خدا تعالیٰ اس کتبہ کے منکرین کو عجوہ پر قدرت دکھائے۔ اگر وہ قبول کریں تو برکت اور رحمت کے نشان اس پر نازل کرے اور ان بلا اؤں کو دفع کرے جو نزدیک ہیں۔ لیکن اگر وہ رد کر دیں تو ان پر قہری نشان نازل کر کے ان کو متینہ کرے۔ یہ لوگ خود مرزا صاحب کے خاندان سے تعلق رکھتے تھے اور ملحدانہ خیالات کے پیروکار تھے، دین خداوندی سے مرتد ہو چکے تھے، آنحضرتؐ کو گالیاں دیتے تھے اور ایسے کلمات بولتے تھے جن کے نقل کرنے سے زبان کا پنچتی ہے، خدا کے وجود کے سرے سے منکر تھے اور مرزا صاحب کے سخت مکفر اور مکذب تھے۔ (حوالہ مکتوب شائع شدہ اخبار چشمہ نور، اگست ۱۸۸۵ء)

غرضیکہ ان حالات میں محمدی بیگم کے بارے میں پیشگوئی کی گئی تھی اور یہ امر مامورین کی سُدّت کے خلاف نہیں تھا کیونکہ اقربین کو انداز اور ان کو مختلف طریقوں سے قریب لانے کی کوشش سُدّت انبیاء میں سے ہے۔ بسا اوقات نکاح و ازدواج کے تعلقات سے خاندانوں میں اخوت و مودت بڑھتی اور خیالات میں تبدلی واقع ہوتی ہے۔ اپنے ہی خاندان کے افراد جو دینِ اسلام سے دُور جا چکے تھے ان کو واپس لانے کی خواہش کوئی عجیب بات نہ تھی۔ پیشگوئی کی اصل غرض اور اس میں مضموم حکمت الہی یہی تھی کہ ان لوگوں کو تنبیہ ہو، لہذا اس پیشگوئی کو محض محمدی بیگم سے شادی کی کوشش اور ناکامی قرار دینا درست نہیں تھا۔

عدالت نے اس بارے میں بھی خالق لٹریچر سے حوالے لیکر اعتراضات کی عمارت کھڑی کی ہے۔ مثلاً صفحہ ۲۲ پر حوالہ "نونہتہ غیب" مصنفہ ایم ایس خالد سے الیاس برنسی صاحب نے "قادیانی مذہب" میں دیا اور عدالت نے تیسری جگہ الیاس برنسی صاحب کی کتاب "قادیانی مذہب" سے نقل کیا ہے۔

اسی طرح سے "کلماتِ فضل حسن" کا حوالہ "قادیانی مذہب" کے توتیط سے نقل کیا گیا۔ صفحہ ۲۳ پر بھی "قادیانی مذہب" مصنفہ الیاس برنسی سے حوالہ نقل کیا گیا۔ اس پیشگوئی کے بارے میں جو ایک اندازی پیشگوئی تھی اور ان تمام شرائط سے مشروط تھی جو نہ صرف پیشگوئی کے اندر موجود ہیں بلکہ ان بنیادی اصولوں کے مطابق جو ہم نے قرآن کریم اور اقوال آئمہ سلف سے بیان کئے ہیں، ایک وعید کی پیشگوئی تھی۔ یعنی عدالت نے نہ تو ان اصولوں کو زیر نظر رکھا جو وعید کی پیشگوئیوں کے بارہ میں مسلسلہ ہیں اور نہ ہی حالات و واقعات کا پوری طرح جائزہ لیا۔ اس بارے میں جماعت احمدیہ کا اپنا لٹریچر اور مخالف لٹریچر گلزاریت نے ۹۰ رسال پر پھیلایا ہوا ہے اور پیشگوئی کی جزئیات اور تفصیلات تک زیر بحث آچکی ہیں اور جماعت احمدیہ بارہا یہ ثابت کرچکی ہے کہ پیشگوئی اپنی تمام شرائط کے ساتھ اور اپنی تمام جزئیات کے ساتھ پوری ہو چکی ہے۔ اس پیشگوئی کے جو حصے رجوع سے

مشروط تھے وہ رجوع کی وجہ سے متعلق ہو گئے۔ اور باقی تفصیلات جس طرح بیان کی گئی تھیں، پُری ہوئیں۔ مخالفانہ اعتراض تو موجود ہیں مگر حقیقت یہ ہے کہ خود مرزا احمد بیگ کے خاندان اور محمدی بیگم کے خاندان کے افراد پیشگوئی کے پورا ہونے کے قائل ہیں اور اس پیشگوئی کے بعد سلسلہ احمدیہ میں داخل ہوئے۔ مرزا احمد بیگ کے خاندان میں سے بہت سے افراد اس پیشگوئی پر ایمان لا چکے ہیں جن میں سے چند خصوصیت کے ساتھ قابل ذکر ہیں۔ محمد احراق پر مرزا سلطان محمد یعنی محمدی بیگم کا بیٹا، محمدی بیگم کی والدہ یعنی اہلیہ مرزا احمد بیگ، محمدی بیگم کی ہمشریکان محمد و عنایت بیگم، محمدی بیگم کے بہنوئی مرزا احمد حسین، محمدی بیگم کے بھائی مرزا احمد بیگ، سبھی اس پیشگوئی کے پورا ہونے پر ایمان لانے والوں میں سے ہیں۔ محمدی بیگم کے خاندان مرزا سلطان محمد نکنذیب سے بازاً گئے اور توبہ اور رجوع کیا اور یوں وعدید سے نج گئے۔ محمدی بیگم کے خاندان کا انٹر و یو ۱۹۲۴ء میں اخبار میں چھپا جس میں انہوں نے اقرار کیا کہ ”میرے خسر مرزا احمد بیگ واقعہ میں پیشگوئی کے عین مطابق فوت ہوئے۔“ اور اس بات کا اقرار کیا کہ:-

”یہ پیشگوئی میرے لئے کسی قسم کے شہہ کا باعث نہیں ہوئی“ اور یہ اقرار کیا ”میں قسمیہ کہتا ہوں کہ جو ایمان و اعتقاد مجھے مرزا صاحب پر ہے میرا خیال ہے کہ آپ کو بھی جو بیعت کر چکے ہیں اتنا نہیں ہو گا۔“ اور ان کے بیعت نہ کرنے کے بارے میں بُوں کہا ”اس کی وجہات کچھ اور ہیں جن کا اس وقت بیان کرنا میں مصلحت کے خلاف سمجھتا ہوں۔“ اور یہ کہا کہ ”میرے دل کی حالت کا آپ اس سے بھی اندازہ لگا سکتے ہیں کہ پیشگوئی کے وقت آریوں نے لیکھ رام کی وجہ سے اور عیسائیوں نے آخر ہم کی وجہ سے مجھے لاکھ لاکھ روپیہ دینا چاہتا کہ میں مرزا صاحب پر نالش کر دوں۔ اگر وہ روپیہ میں لے لیتا تو امیر کبیر بن سکتا تھا مگر وہی ایمان و اعتقاد تھا جس نے مجھے اس فعل سے روکے رکھا۔“

غرض وہ خاندان جس کے بارے میں پیشگوئی تھی اس خاندان نے اس پیشگوئی کو قبول کیا۔ وہ افراد جن کے متعلق یہ پیشگوئی تھی انہوں نے توبہ اور رجوع اختیار کیا اور اس پیشگوئی پر اعتراض نہ کیا۔ وہ خاندان جس کی بیوی کے بارے میں پیشگوئی تھی وہ اس پیشگوئی کی صداقت کا گواہ بننا۔ ان تمام باتوں کے باوجود اگر خلافین یہ کہیں کہ پیشگوئی پوری نہیں ہوئی تو یہ فریقین کے درمیان زیادہ سے زیادہ ممتاز عہد امر ٹھہرے گا۔ ایک ایسی پیشگوئی کے بارے میں جس کی نصف درجن سے زائد شفیقیں تھیں اور جس کے بارے میں جماعت احمدیہ علی وجہ البصیرت اس ایمان پر قائم ہے کہ وہ پیشگوئی پُری ہوئی۔ مرزا احمد بیگ کی موت سے اور مرزا سلطان محمد کے رجوع اور اس کی زندگی سے، محمدی بیگم کی اولاد کے احمدی ہونے سے۔ اس پیشگوئی کے بارے میں عدالت کی رائے زنی یک طرفہ، غیر منصفانہ، معصیبانہ اور امور متعلقہ مقدمہ زیر نظر سے قطعاً اعلان اور غیر ضروری ہے جس کو حذف کیا جانا چاہیئے۔

مرزا احمد بیگ کے بارے میں پیشگوئی یہ تھی کہ اگر مرزا احمد بیگ اپنی بڑی لڑکی محمدی بیگم کا نکاح حضرت مرزا صاحب سے نہیں کریں گے اور کسی دوسری جگہ کر دیں گے تو دوسری جگہ نکاح کر دینے کے بعد تین سال کے اندر بلکہ بہت جلد ہلاک ہو جائیں گے۔ مرزا احمد بیگ نے محمدی بیگم کا نکاح جب مرزا سلطان محمد سے کر دیا تو نکاح کے پانچ ماہ چار دن کے بعد ۳۰ دسمبر ۱۸۹۲ء کو ہلاک ہو گیا اور اس کی وجہ سے پورے خاندان پر ایک ہبہ طاری ہو گئی اور رجوع کا سلسلہ شروع ہو گیا جس کی شہادت خود محمدی بیگم کے خاندان نے دی۔ غرضیکہ اس پیشگوئی کے نتیجے میں:-

- مرزا احمد بیگ کی موت سے مرزا سلطان محمد نے عبرت حاصل کی۔
- مرزا سلطان محمد پر خوف و ہبہ طاری ہوئی۔ اس نے توبہ کی اور توبہ کے باعث موت سے نج گیا۔ نیزان کے سارے خاندان نے شوخی و شرارات اور استہزا کو ترک کر دیا۔
- حضور اقدس کی خدمت میں عجز و انکسار اور توبہ کے خطوط لکھ کر پیغام بھجوائے۔
- حضور نے اس خاندان کی توبہ اور رجوع کا ذکر اپنی کتابوں میں کر دیا تھا ان لوگوں میں سے کسی نے بھی اپنے عجز و انکسار کی تردید نہ کی۔
- حضور اقدس نے اپنی زندگی میں فیصلہ کا آسان طریق معاندین کے اعتراضات کے پیش نظر بیان فرمایا تھا کہ اگر سلطان محمد نے توبہ کا اظہار نہیں کیا تو اس سے تردیدی اشتہار شائع کروایا جائے اور پھر قدرت کا تماشہ دیکھو مگر اس کی طرف سے کوئی اشتہار شائع نہ ہوا۔

- مرزا سلطان محمد کے قدمی خطا چرچہ "الفضل" اور جماعت احمدیہ کے لٹریچر میں شائع ہو چکا ہے جس میں اس نے حضرت مرا صاحب کو نیک بزرگ اور اسلام کا خدمتگار شریف نفس تحریر کیا۔
- مرزا سلطان محمد کا اپنا بیان افضل میں شائع ہو چکا ہے کہ آریوں اور عیسایوں نے لاکھ لاکھ روپیہ کا لائچ دیا تاکہ حضور اقدس کے خلاف کوئی تحریر حاصل کریں مگر اس نے کوئی تحریر نہ دی۔
- مرزا سلطان محمد کے بیٹے مرزا محمد اسحاق بیگ نے افضل میں اپنے احمدیت قبول کرنے اور پیشگوئی کے من و عن پورا ہونے کے متعلق مفصل بیان شائع کروایا۔
- مرزا احمد بیگ کے خاندان کے اکثر افراد احمدیت میں داخل ہوئے اور ان افراد کا بکثرت احمدیت میں داخل ہونا اس پیشگوئی کی صداقت کا از بر دست ثبوت ہے۔
- جن کے بارہ میں یہ پیشگوئی براہ راست تھی وہ تو اکثر احمدی ہو گئے اور حضرت اقدس کے روحاںی عقد (عقد بیعت) میں آگئے اور معترضین پیشگوئی کے اس حصہ کو پوکر رہے ہیں کہ وہ اسے تقید و اعتراض کا ہدف بنائے ہوئے ہیں اور درحقیقت پیشگوئی کی صداقت کو ظہر من اشمس ثابت کر رہے ہیں۔
- تیسرا انذاری پیشگوئی جس پر عدالت نے تبصرہ کیا ہے وہ مولوی ثناء اللہ امرتسری کے بارہ میں ہے۔
- اس معاملہ کا بھی سائلان کی درخواست سے دور کا بھی تعلق نہیں تھا۔ مولوی ثناء اللہ امرتسری صاحب کی وفات کے بارہ میں حضرت مرا صاحب نے کوئی پیشگوئی کی تھی یا نہیں اور قرآن شریف کی شرائط کے مطابق مولوی ثناء اللہ صاحب نے مبایلہ قبول کیا یا نہیں اس کا معاملہ زیر بحث سے کوئی تعلق نہیں۔ اس بارہ میں بھی مرزا صاحب کی پیشگوئی بھی یا جھوٹی ہونے سے آڑ نہیں کا جواز یا عدم جواز متاثر نہیں ہوتا۔ اگر مرزا صاحب کی پیشگوئی جھوٹی ہی نکلی تو کیا محض اس وجہ سے آڑ نہیں قرآن و سنت کے مطابق ٹھہرے گا؟ اور سائلان کی درخواست قابل اخراج قرار پائے گی یا اس کے برعکس صورت میں محض حضرت مرزا صاحب کی پیشگوئی کے سچانکلنے سے آڑ نہیں قرآن و سنت کے خلاف قرار پائے گا اور درخواست قبول کر لی جائے گی۔ اگر نہیں تو پھر اس بحث کو فیصلہ میں داخل کرنا بھی ناروادا اور نامناسب تھا۔
- علاوه ازیں یہ معاملہ بھی کی طرف طور پر فیصلہ میں زیر بحث لایا گیا۔ حالانکہ عدالت میں دوران بحث کسی فریق کی طرف سے نہ یہ معاملہ اٹھایا گیا اور نہ اس پر بحث ہوئی۔ یہ امر کہ مولوی ثناء اللہ صاحب امرتسری کی وفات کے بارے میں پیشگوئی کی یا نہیں کی گئی، قرآن کریم کی شرائط کے مطابق مولوی ثناء اللہ نے مبایلہ قبول کیا یا نہیں۔ اس کے نتائج کیا تھے۔ یہ تفصیل چاہتا تھا اور اس پر سینکڑوں صفحات پر پھیلی ہوئی بحثیں موجود ہیں جن کی حقیقت اور حاصل یہ ہے کہ مولوی ثناء اللہ صاحب امرتسری نے مبایلہ سے گریز کیا اور اسے قبول نہیں کیا۔ اور مرزا صاحب کی دعاۓ مبایلہ کے جواب میں انہوں نے خود یہ لکھا کہ:-

”یحیر یتمہاری مجھے منظور نہیں اور نہ کوئی دانا سے منظور کر سکتا ہے۔“ (اہم دیت ۲۶ اپریل ۱۹۰۴ء)

اورا یک دوسرے موقعہ پر لکھا:-

”چونکہ یہ خاکسار نہ واقع میں اور نہ آپ کی طرح نبی یا رسول، ابن اللہ یا الہامی ہے اس لیے ایسے مقابلہ کی جرأت نہیں کر سکتا۔“  
(الہامات مرزا صفحہ ۵۸ طبع دوم)

اورا یک موقعہ پر لکھا:-

”میں نے آپ کو مبایلہ کے لیے نہیں بلا�ا..... میں نے تو قسم کھانے پر آمادگی کی ہے مگر آپ اس کو مبایلہ کہتے ہیں حالانکہ مبایلہ اس کو کہتے ہیں جو فریقین مقابلہ پر قسمیں کھائیں..... میں نے حلف اٹھانا کہا ہے مبایلہ نہیں کہا..... قسم اور ہے مبایلہ اور۔“ (اہم دیت ۱۹ اپریل ۱۹۰۴ء)

در اصل مبالغہ قرآن کریم کا قائم کردہ ایک معیار ہے اور یہ بات اہل علم پر رون ہے کہ مبالغہ کا لفظ باب معاملہ سے ہے جو مقابلہ کو چاہتا ہے اور مبالغہ اسی صورت میں ہوتا ہے جب فریقین مقابل پر جمع ہو کرتے ہیں۔ جیسا کہ قرآن شریف کی آیت مبالغہ سے واضح ہے۔

”تَعَالَوْأَنْدُعُ أَبْنَاءَ نَا وَأَبْنَاءَ كُمْ وَنِسَاءَ نَا وَنِسَاءَ كُمْ وَأَنْفُسَنَا وَأَنْفُسَكُمْ . ثُمَّ نَبْهِلُ فَنَجْعَلُ  
لَعْنَتَ اللَّهِ عَلَى الْكَذَّابِينَ ﴿٢٢﴾“ (آل عمران: ۲۲)

یعنی تو کہہ دے کہ آؤ ہم اپنے بیٹوں کو بلا کیں اور تم اپنے بیٹوں کو اور ہم اپنے عورتوں کو اور تم اپنے عورتوں کو اور ہم اپنے نفوس کو اور تم اپنے نفوس کو۔ پھر گڑا کر دعا کریں اور جھوٹوں پر اللہ کی لعنت ڈالیں۔“

مولوی ثناء اللہ صاحب کا مبالغہ کو قبول کرنا یا نہ کرنا پہلا سوال تھا جسے حل کیا جانا ضروری تھا مگر عدالت نے ان تفصیلات میں جانے کی ضرورت ہی نہ تھی اور یہ کہہ کر طمعہ زندگی کی کہ "اپنی سچائی ثابت کرنے کے لئے مرزا صاحب نے جو طریقے اختیار کیے ان میں مخالفین کی موت کی پیشگوئی کرنا بھی شامل ہے۔ جب کوئی مخالف مرتا کہ اسے ایک نہ ایک دن تو مرنے ہی تھا، تو یہ مرزا صاحب کی مزعمہ سچائی کا ثبوت تصور کیا جاتا۔" گویا موت سے متعلق پیشگوئیاں یا نشانات عدالت کے نزدیک بے حقیقت چیزیں۔ عدالت کا یہ انداز فکر بھی قرآنی علوم سے عدم واقفیت اور قلت تدریک کا نتیجہ ہے۔ مبالغہ کے لئے خود آنحضرت صلی اللہ علیہ وسلم نے اپنے مخالفین کو جو چلنگ دیا وہ قرآن حکیم کے الفاظ میں یہ ہے۔

”تَعَالَوْأَنْدُعُ أَبْنَاءَ نَا وَأَبْنَاءَ كُمْ۔“ (آل عمران: ۲۲)

اسی طرح سے سورۃ جمعد میں موت کی خواہش خدا تعالیٰ نے حق و باطل کا معیار ٹھہرایا۔ جیسا کہ فرمایا ہے ”فَتَمَّنَوُ الْمَوْتَ إِنْ كُنْتُمْ صَدِيقِينَ۔ (الجمع: ۷)“ اور ساتھ ہی کلامِ الہی نے یہوضاحت بھی کر دی کہ جو ہوئے کبھی موت کی تھنا نہیں کرتے۔ جیسا کہ فرمایا ”وَلَا يَتَمَّنُونَهُ أَبَدًا بِمَا قَدَّمُتُ أَيْدِيهِمْ۔ (الجمع: ۸)۔ چنانچہ یہ کہنا کہ موت کی پیشگوئی گویا کوئی بے حقیقت شے تھی، عدالت کے اپنے عدم علم پر دلالت کرتا ہے۔ اور ہمتر ہوتا کہ عدالت ایسے نازک امور میں کیطرفہ طور پر دخل اندازی نہ کرتی جس کا اسے علم ہی نہ تھا۔ لَتَقْفُ مَا لَيْسَ لَكَ بِهِ عِلْمٌ۔

حضرت مرزا صاحب اپنے منظوم کلام میں فرماتے ہیں:-

اے قدری و خلق ارض و سما  
اے کہ مے داری تو بر دلہا نظر  
گر تو مے بنی مرا پُر فشق و شر  
پارہ پارہ گُن من بد کار را شاد گُن ایں زمرة اغیار را  
آتش انشال بر در و دیوار من شُمنم باش و تباہ گُن کار من

یعنی "اے میرے خدا! تو خلق ارض و سما ہے، تو ہر چیز پر قادر ہے تو رحیم و مہربان اور رہنماء ہے۔ تیری تولوں پر نظر رہتی ہے۔ تجھ سے کوئی چیز پوشیدہ نہیں اگر تو مجھے نافرمانی اور شرارت سے بھرا ہوا دیکھتا ہے، اگر تو جانتا ہے کہ میں بُرا آدمی ہوں تو اے خدا مجھ ایسے بدکار کوٹکڑے کٹکڑے کر دے اور میرے زمرة اغیار کو شادمان کر۔ میرے درود یوار پر آگ بر سا۔ خود میرا دشمن ہو جا اور میرے سارے کام کو تباہ کر دے۔"

کہاں تو یہ عالم کہ خدا کے علم اور اس کی قدرت کو ذہن میں مختصر کر کے اپنے لیے اس انداز سے موت طلب کرنے کا حوصلہ مرزا صاحب میں تھا اور کہاں یہ عالم کہ مولوی ثناء اللہ امرتسری صاحب مبالغہ کے سوال پر ایک مستقل آنکھ پھول کھیلتے رہے اور مقابلہ پر نہیں آئے، کبھی لکھا ”یہ تحریر تھماری مجھے منظور نہیں اور نہ کوئی دانا اسے منظور کر سکتا ہے۔“

القصہ مختصر اگر اعتراض دعوت مبالغہ پر ہے تو وہ تو مولوی ثناء اللہ امرتسری صاحب نے کبھی قبول ہی نہیں کی اور وہ خود سمجھتے تھے کہ وہ نہ مامور اور مبالغہ کی جرأت نکی۔ مگر جہاں قرآن کریم کا قائم کردہ معیار مبالغہ اور حضرت مرزا صاحب کی دعوتِ مبالغہ مولوی ثناء اللہ کو منظور نہ تھی کیونکہ بقول ان کے کوئی دانا اس کو منظور نہ کر سکتا تھا۔ مگر مولوی ثناء اللہ امرتسری نے اپنے زبان اور قول فعل سے خود کو ایک معیار کا پابند کر لیا اور گویا خدا سے اس معیار کے مطابق فیصلہ چاہا۔ مولوی ثناء اللہ امرتسری صاحب نے اپنے اخبار

الحادیث میں لکھا ہے کہ :-

"خدا تعالیٰ جھوٹے دن باز مفتری اور نافرمان لوگوں کو بھی عمریں دیا کرتا ہے تاکہ وہ اس مهلت میں اور بھی بُرے کام کریں۔ پھر تم کیسے من گھڑت اصول بتلاتے ہو کہ ایسے لوگوں کو بہت عمر نہیں ملتی۔"

مولوی ثناء اللہ صاحب نے جھوٹے کی لمبی عمر کو معیار قرار دیا اور یہ لکھا کہ "یہ سرے سے حق و باطل کا معیار ہی نہیں کہ جھوٹا سچ کی زندگی میں ہلاک ہو" اور خدا تعالیٰ نے ان کے منہ مانگے معیار کے مطابق ان سے سلوک کیا۔ بات مولوی ثناء اللہ صاحب کی غلط نہ تھی۔ مبالغہ واقعی کچھ اور چیز ہے اور مبالغہ کے نتیجے میں جھوٹا ضرور سچ کی زندگی میں ہلاک ہوتا ہے کیونکہ وہ اپنے منہ سے اپنی موت کو بطور نشان طلب کرتا ہے۔ مگر خود قرآن کریم کا ارشاد ہے کہ جھوٹے ایسی موت کی تمنا نہیں کرتے وَلَا يَتَمَنَّوْنَهُ أَبَدًا بِمَا قَدَّمُتُ أَيَّدِيهِمْ جو معیار مولوی ثناء اللہ صاحب نے اپنے لیے خود ٹھہرایا خدا نے اسی کے مطابق ان کو ڈھیل دی اور بھی عمر دی اور ان کو اپنے اس قول کے مطابق "مہلت" دی کہ وہ حضرت مرزا صاحب کی بھی بھر کے مخالفت کر لیں۔ اور حضرت مرزا صاحب کے بعد جماعت احمدیہ کی ایک خلافت بھی دیکھیں، دوسری خلافت بھی دیکھیں اور حضرت مرزا صاحب کے سلسلہ کو پھلتا پھوتا بھی دیکھیں۔

ہم نے اختصار کے ساتھ عرض کر دیا ہے کہ یہ پیشگوئی بھی تفصیلی مطالعہ کی مقاضی تھی اور عدالت نے اس کے مالک دماغیہ پر غور کئے بغیر قرآنی اصولوں کے خلاف بے وحہ کی بات کہہ دی کہ موت کی پیشگوئیاں کرنا بھی گویا ایک کھیل تماشہ ہے۔

غرضیکہ مولوی ثناء اللہ صاحب امر تسری کا قصہ بھی ان امور میں سے ہے جو عدالت نے اپنے تعصب کے اظہار کرنے اور جماعت احمدیہ کے معاندانہ لڑپر سے یکطرنہ طور پر متاثر ہو کر جماعت احمدیہ کے خلاف دلازاری کے لئے اپنے فیصلہ میں شامل کیا جو حذف کیے جانے کے لائق ہے۔

عدالت نے اپنے فیصلہ کے صفحہ ۷۵ پر حضرت مرزا صاحب کی ایک اور پیشگوئی کے بارہ میں اپنے تعصب کے اظہار میں انہتاء کر دی ہے۔ عدالت نے یہ بیان کرتے ہوئے کہ مرزا صاحب نے ایک بیٹی کی پیشگوئی کی تھی۔ پھر ایک بیٹی اور ایک بیٹی کی پیدائش اور ان کی کم عمری میں وفات کے ذکر پر بات کو یوں نامکمل چھوڑ دیا گویا یہ باب ختم ہو گیا۔ یہ باور کرنا مشکل ہے کہ جس عدالت نے پیشگوئی کے پورانہ ہونے کی مزاعمہ دو مثالیں سلسلے کی تاریخ اور لڑپر سے تلاش کر کے نکالیں اسے یہ معلوم نہ ہو گا کہ مرزا صاحب کے موعود بیٹی کے بارے میں جماعت احمدیہ کا مسلک اور موقوف کیا ہے۔

بات کو یوں ادھورا چھوڑا گیا گویا کہ بشیر اول کی وفات کے بعد مرزا صاحب کے ہاں کوئی بیٹا پیدا ہی نہیں ہوا اور بیٹی کے تولد کی پیشگوئی غلط ثابت ہوئی۔ حالانکہ امر واقعی ہے کہ اس پیشگوئی کے بعد اور بشیر اول کی وفات کے بعد مرزا صاحب کے تین بیٹی مزید پیدا ہوئے جنہوں نے بفضل خدا بھی عمر پائی اور ایک بیٹا ان میں سے وہ موعود بیٹا تھا جس کی خاص بشارت خدا کی طرف سے دی گئی تھی۔ اس بیٹی کے بارے میں اشتہار ۲۲ مارچ ۱۸۸۶ء میں مرزا صاحب نے لکھا:-

"ایسا لڑکا بوجب وعدہ الٰہی نوسال کے عرصہ تک ضرور پیدا ہو گا خواہ جلد ہو خواہ دری سے۔ بہر حال اس عرصہ کے اندر پیدا ہو جائے گا۔"

عدالت نے ۲۰ فروری ۱۸۸۶ء کے اشتہار کا ذکر بھی کیا اور ۸ اپریل کے اشتہار کا بھی اور ۲۲ مارچ ۱۸۸۶ء کے اشتہار کا مذکور بھی کیا گراس بات کو نظر انداز کر دیا کہ صاحب الہام نے خدا کے الہام کے مطابق اس بیٹی کی پیدائش کی معیاد نوسال متعین کر دی تھی اور مرزا بشیر الدین محمود احمد اس عرصہ میں ۱۲ جنوری ۱۸۸۹ء میں پیدا ہوئے اور تقریباً ۷۷ سال عمر پائی۔ ۵۲ سال کے طویل عرصہ تک خلافت احمدیہ کے منصب پر ممکن رہے۔ اس پیشگوئی کے مصدقہ ہونے کے مدعا تھے اور جماعت احمدیہ ابھی کو اس پیشگوئی کے مطابق موعود بیٹا اور مصلح موعود تصور کرتی ہے۔

جو بات عدالت کے طریقہ عمل کو مزید مخل نظر اور قابل اعتراض ٹھہراتی ہے وہ یہ ہے کہ عدالت اس امر کو مکمل طور پر حذف کر گئی کہ ۱۸۸۹ء میں نوسال کے عرصہ کے اندر پیشگوئی کے مطابق ایک بیٹا ہوا۔ عدالت کا یہ طریقہ عمل، واقعات کے بیان کا یہ سرسی انداز اور ان سے توڑ موڑ کر متاثر اخذ کر کے پیش کر دیا اور انہیں ایک عدالتی فیصلہ کا حصہ بنادیا کسی طرح بھی مناسب اور جائز نہیں تھا۔ بالخصوص ایسے امور میں جو پیشگوئیوں سے متعلق ہوں جو ایک فریق کے اعتقاد اور ایمان اور نازک مذہبی جذبات سے تعلق رکھتے ہوں اور جن پر مستلزم ہی کہ ان کے بارے میں کوئی بحث نہ ہوئی اور جو معاملہ زیر نظر کے فیصلے کے لئے ضروری نہ ہوں، لائق امور فیصلے میں داخل کرنے کی بدترین مثال ہے۔ الہذا عدالت کے صفحات نمبر ۵۵ کے دوسرے پیراگراف سے لیکر صفحہ ۵۹ کے دوسرے پیراگراف تک حذف کئے جانے کے لائق ہیں۔ چونکہ یہ غیر متعلق، غیر ضروری، دلازار، خلاف

واقعہ اور بد نیتی پر مبنی ہیں۔

موعود بیٹے کی پیدائش کی بشارت جماعت احمدیہ کی تاریخ کا زریں باب ہے اور وہ پیشگوئی ایک عظیم الشان پیشگوئی ہے جو اس شان سے پوری ہوئی کہ دوستوں اور دشمنوں نے اس بیٹے کے علم و عظمت کا اقرار کیا جوتا ریخ کے صفات پر ایک امنٹ نقش کے طور پر محفوظ ہے۔ پیشگوئی کس شان سے پوری ہوئی، اس کا اندازہ اس سے لگایا جاسکتا ہے۔ پیشگوئی کے الفاظ یہ تھے:-

”تادینِ اسلام کا شرف اور مرتبہ ظاہر ہو“۔ ”وہ علوم ظاہری اور باطنی سے پُر کیا جائیگا“۔ ”وہ زمین کے کناروں تک شہرت پائے گا اور قومیں اس سے برکت پائیں گی“۔

حضرت مرازا بشیر الدین محمود ایسا وجود نہیں تھے جن کے بارے میں عدالت کو علم نہ ہو یا جن کا مقام، مرتبہ اور علم و دانش کسی پڑھے کئھے انسان سے مخفی ہو۔ مرازا بشیر الدین محمود احمد نے جب وفات پائی تو مولانا عبدالمadjid ریا آبادی نے اپنے رسالہ ”صدق جدید“ میں لکھا:-

”قرآن و علوم قرآن کی عالمگیر اشاعت اور اسلام کی آفاق گیر تبلیغ میں جو کوششیں انہوں نے سرگرمی اور اولا العزمی سے اپنی طویل عمری میں جاری رکھیں ان کا اللہ انہیں صلے عطا فرمائے۔ علمی حیثیت سے قرآنی حقائق و معارف کی جو تشریع تبیین و ترجیحانی وہ کر گئے ہیں اس کا بھی ایک بلند و ممتاز مرتبہ ہے۔“ (صدق جدید لکھنؤ ۱۸ نومبر ۱۹۶۵ء)

مولوی ظفر علی خان ایڈیٹر اخبار زمیندار باوجود دیکھ جماعت احمدیہ کے معاند تھے لیکن انہیں بھی اس حقیقت کو تسلیم کرنے بغیر چارہ نہیں۔ حضرت مرازا محمود احمد صاحب کو خدا نے خاص علم قرآن عطا کیا تھا۔ چنانچہ انہوں نے ایک تقریر میں کہا:-

”احرار یو! کان کھول کی سن لو! تم اور تمہارے لگے بندھے میرزا محمود کا مقابلہ قیامت تک نہیں کر سکتے۔ میرزا محمود کے پاس قرآن کا علم ہے تمہارے پاس کیا دھرا ہے..... تم نے کبھی خواب میں بھی قرآن نہیں پڑھا..... میرزا محمود کے پاس ایسی جماعت ہے جو تن من دھن اس کے ایک اشارے پر اس کے پاؤں پر نچھا و کرنے کو تیار ہے..... میرزا محمود کے پاس مبلغ ہیں۔ مختلف علوم کے ماہر ہیں۔ دُنیا کے ہر ملک میں اس نے جنہاً کا گزار کھا ہے۔“ (ایک خوناک سازش صفحہ ۱۹۶۱ء مذکوٰہ مولانا ظفر علی خان)

ایک موقع پر جب اسلامیہ کالج لاہور کے ہسٹاریکل سوسائٹی کے زیر اہتمام حضرت مرازا بشیر الدین محمود احمد نے ”اسلام میں اختلافات کا آغاز“ کے عنوان سے پیچھر دیا تو سید عبدالقدار صاحب نے صدارتی خطاب میں فرمایا:-

”آج شام جب میں اس ہال میں آیا تو مجھے خیال تھا کہ اسلامی تاریخ کا بہت سا حصہ مجھے بھی معلوم ہے اور اس پر میں اچھی طرح رائے زنی کر سکتا ہوں۔ لیکن اب جناب مرازا صاحب کی تقریر کے بعد معلوم ہوتا ہے کہ میں ابھی طفل مکتب ہوں۔“ (افضل ۸ مارچ ۱۹۱۹ء صفحہ ۵)

اور جب یہ پیچھا ایک کتاب کی شکل میں شائع ہوا تو سید عبدالقدار نے لکھا:-

”فضل باب کے فضل بیٹے حضرت مرازا بشیر الدین محمود احمد صاحب کا نام نامی اس بات کی کافی ضمانت ہے کہ تقریر نہایت عالمانہ ہے۔ مجھے بھی اسلامی تاریخ سے کچھ بُدھ بُدھ ہے اور میں عومنی سے کہہ سکتا ہوں کہ کیا مسلمان اور کیا غیر مسلمان، بہت تھوڑے موڑخ ہیں جو حضرت عثمانؓ کے عہد کے اختلافات کی تھے تک پہنچ سکے ہیں اور اس مہلک اور پہلی خانہ جنگی کے قتلہ کی اصلی وجہات کو سمجھنے میں کامیاب ہوئے ہیں۔ حضرت مرازا صاحب کو نہ صرف خانہ جنگی کے اسباب سمجھنے میں کامیابی ہوئی ہے بلکہ انہوں نے نہایت واضح اور مسلسل پیرائے میں اُن واقعات کو بیان فرمایا ہے جن کی وجہ سے ایوان خلافت مدت تک تزلزل میں رہا۔ میرا خیال ہے کہ ایسا مطلی مضمون اسلامی تاریخ سے دلچسپی رکھنے والے احباب کی نظر سے پہلے کبھی نہیں گذر ہو گا۔“ (پیش لفظ اسلام میں اختلافات کا آغاز)

اور جماعت احمدیہ کے ایک معاند، مفکر احرار چہرہ افضل حق نے اپنے اخبار "مجاہد" میں مرزا بشیر الدین محمود احمد صاحب کے بارے میں اقرار کیا کہ :-

"جو عظیم الشان دماغ اس کی پشت پر ہے وہ بڑی سلطنت کو پل بھر میں درہم برہم کرنے کے لئے کافی تھا۔"

حضرت مرزا بشیر الدین صاحب کی تفسیر کبیر کے شیدائی جماعت احمدیہ سے باہر بھی لا تعداد ہیں جو علوم قرآن کی خاطر تمام تر تعصبات کو بالائے طاق رکھ کر تفسیر کبیر کے مطالعہ کو باعث فخر سمجھتے ہیں۔ "شیمر کمیٹی" کے صدر کے طور پر آپ کی خدمات، تحریک شدھی کے دوران آپ کی تڑپ اور جماعت احمدیہ کی خدمات، آپ کے علم قرآن کے بارہ میں مولانا ظفر علی خان کا اقرار، دنیا کے گوشے تک آپ کے دور خلافت میں جماعت احمدیہ کا قیام، ایک بے خناص، بدهال اور آشنا تھتھے حال اُبڑی ہوئی جماعت کا تقسیم ملک کے بعد ربوہ کی بے آب و گیاہ بخربز میں میں مرکز کا قیام اُس اول العزم کے عزم کا منہ بولتا ثبوت ہے۔ جب ساری قوم ہندوؤں کی چھوڑی ہوئی الائمنوں کے چکر میں سرگردان تھی، اس وقت اس صاحب عزم نے چند خیموں کے ساتھ جس مرکز کا آغاز کیا اور اس مرکز سے جس فعال جماعت کو جس شان کے ساتھ سرگرم عمل کر دیا اس کی وجہ سے آج ربوہ معاندین احمدیت کی نظروں میں کائنے کی طرح رکھلتا ہے۔

یہ بات بلا خوفِ تردید کی جاسکتی ہے اور اس بات کو چھپانے میں کوئی کوشش کامیاب نہیں ہو سکتی کہ حضرت مرزا بشیر الدین محمود احمد صاحب یقیناً حضرت مرزا غلام احمد قادریانی کے ایک ایسے بیٹے تھے جو "بہت سی خوبیوں کے مالک تھے"۔ لہذا بہت سی خوبیوں والے بچے کی پیدائش کی پیشگوئی تو یقیناً پوری ہوئی۔ باقی اس بیٹے کی پیدائش کے وقت کا تقویں ایک ایسا معاملہ تھا جس کو اگر عدالت سمجھنا چاہتی اور محض تعصب کی بنا پر اور دلآلزاری کے شوق میں مخالفانہ لٹری پر سے عمداً متاثر ہو کر غیر ضروری طور پر طعنہ زنی کرنا نہ چاہتی تو یہ امور بھی ایسے نہیں تھے جو عدالت کی سمجھ میں نہ آسکتے۔ نوسال کے عرصہ کا ذکر خود عدالت کے فیصلے میں موجود ہے اور عدالت کے فیصلے ہی سے یہ بات معلوم ہو جاتی ہے کہ اشتہار ۱۸۸۲ء میں دیا گیا اور یہ بات بھی تاریخ میں ایسی محتکم ہے کہ جس کا انکار ممکن نہیں کہ مرزا بشیر الدین محمود احمد صاحب کی پیدائش ۱۸۸۹ء میں ہوئی۔

رہایہ امر کہ بعض دوسری ولادتوں کو موعود بیٹے کی ولادت سمجھا گیا یا بعض لوگ اس پیشگوئی کے فوری طور پر پورا نہ ہونے پر بدلت ہو گئے تو یہ سوائے طعنہ زنی کے اور کچھ نہیں اور عدالت نے دلائل کے بجائے غیظ و غضب کا انہصار کیا ہے۔

سوال یہ ہے کہ اگر بعض لوگ برگشته ہو گئے تو کیا آرڈی نس قرآن و سنت کے مطابق ہو جائے گا؟ برگشتنی تو سلسلہ نبیاء کے ساتھ لگی ہوئی ہے۔ ابتلاء میں پڑ کر بعض لوگ تو علیحدہ ہو ہی جاتے ہیں اور قرآن کریم میں بھی ارتدا کا مفصل ذکر موجود ہے۔ مตلوں مزاج یا سلطی نظر سے معاملات کو دیکھنے والے لوگوں کا پیشگوئیوں جیسے نازک امور میں ٹھوکر کھا جانا یا برگشته ہو جانا بعید از قیاس نہیں اور نبیاء کی تاریخ میں جگہ جگہ اس کی مثالیں موجود ہیں۔ ضیعف الاعتقاد لوگوں کی برگشتنی کا تو کیا ذکر بعض دفعہ "راسخون فی العلم" بھی وقت طور پر ابتلاء کا شکار دکھائی دیتے ہیں مگر بالآخر انکا پختہ ایمان اور راجح عقیدہ انہیں ابتلاء سے نکال باہر لے آتا ہے۔

ہم قرآن حکیم اور سُفِّیت رسول اللہ صلی اللہ علیہ وسلم سے پیشگوئیوں کے بارے میں اصولی بحث کے دوران بھی یہ واضح کر چکے ہیں کہ تاریخ مذاہب میں متعدد ایسی مثالیں موجود ہیں کہ جب نبیاء کرام اور مامورین مِنَ النَّبِيِّ وَالْمُرْسَلِينَ مُنْذَهُونَ مِنَ الْمُنْكَرِ اپنے الہام کا منشاء و مفہوم اور مصدق صحیح طور پر متعین نہ کر سکے۔

حضرت یُسُّوس عذاب اللہ کی وعید میں مضمون تبدیل کی شرط کو نہ سمجھنے کی وجہ سے عذاب کو ناگزیر جان کر نیوا سے نکل کھڑے ہوئے مگر عذاب بعد میں مل گیا۔

انبیاء علیہم السلام کے تواریخ بھی وحی کا درجہ رکھتے ہیں۔ حدیبیہ کے موقع پر صحابہ کرام کو کیسا ابتلاء پیش آیا، حضور صلی اللہ علیہ وسلم اپنے ایک صاف روایاء کی بناء پر جس میں آپ نے اپنے صحابہ کے ساتھ المسجد الحرام میں داخل ہو کر امن کے ساتھ طواف کرتے دیکھا تھا عمرہ کرنے کی غرض سے روانہ ہوئے۔ خود آنحضرت اور ۱۴۰۰ کے قریب صحابہ سب کے سب اس روایاء کی یہی تعبیر سمجھتے تھے مگر تقدیر اللہ کسی اور رنگ میں ظاہر ہوئی اور اس سال عمرہ نہ ہو سکا تو صحابہ کو ایسا جھکا جھکا کہ حضور کے ارشاد کے باوجود انہوں نے اپنی قربانیاں ذبح کرنے میں تأمل کیا اور حضرت عمر جیسے جلیل القدر صحابی کی زبان پر یہ سوال آگیا کہ یا رسول اللہ! کیا ہم حق نہیں ہیں؟ کیا یہ خدا کا وعدہ کہ ہم طواف کریں گے سچا نہیں تھا؟ اور حضور کو یہ وضاحت کرنی پڑی کہ خدا کے وعدے تو چے ہیں مگر اس روایاء میں اسی سال کی تعین تو نہیں تھی۔

بات کتنی واضح اور صاف ہے۔ رسول اللہ اور آپ کے صحابہ ارشاد اللہ کی ایک دوسری تعبیر سمجھ کر تشریف لے جاتے ہیں مگر تقدیر اللہ کسی اور رنگ میں ظاہر ہوتی ہے پس اگر حضرت مرزا صاحب کے زمانے میں بھی بعض لوگوں نے کسی دوسرے بچے کی ولادت کو موعود بیٹے کی ولادت سمجھا تو ایسے طعن کی کوئی بات تھی کیونکہ موعود بیٹے کی ولادت خود الہام کے الفاظ مطابق نوسال کے مطابق اس کے اندر ہونے کی بشارت تھی اور وہ بشارت کے مطابق نوسال کے عرصہ میں پیدا بھی ہو گیا۔

جبات عدالت کے طریقہ عمل کو مزید محل نظر اور قابل اعتراض ٹھہراتی ہے وہ یہ ہے کہ عدالت اس امر کو مکمل طور پر حذف کر گئی کر ۱۹۸۸ء میں نو سال کے عرصہ کے اندر ایک بیٹا پیدا ہوا۔ عدالت کا یہ طریقہ عمل، واقعات کے بیان کا یہ سرسری انداز اور ان سے توڑ موز کرننا جاگز کر کے پیش کر دینا اور انہیں ایک عدالتی فیصلہ کا حصہ بناد دینا کسی طرح بھی مناسب اور جائز نہیں تھا۔ بالخصوص ایسے امور میں جو پیشگوئیوں سے متعلق ہوں جو کسی ایک فریق کے اعتقاد اور ایمان اور نازک مذہبی جذبات سے تعلق رکھتے ہوں اور جن پر مستزاد یہ کہ اُن کے بارے میں کوئی بحث نہ ہوئی ہو اور جو معاملہ زیر نظر کے فیصلے کے لئے ضروری بھی نہ ہوں، لتعلق امور فیصلے میں داخل کرنے کی بدتریں مثال ہے۔ لہذا عدالت کے فیصلے کے صفات نمبر ۵ کے دوسرے پیراگراف سے لیکر صفحہ ۵ کے دوسرے پیراگراف تک حذف کیے جانے کے لائق ہیں۔ چونکہ یہ غیر متعلق، غیر ضروری، دلائر، خلاف واقعہ اور بد نیتی پر مبنی ہیں۔

پیشگوئیوں کے ضمن میں عدالت نے حضرت مرزاصاحب کی تصنیف براہین احمدیہ جلدِ تجہیم میں سے یہ عبارت نقل کی ہے کہ:-

”مقدار یوں ہے کہ وہ لوگ جو اس جماعت سے باہر ہیں وہ دن بدن کم ہوتے جائیں گے اور تمام فرقے مسلمانوں کے جو اس سلسلہ سے باہر ہیں وہ دن بدن کم ہو کر اس سلسلہ میں داخل ہوتے جائیں گے یا بابود ہو جائیں گے۔“

اور اس کے بعد عدالت نے یہ تبصرہ کیا ہے کہ:-

”اس پیشگوئی کا بطلان اس قدر عیاں اور ظاہر ہے کہ اس بارہ میں کچھ زیادہ کہنے کی ضرورت نہیں۔“

بزمِ خود اس عیاں اور ظاہر بطلان کے اظہار کے لئے عدالت نے ۱۹۸۴ء کی مردم شماری کے مطابق احمدیوں کی تعداد ایک لاکھ تین ہزار بتائی ہے اور یہ ذکر کیا ہے کہ مسلمانوں کی تعداد میں کئی گناہ اضافہ ہو چکا ہے۔ جس بات پر عدالت نے توجہ نہیں کی وہ یہ ہے کہ جو مسلمانوں میں کئی گناہ اضافہ بیان کیا جا رہا ہے وہ کون سے فرقے مسلمانوں میں داخل ہوئے۔ عیسایوں سے مسلمان ہوئے یا ہندوؤں سے یا محض آبادی کے اضافہ سے۔ اور احمدیوں کی جو تعداد بیان کی گئی ہے اور جس مردم شماری کو نیاد بنا لیا گیا ہے، اس کا پایہ استناد کیا ہے؟ یہ تصور کرنا ناممکن ہے کہ ۱۹۸۴ء کی مردم شماری اور اس میں احمدیوں کی تعداد کے بارہ میں عدالت کو کوئی خوش نہیں ہو یا غلط نہیں ہو۔ دُنیا جانتی ہے کہ ۱۹۷۴ء کی ترمیم کے بعد احمدیوں نے اپنے آپ کو غیر مسلموں کے زمرہ میں شمار کروانا اپنے ایمان کی توہین سمجھا اور اپنے تمام حقوق پر پڑنے والی ہر ممکنہ زد کو نظر انداز کرتے ہوئے اور ماڈی متفقتوں کی پرکار کے برابر بھی پرواہ نہ کرتے ہوئے اپنے آپ کو مردم شماری میں غیر مسلموں کے زمرہ میں شامل نہیں کروایا اور خود کو مسلمان ہی کہتے رہتے تا آنکہ ضیاء الحق صاحب کا زیر نظر آڑی نہیں نافذ ہوا جس کی وجہ عدالت کے فیصلے میں یہ بیان کی گئی ہے کہ احمدی خود کو مسلمان کہلانے سے بازنیں آتے۔ گویا ۱۹۸۴ء کی مردم شماری میں احمدیوں نے خود کو مسلمان ظاہر کیا اور ایک لاکھ تین ہزار وہ اشخاص ہیں جو کسی ابہام یا بحتجہ کی وجہ سے احمدی شمار کئے گئے۔ اور وہ احمدیوں کی تعداد کا ایک نہایت ناقابل ذکر قلیل حصہ ہی ہو سکتا ہے۔ اگر ایسے لوگوں کی تعداد دو یا تین فیصد تکمیل جائے تو احمدیوں کی مجموعی تعداد چالیس چھاس لاکھ نہیں ہے۔ یہ تصور کرنا بھی ناممکن ہے کہ عدالت ۱۹۸۴ء کی مردم شماری کے بارہ میں ان واضح حقائق سے ناواقف تھی۔ اگر یہ واقعات واقعی عدالت کے علم میں نہیں تھے تو عدالت کی کم علیم قابل افسوس ہے۔

جس پیشگوئی کے ”بطلان“ پر عدالت طعنہ زنی کر رہی ہے اس میں مضمون یہ تھا کہ ”دوسرے فرقوں کے مسلمان اس سلسلہ میں داخل ہوتے جائیں گے۔“ کیا عدالت واقعی سمجھ رہی تھی کہ دوسرے فرقوں کے مسلمان سلسلہ احمدیہ میں مسلسل داخل نہیں ہو رہے؟ کیا حکومت پاکستان اور پاکستان کے علماء اس بات پر مطمئن ہیں کہ واقعی اس پیشگوئی کا بطلان عیاں ہے اور دوسرے فرقوں کے مسلمان سلسلہ احمدیہ میں داخل نہیں ہو رہے۔ اگر ایسا ہے تو پھر تبلیغ کی پابندی پر اس قدر اصرار کے کیا معنی؟ تعصب ہمیشہ انداھا کر دیا کرتا ہے۔ عدالت نے مذهب اور اخلاقیات کے انسائیکلو پیڈیا ۱۹۳۲ء کی مردم شماری اور یونیٹی (UNITY) ملکتہ کے ایک مضمون کا بھی جماعت احمدیہ کی تعداد متعین کرنے کے سلسلے میں ذکر کیا ہے اور اس خیال کا ذکر کیا ہے کہ احمدی ہمیشہ اپنی تعداد بڑھا چڑھا کر بیان کرتے ہیں۔ دراصل کسی بھی طبقہ کی تعداد موجودہ دور میں متعین کرنا ایک مشکل امر ہے۔ خود مردم شماری کے ماہرین اس عمل کی مشکلات سے آگاہ ہیں اور وہ اپنے اعداد و شمار کو ہمیشہ ہی مشروط قرار دیتے ہیں۔ مگر بعض نمایاں عناصر ہمیشہ تعداد متعین کرنے میں مدد و معاون بھی ہوتے ہیں۔ نسلی، اسماںی اور ثقافتی یا جغرافیائی بنیادوں پر مردم شماری نسبتاً آسان ہوتی ہے مگر جہاں اعتقادات کی بنیاد پر مردم شماری مقصود ہو وہاں بہت سی مشکلات حائل ہو جاتی ہیں۔ بالخصوص ایسے معاشروں میں جہاں ہر قسم کے اعتقادات کے لوگ کیجا طور پر آباد ہوں۔ احمدیوں کی کوئی معین مردم شماری آج تک نہیں ہوئی۔ مگر پاکستان میں احمدیوں کی تعداد کے بارہ میں مختلف بنیادوں پر جواندازے لگائے گئے ہیں ان کا جائزہ لینے سے معلوم ہوتا ہے کہ اک انوسٹ ندین کی بیان کردہ ایک کروڑ کی تعداد یقیناً ایک محتاط انداز ہے۔ پاکستان کے قومی اخبارات کی روپرangi کے مطابق ۱۹۸۲ء، ۱۹۸۴ء کے جماعت احمدیہ کے جلسہ سالانہ میں حاضرین کی تعداد اڑھائی لاکھ سے ساڑھے تین لاکھ تک

بیان کی گئی ہے (۱۹۸۲ء میں روزنامہ جنگ ۲۹ دسمبر ۱۹۸۲ء کے مطابق تین لاکھ، روزنامہ امروز ۲۷ دسمبر ۱۹۸۲ء کے مطابق اڑھائی لاکھ اور ۳۰ دسمبر ۱۹۸۳ء کے مطابق ساڑھے تین لاکھ افراد جلسہ سالانہ میں شریک تھے) اور اس تعداد میں بیرون ملک سے آنے والے احمدیوں کی تعداد چند سو سے زیادہ نہیں۔ اور اندر وہ بیرون پاکستان سے بھی ہر احمدی جلسہ میں شریک نہیں ہوتا۔ نہ ہی ایسا ممکن ہے۔ جلسہ سالانہ ایک نمائندہ اجتماع ہی ہوتا ہے۔ یہ تو صرف ایک اٹلڈیکس ہے۔ ایک دوسرا اٹلڈیکس ووٹروں کی تعداد بھی ہے۔ ۱۹۸۲ء کے ایکشن میں جماعت احمدیہ کے بعض خالف اخبارات کے اندازہ کے مطابق پاکستان میں چالیس ۴۰ لاکھ ووٹر تھا۔ اور یہ بات سب جانتے ہیں کہ ووٹروں کی تعداد کل تعداد کا کبھی بھی ۳۰ فیصد سے زیادہ نہیں ہوتی۔ پاکستان کی نو ۹۶ رکروڑ آبادی میں ووٹروں کی تعداد کل تین کروڑ بیان کی جاتی ہے اور اس اعتبار سے مختلف اندازوں کے مطابق احمدیوں کی تعداد ایک کروڑ بیس لاکھ تھی ہے کہ یہ مختلفانہ مبالغہ آرائی ہے جو جماعت کے فعل ہونے کی وجہ سے اس کے اثر و سوچ کو دیکھ کر کی گئی ہے۔ ایک اور اندازے کے مطابق ۰۷۱۹ء کے انتخابات میں ۲۲ لاکھ سے زائد احمدی رضا کار بیان کیے گئے ہیں۔ (فت روڑ چنان ۲۲ فروری ۱۹۸۲ء صفحہ ۹) اس سے جماعت احمدیہ کی کل تعداد کا کچھ اندازہ ہو سکتا ہے۔

بہر حال یہ بات ناقابل فہم ہے کہ جس جماعت کے رضا کاروں کی تعداد ۰۷۱۹ء میں ۲۲ لاکھ تھی اس پوری جماعت کی تعداد ۱۹۸۳ء میں گھٹ کر ایک لاکھ تین ہزار کیسے رہ گئی اور اگر کسی شعبدہ سے واقعی تعداد اتنی ہی رہ گئی تھی تو اس کا مقدمہ کے فیصلہ سے کیا تعلق تھا، کیا شرعی عدالت کے فیصلے اکثریت یا اقلیت کی بنیادوں پر ہوں گے۔ کیا کوئی قانون محض اس لیے قرآن و سنت کے مطابق تھے گا کہ اس کی زدھنی ایک لاکھ تین ہزار افراد پر پڑتی ہے۔ کیا کوئی غیر اسلامی قانون محض اس لیے قرآن و سنت کے مطابق قرار دیا جاسکتا ہے کہ اس کے خلاف اٹھنے والی آوازوں کی تعداد کم ہے۔ اگر نہیں تو آخر ہندسوں کے الٹ پھیر سے سائلان کی درخواست کا کیا تعلق؟

غرضیکہ مختلف جمادات سے دیکھا جائے تو مخاطب اندازہ کے مطابق بھی احمدیوں کی تعداد صرف پاکستان میں چالیس لاکھ کے لگ بھگ یقینی معلوم ہوتی ہے۔ ۱۹۸۲ء کی مردم شماری کی بنیاد پر کل تعداد ایک لاکھ تین ہزار بیان کرنا سادہ لوگی کی انتہاء ہے۔ یہ اندر وہ بیرون پاکستان احمدیوں کی تعداد کا ذکر ہے ورنہ افریقہ کے بعض ممالک میں احمدیوں کی تعداد لاکھوں سے تجاوز کر چکی ہے اور جماعت احمدیہ اس وقت ان ممالک میں ۸۶ پرائزیری سکول، ۳۲ سینٹری سکول، ۵ دینی مدارس، ۲۳ ہسپتال چلا رہی ہے۔ بیرونی ممالک میں جماعت احمدیہ کی تعمیر کردہ مساجد کی تعداد ۹۰۵ ہے۔ دس زبانوں میں جماعت کے ترجمہ قرآن کریم مختلف ممالک میں ہزاروں کی تعداد میں شائع ہو چکے ہیں۔ اس کے علاوہ جماعت احمدیہ دنیا کے چھاپ سے زائد ممالک میں قائم ہے۔ لہذا جماعت احمدیہ کی تعداد میں روزافزوں اضافہ ایک ناقابل انکار حقیقت ہے۔

فاضل عدالت تو جماعت کی "ترقی" کے بارہ میں پیشگوئی کے بطلان، "کو ظاہر بیان کرتی ہے اور فاضل و کیل سرکار عدالت میں پانچ روز تک ایک "جارح اقلیت" کی طرف سے اکثریت کو درپیش خطرے کا ذکر کرتے رہے۔ اگر دوسرے فرقوں سے لوگ خاصی تعداد میں سلسلہ احمدیہ میں داخل نہیں ہو رہے تو خطرہ کیا تھا؟ اور یہ خوف کیا تھا؟ بہر حال یہ بات بھی زیر بحث سوال کے فیصلہ کے لئے غیر متعلق تھی۔ احمدیوں کی تعداد تھوڑی ہو یا زیادہ، ترقی پذیر یا انحطاط پذیر، اس بارہ میں پیشگوئی سچی ہو یا نہ ہو۔ ان امور کا آڑ دینیں کے خلاف قرآن و سنت ہونے پر کوئی اثر نہیں پڑ سکتا تھا اور فیصلہ میں ان امور کا ذکر عدالت کے تعصباً کی غمازی کرتا ہے اور یہ حصہ بھی حذف کئے جانے کے لائق ہے۔

## ۶

عدالت نے اپنے فیصلہ کے صفحہ ۱۱۱ اور اس کے بعد کے صفحات میں یہ اعتراض کیا ہے کہ حضرت مرزاصاحب نے اپنی تحریات میں حضرت عیسیٰ علیہ السلام کے بارے میں ناروا الفاظ استعمال کئے ہیں۔ ہر چند کہ یہ بات ضمناً عدالت کے رو برو زیر بحث آئی تھی اور سائلان کی جانب سے اس کا شانی جواب بھی دے دیا گیا تھا جس کا ٹیپ ریکارڈ عدالت کے پاس موجود ہے۔ عدالت نے سائلان کے پیش کردہ جواب کو قطعاً نظر انداز کر کے یک طرف طور پر اعتماد کو تو دو ہرادیا اور سائلان کے جواب کا ذکر کرنا بھی مناسب نہ سمجھا۔ حقیقت یہ ہے کہ حضرت عیسیٰ علیہ السلام جو خدا کے ایک بزرگ زیدہ نبی تھے اور جن کا ذکر قرآن حکیم میں موجود ہے اور جن پر ایمان لانا ہر مسلمان کا جزو ایمان ہے ان کے بارے میں کسی قسم کے نازیبا الفاظ کے استعمال کا تصور بھی نہیں کیا جاسکتا۔

یہ اڑام سراسر غلط ہے، خصوصاً مرزاصاحب جو مثالی صحیح ہونے کے مدعی تھے ان کے بارے میں یہ اڑام یوں بھی خلاف عقل ہے۔ مرزاصاحب لکھتے ہیں :-

"جس حالت میں مجھے دعویٰ ہے کہ میں مسیح موعود ہوں اور حضرت عیسیٰ سے مجھے مشاہدہ ہے تو ہر ایک شخص سمجھ سکتا ہے کہ میں اگر

نوعہ باللہ حضرت عیسیٰ کو برا کھتا تو اپنی مشاہدہ ان سے کیوں بتلاتا۔“  
(اشتہار ۲۷ دسمبر ۱۸۹۷ء حاشیہ مندرجہ تبلیغ رسالت جلد ۷ صفحہ ۷)

چنانچہ حضرت مرزاصاحب نے بار بار اس الزام کی تردید کی اور فرمایا :-

”هم اس بات کے لئے بھی خدا تعالیٰ کی طرف سے مامور ہیں کہ حضرت عیسیٰ کو خدا تعالیٰ کا سچا اور پاک اور راست باز نبی مانیں اور ان کی نبوت پر ایمان لاویں۔ سو ہماری کسی کتاب میں کوئی ایسا لفظ بھی نہیں ہے جو ان کی شان بنزرجی کے برخلاف ہو اور اگر کوئی ایسا خیال کرے تو وہ دھوکا کھانے والا اور جھوٹا ہے۔“  
(ایام الحصل صفحہ ۲)

نیز فرماتے ہیں :-

”حضرت مسیح کے حق میں کوئی بے ادبی کا فلمہ میرے منہ سے نہیں لکلا، یہ سب مخالفوں کا افتراء ہے۔ ہاں چونکہ درحقیقت کوئی ایسا یہ نوع مسیح نہیں گذر جس نے خدائی کا دعویٰ کیا ہوا اور آنے والے نبی خاتم الانبیاء کو جھوٹا قرار دیا ہوا اور حضرت مسیح کو ڈاکو کہا ہو۔ اس لئے میں نے فرض حال کے طور پر اس کی نسبت ضرور بیان کیا ہے کہ ایسا مسیح جس کے یہ کلمات ہوں راست باز نہیں ہٹھر سکتا لیکن ہمارا مسیح ابن مریم جو اپنے تسلیں بندہ اور رسول کاملاتا ہے اور خاتم الانبیاء کا مصدقہ ہے، اس پر ہم ایمان لاتے ہیں۔“  
(”تریاق القلوب“ حاشیہ صفحہ ۷)

غرضیکہ جو مبینہ سخت الفاظ حضرت مسیح کے بارے میں بیان کیے جاتے ہیں وہ دراصل اُسی فرضی مسیح کے بارے میں ہیں جس کو عیسائی بطور خدا کے پیش کرتے تھے۔ اس مسیح کا جو نقشہ بائل سے اُبھرتا تھا وہ گویا عیسائیوں کو بطور آئینہ کے دکھایا گیا۔ چنانچہ فرماتے ہیں :-

”بالآخر ہم لکھتے ہیں کہ ہمیں پادریوں کے یہ نوع اور اس کے چال چلن سے کچھ غرض نہ تھی، انہوں نے ناقہ ہمارے نبی صلی اللہ علیہ وسلم کو گالیاں دے کر ہمیں آمادہ کیا کہ ان کے یہ نوع کا کچھ تھوڑا اساحال ان پر ظاہر کریں..... اور مسلمانوں پر واضح ہے کہ خدا تعالیٰ نے یہ نوع کی قرآن شریف میں کچھ خبر نہیں دی کہ وہ کون تھا اور پادری اس بات کے قائل ہیں کہ یہ نوع وہ شخص تھا جس نے خدائی کا دعویٰ کیا اور حضرت مسیح کا نام ڈاکو اور بٹمار کھا اور آنے والے مقدس نبی کے وجود کا انکار کیا اور کہا کہ میرے بعد سب جھوٹے نبی آئیں گے۔ پس ہم ایسے ناپاک خیال اور مبتکر اور راست بازوں کے دشمن کو ایک بھلامانس آدمی قرانہیں دے سکتے چ جائیکہ اس کو نبی قرار دیں۔ نادان پادریوں کو چاہئے کہ بدزبانی اور گالیوں کا طریق چھوڑ دیں ورنہ نامعلوم خدا کی غیرت کیا کیا ان کو دکھلائے گی۔“  
(ضمیمه انجام آئھم صفحہ ۹، ۸)

اس فرضی مسیح کے بارے میں خود مولا نامودودی لکھتے ہیں :-

”حقیقت یہ ہے کہ لوگ (یعنی عیسائی) اس تاریخی مسیح کے قائل ہی نہیں ہیں جو عالمِ واقع میں ظاہر ہوا تھا بلکہ انہوں نے خود اپنے وہم و مگان سے ایک خیالی مسیح تصنیف کر کے اسے خدا بنا لیا ہے۔“  
(تفہیم القرآن جلد ا صفحہ ۳۹۱ سورۃ النساء)

اور اس طرز خطاب کا پس منظر بیان کرتے ہوئے مرزاصاحب لکھتے ہیں :-

”چونکہ پادری فتح مسیح متعین فتح گڑھ ضلع گوردا سپور نے ہماری طرف ایک خط نہایت گندہ بھیجا اور اس میں ہمارے سید و مولیٰ محمد مصطفیٰ صلی اللہ علیہ وسلم پر..... تہمت لگائی اور سوا اس کے اور بہت سے الفاظ بطریق سب و شتم استعمال کئے۔ اس لئے قرین مصلحت معلوم ہوا کہ اس کے خط کا جواب شائع کر دیا جاوے لہذا یہ رسالہ لکھا گیا۔ امید کہ پادری صاحبان اس کو غور سے پڑھیں اور اس کے الفاظ سے رنجیدہ خاطر نہ ہوں کیونکہ یہ تمام پیر ایمیاں فتح مسیح کے سخت الفاظ اور نہایت ناپاک گالیوں کا نتیجہ ہے تاہم ہمیں حضرت مسیح علیہ السلام کی شان مقدس کا بہر حال لحاظ ہے اور صرف فتح مسیح کے سخت الفاظ کے عوض ایک فرضی مسیح کا

بالمقابل ذکر کیا گیا ہے وہ بھی سخت مجبوری سے کیونکہ اس نادان (فیض مسیح) نے بہت شدت سے گالیاں آنحضرت صلی اللہ علیہ وسلم کو نکالی ہیں اور ہمارا دل دکھایا ہے۔

مگر یہ وضاحت مرزا صاحب کی تحریرات میں موجود ہے کہ:-

”پڑھنے والوں کو چاہیئے کہ ہمارے بعض سخت الفاظ کا مصدق حضرت عیسیٰ کو نہ سمجھ لیں بلکہ وہ کلمات اُس یہو ع کی نسبت لکھے گئے ہیں جس کا قرآن و حدیث میں نام و نشان نہیں۔“ (”تبیغ رسالت“ جلد ۵ صفحہ ۸۰)

پھر فرماتے ہیں :-

”سوہم نے اپنے کلام میں ہر جگہ عیسایوں کا فرضی یہو ع مراد لیا ہے اور خدا تعالیٰ کا ایک عاجز بندہ عیسیٰ بن مریم جو نبی تھا اور جس کا ذکر قرآن میں ہے۔ وہ ہمارے درشت مخاطبات میں ہرگز مراد نہیں اور یہ طریق ہم نے برابر چالیس برس تک پادری صاحبوں کی گالیاں سن کر اختیار کیا ہے ہمارے پاس ایسے پادریوں کی کتابوں کا ایک ذخیرہ ہے جنہوں نے اپنی عبارت کو صدھا گالیوں سے بھر دیا ہے۔ جس مولوی کی خواہش ہو وہ آکر دیکھ لے۔“ (”تبیغ رسالت“ جلد ۲ صفحہ ۲۵-۲۶)

پھر فرماتے ہیں :-

”ہم اسیات کو افسوس سے ظاہر کرتے ہیں کہ ایک ایسے شخص کے مقابل پر یہ نمبر نور القرآن کا جاری ہوا ہے جس نے بجائے مہذبانہ کلام کے ہمارے سید و مولانا صلی اللہ علیہ وسلم کی نسبت گالیوں سے کام لیا ہے اور اپنی ذاتی خباثت سے اس امام الطیبین و سید المطہرین پر سراسرا فتزاء سے ایسی تھیں لگائی ہیں کہ ایک پاک دل انسان کا ان کے سنتے سے بدن کا نپ جاتا ہے لہذا حض ایسے یادہ لوگوں کے علاج کے لیے جواب ترکی بہتر کی دینا پڑا۔ ہم ناظرین پر ظاہر کرتے ہیں کہ ہمارا عقیدہ حضرت مسیح پرنہایت نیک عقیدہ ہے اور ہم دل سے یقین رکھتے ہیں کہ وہ خدا تعالیٰ کے سچے نبی اور اُس کے پیارے تھے اور ہمارا اس بات پر یقین ہے کہ وہ جیسا کہ قرآن شریف ہمیں خبر دیتا ہے اپنی نجات کے لیے ہمارے سید و مولیٰ محمد مصطفیٰ صلی اللہ علیہ وسلم پر دل و جان سے ایمان لائے تھے اور حضرت موتیٰ کی شریعت کے صدھا خادموں میں سے ایک مخلص خادم وہ بھی تھے پس ہم انکی حیثیت کے موافق ہر طرح اُن کا ادب ملحوظ رکھتے ہیں لیکن عیسایوں نے جو ایک یہو ع پیش کیا ہے جو خدائی کا دعویٰ کرتا تھا اور بجز اپنے نفس کے تمام اولین و آخرین کو لعنتی سمجھتا تھا یعنی ان بدکاریوں کا مرتكب خیال کرتا تھا جن کی سزا العنت ہے۔ ایسے شخص کو ہم بھی رحمت الٰہی سے بے نصیب سمجھتے ہیں ..... ہم نے اپنے کلام میں ہر جگہ عیسایوں کا فرضی یہو ع مراد لیا ہے اور خدا تعالیٰ کا ایک عاجز بندہ عیسیٰ بن مریم جو خدا تعالیٰ کا نبی تھا جس کا ذکر قرآن (کریم) میں ہے وہ ہمارے درشت مخاطبات میں ہرگز مراد نہیں۔ یہ طریق ہم نے برابر چالیس برس تک پادری صاحبوں کی گالیاں سن کر اختیار کیا ہے۔“

(”نور القرآن“ نمبر ۲ بعنوان ناظرین کے لئے ضروری اطلاع)

ظلم و تعدی کرنے والے بذریعہ مفترضین کے لیے ازامي جواب کا یہ انداز قرآن حکیم کی اس تعلیم کے عین مطابق تھا۔ ”وَلَا تُجَدِّلُوا أَهْلَ الْكِتَابِ إِلَّا بِالْتَّيْ هُنَّ أَحْسَنُ إِلَّا إِنَّ اللَّهَ يَعْلَمُ مِنْهُمْ“ (اعنكبوت : ۷۷)

اور یہ انداز دیگر علماء نے بھی استعمال کیا ہے۔ چنانچہ اہل حدیث کے عالم نواب صدیق حسن خاصاً صاحب ایک واقعہ یوں لکھتے ہیں :-

”ایک بار ایلچی روم پاس بادشاہ انگلستان کے گیا تھا اس مجلس میں ایک عیسائی نے اس کو مسلمان دیکھ کر طعن کیا کہ تم کو کچھ خبر ہے کہ تمہارے پیغمبر کی بی بی کو لوگوں نے کیا کہا تھا اس نے جواب دیا ہاں مجھ کو یہ خبر ہے کہ اس طرح کی دو یہیاں تھیں جن پر تہمت زنا کی

لگائی گئی مگر اتنا فرق ہوا کہ ایک بی بی پر فقط اتهام ہوا، دوسری بی بی ایک بچہ بھی جن لائیں۔ وہ نصرانی میہوت ہو کر رہ گیا۔“

(”ترجمان القرآن“، جلد اول صفحہ ۲۳۰، ازانوب صدیق حسن خان صاحب سورۃ آل عمران زیر آیت از قالۃ الملئکۃ

یمریم ان اللہ یبشرک بكلمة منه مطبوعہ مطبع احمدی لاہور)

مولوی آل حسن صاحب اپنی کتاب ”استفسار“ میں جو ”اذالۃ الاذہام“ مؤلف مولوی رحمت اللہ صاحب کر انوی مہاجر مکی کے حاشیہ پر چھپی ہے تحریر فرماتے ہیں:-

”حضرت عیسیٰ کا بن باب پیدا ہونا تو عقلًا مشتبہ ہے اس لیے کہ حضرت مریم یوسف کے نکاح میں تھیں، چنانچہ اس زمانہ کے معاصرین لوگ یعنی یہود جو کچھ کہتے ہیں سو ظاہر ہے۔“ (صفحہ ۲۲)

”اور ذرے گریبان میں سرڈاں کردیکھو کہ معاذ اللہ حضرت عیسیٰ کے نسب نامہ مادری میں دوجہ تم آپ ہی زنا ثابت کرتے ہو (صفحہ ۲۷)

”از انجلہ کلیتہ یہ بات ہے کہ اکثر پیشگویان انبیاء بنی اسرائیل اور حواریوں کی ایسی ہیں جیسی خواب اور مجد و بوی کی بڑی..... پس اگر انہیں با توں کا نام پیشگوی ہے تو ہر ایک آدمی کے خواب اور ہر دیوانہ کی بات کو ہم پیشگوی ٹھہرا سکتے ہیں۔“ (صفحہ ۱۳۳)

”عیسیٰ بن مریم کہ آخر دن ماندہ ہو کر دنیا سے انہوں نے وفات پائی۔“ (صفحہ ۲۳۲)

”اور سب عقلاء جانتے ہیں کہ بہت سے اقسام سحر کے مشابہ ہیں مجرمات سے خصوصاً مجرماتِ موسویہ اور عیسویہ سے۔“

(صفحہ ۳۳۶)

”اعیਆہ اور ارمیاہ اور عیسیٰ کی غیب گویاں تو اعد نجوم اور مل سے بخوبی نکل سکتی ہیں بلکہ اس سے بہتر۔“ (صفحہ ۳۳۶)

”حضرت عیسیٰ کا مججزہ احیاء میت کا بعض بھان متی کرتے پھرتے ہیں کہ ایک آدمی کا سر کاٹ ڈالا، بعد اس کے سب کے سامنے ڈھڑ سے ملا کر کہا اٹھ کھڑا ہو، وہ اٹھ کھڑا ہوا۔ اور سانپ کو نیو لے سے ٹکڑے ٹکڑے کروادیا بعد اس کے سب ٹکڑے اس کے برابر رکھ کر تو نبی اور وہ رینگنے لگا اور اچھا بھلا ہو گیا اور منتر سے جھاڑ پھوٹ کر دیو بھوت کو دفع کرنا اور بعض بیماریوں سے چنگا کرنا یہ سینکڑوں سے ہوتا دیکھا ہے۔“ (صفحہ ۳۳۶)

”ان (پادری صاحبان) کا اصل دین و ایمان آ کر یہ ٹھہرا ہے کہ خدا مریم کے رحم میں جنین بن کر خون حیض کا کئی مہینے تک کھاتا رہا اور علقہ سے مضغہ بنا اور مضغہ سے گوشت اور اس میں ہڈیاں بنیں اور اس کے مخرج معلوم سے نکلا اور ہاتا موتا رہا۔ یہاں تک کہ جوان ہو کر اپنے بندے یعنی کامریدہ ہوا اور آخرون ملعون ہو کرتین دن دوزخ میں رہا۔“ (صفحہ ۳۵۱-۳۵۰)

”پس معلوم ہوا کہ حضرت عیسیٰ کا سب بیان معاذ اللہ جھوٹ ہے اور کرتیں اگر بالفرض ہوئی بھی ہوں تو ویسی ہی ہو گئی جیسی سچ دجال کی ہونے والی ہیں۔“ (صفحہ ۳۶۹)

”یہودی لوگ کہتے ہیں کہ ہم میں سے جو لوگ توریت کے عالم تھے انہوں نے تو حضرت عیسیٰ سے کوئی مجذہ دیکھا نہیں اور چند چھپوں اور ملاحوں کا کیا اعتبار، عوام الناس تو ذرے سے شعبدہ میں آ جاتے ہیں۔“ (صفحہ ۳۷۶)

بارہویں صدی کے مجذہ حضرت شاہ ولی اللہ محدث دہلوی کے بیٹے حضرت شاہ عبدالعزیزؒ کی نسبت لکھا ہے کہ ایک دفعہ ایک پادری صاحب شاہ صاحب کی خدمت میں آئے اور سوال کیا کہ آپ کے پیغمبر حسیب اللہ ہیں؟ آپ نے فرمایا ہاں۔ وہ کہنے لگا تو پھر انہوں نے بوقت قتل امام حسینؑ کی فریاد نہ کیا یا فریاد سنی نہ گئی؟ اس پر شاہ صاحب نے کہا کہ نبی صاحب نے فریاد تو کی لیکن انہیں جواب آیا کہ تمہارے نواسے کو قوم نے ظلم سے شہید کیا ہے لیکن ہمیں اس وقت اپنے بیٹے عیسیٰ کا صلیب پر چڑھنا یاد آ رہا ہے۔ (”روڈکوثر“ از شیخ محمد اکرم امیر۔ صفحہ ۵۶۸، ۵۶۹)

بریلوی فرقہ کے لوگ مولوی احمد رضا خان بریلوی کو چودھویں صدی کا مجدد دماتے ہیں اور پاکستانی عوام کی اکثریت بریلوی ہے، وہ لکھتے ہیں :-

”نصاری ایسے کو خدا مانتے ہیں جوست کا باپ ہے ..... ایسے کو جو یقیناً دغabaز ہے، پچتا تا بھی ہے تھک جاتا بھی ہے .....“

(”العطایا النبویہ فی الفتاوی الرضویہ“، صفحہ ۲۰۷-۲۰۸)

”نجیل کے مطالعہ سے یہ بھی پتہ چلتا ہے کہ مسیح نے اجنبی عورتوں سے اپنے سر پر عطر ڈالوایا۔“

(متی /۶، مرقس /۳، یوحنا /۱۲، اہل حدیث امر ترا ۳۹ مارچ ۱۹۳۹ء)

چنانچہ حضرت بنی سلسلہ عالیہ احمد یہ نے بھی گذشتہ علماء کی طرح پادریوں کی اس ظالمانہ زہریلی روشن کے بال مقابل مسیحی مسلمات اور انجیلی بیانات کی روشنی میں الزامی جوابات پیش کئے ہیں جنہیں عدالت نے حضرت بنی سلسلہ احمد یہ پر حضرت مسیح کی توہین ثابت کرنے کے لئے پیش کیا ہے۔

رہایہ اعتراض کہ حضرت مرزا صاحب حضرت مسیح کے مجرمات کے قائل نہ تھے تو یہ بھی ایک علمی سوال تھا جس کو اگر عدالت زیر بحث لاتی تو عدالت کو مطمئن کیا جاسکتا تھا، لیکن یہاں بھی عدالت نے محض یک طرف طور پر اور طعنہ زنی کے رنگ میں اعتراض کر دیا ہے اور حقیقت کو نہیں سمجھا۔

حقیقت یہ ہے کہ حضرت عیسیٰ کی طرف جس رنگ کے مجرمات منسوب کئے جاتے ہیں وہ کسی اور نبی سے منسوب نہیں کئے جاتے حتیٰ کہ خود نبیوں کے سردار خاتم الانبیاء محمد مصطفیٰ صلی اللہ علیہ وسلم سے بھی اس نوعیت کے مجرمات منسوب نہیں ہیں۔

مسیح سے جو مجرمے منسوب کئے گئے وہ مسیح کی الوہیت اور مسیح کے ابن اللہ ہونے کی دلیل ٹھہرائے گئے اور اسی حیثیت میں عیسائی انہیں پیش کرتے تھے، حضرت مرزا صاحب نے عیسائی پادریوں کے اس اذعاء الوہیت مسیح کے رد میں خود انجیل سے مسیح کے مجرمات کی حقیقت واضح کی اور یہ دکھایا کہ خود ان انجیل کی رو سے ان مجرمات کی حقیقت کیا بنتی ہے اور اگر وہ مجرمات اسی طرح ہیں جس طرح پادری بیان کر کے الوہیت مسیح ثابت کرنا چاہتے ہیں تو مسیح کے زمانے میں ایک آدمی بھی ایسا نہ رہتا جو اتنے واضح مجرمات دیکھ کر ایمان نہ لے آتا مگر تاریخی طور پر امر واقع یہ ہے کہ خود انجیل کے مطابق مسیح پر ایمان لانے والوں کی تعداد بہت تھوڑی تھی۔

الہذا مسیح کے بارے میں جو کچھ کہا گیا وہ بھی از روئے باہل تھا، قرآن حکیم سے مجرمات کے بارے میں جو پرمعرف مضمایں نکلتے ہیں ان کا ذکر ان اعتراضات میں نہیں یا ایک الگ مضمون ہے اور مذہبی دنیا کے لئے ایک نہایت پرمعرف غرضانہ ہے۔

جباں تک مسیح کی بن باپ ولادت کا تعلق ہے مرزا صاحب حب ارشاد قرآنی مسیح کی بن باپ ولادت کے قائل تھے مگر جس طرح پادری صاحبان ان کی اس بن باپ ولادت کو مسیح کی رسول اکرم پر فضیلت کی بنیاد ٹھہراتے تھے اور مسیح کے ابن اللہ ہونے کی دلیل بناتے تھے، مرزا صاحب اس کا سختی سے رد فرماتے تھے اور استدلال یہ تھا کہ محض بن باپ پیدائش نہ افضلیت کی دلیل ہے نہ ابن اللہ ہونے کی، کیونکہ حضرت آدم تو صرف بن باپ ہی نہیں بلکہ ماں اور باپ کے تھے۔

اس علمی مضمون کو بغیر مطالعہ کیے، بغیر اس کی گہرائیوں میں اترے، بغیر اس کے حُسن و تُقْبِح پر غور کیے، اس کا مَالَهُ وَمَا عَلَيْهِ کا جائزہ لیے بغیر محض طفراً اعتراض کر دینا خود عدالت کی غیر جانبدارانہ حیثیت کے منافی تھا۔

اس مضمون پر بھی مرزا صاحب کی تصنیفات اور جماعت احمد یہ کے لٹریچر اور اس مضمون پر قرآنی آیات کی تفسیر اہل علم کے لیے ایک روحاںی مائدہ ہے جس کے لئے صلاۓ عام ہے۔ مگر فیصلے کا یہ حصہ مبنی بر طعن اور یک طرفہ اور جانبدارانہ ہونے کی وجہ سے حذف کیے جانے کے لائق ہے۔

مجرمات کے بارہ میں آپ کی اصولی رائے یہ ہے کہ بعض لوگ ہماری ”.....بعض عبارتوں سے یہ نکلتے ہیں کہ گویا ہم نعوذ باللہ سرے سے حضرت مسیح کے مجرمات کے مکفر ہیں، مگر واضح رہے کہ ایسے لوگوں کی اپنی نظر اور ہم کی غلطی ہے۔ ہمیں حضرت مسیح کے صاحب مجرمات ہونے سے انکار نہیں، بلکہ ان سے بھی بعض مجرمات ظہور میں آئے ہیں۔“ (”شهادة القرآن“ صفحہ ۷۷، ۸۷ حاشیہ)

حضرت مرزا صاحب کو دراصل جس امر سے انکار تھا وہ حضرت مسیح کے مجرمات کو ایسے غلطہ کا رنگ دینے سے تھا جس کے نتیجے میں عیسائیوں کو یہ موقع علی سکے کو وہ ایک طرف حضرت مسیح کو خدائی کا مقام دیں اور دوسرا طرف یہ کہ اُن کے مجرمات کو آنحضرت صلی اللہ علیہ وسلم کے مجرمات کی نسبت بڑھا چڑھا کر پیش کریں چنانچہ آپ نے عیسائیت کے انجیلی بیانات پر ختحت تقید اور جرح کی ہے جن میں یوں نامی تخصیص کی طرف مجرمات منسوب کر کے اسے خدائی کا درجہ دیا جاتا ہے اور اسی تقید کو غلط رنگ میں عدالت نے فیصلہ میں ذکر کیا ہے۔ البتہ بحیثیت ایک پاکباز نبی کے ان کے قرآن میں مذکور مجرمات سے حضرت صاحب انکار نہیں کرتے۔ مگر قرآن کے بیان کردہ نشانات کو اگر انجیل رنگ سے رکھیں کر دیا جائے تو ان کی حقیقت صداقت کے نشان کی بجائے محض شعبدہ بازی اور تماشے کی رہ جاتی ہے اور حضرت مرزا صاحب کے نزدیک حضرت مسیح کا مقام ایسی شعبدہ بازی سے پاک اور اعلیٰ تھا۔

اگر حضرت مسیح لوگوں کے مددوں کو زندہ کر دیتے تھے، بیاروں کو تدرست کر دیتے تھے، غیبِ دانی کے تحت اُن کے لکھانے والے تک بنا دیتے تھے تو چاہئے تھا کہ ایسے ظاہری رنگ کے نشانات دیکھ کر لوگ غیر معمولی تعداد میں آپ پر ایمان لے آتے لیکن ایمان لانے والوں کی تعداد تو بارہ حواریوں سے زائد نہیں بتائی جاتی، جس سے یہ نتیجہ لکھتا ہے کہ دیگر استباز انبیاء کی طرح آپ کے نشانات بھی مادی اور ظاہری رنگ کے بجائے روحانی رنگ رکھتے تھے اور روحانی رنگ کے نشانات اور مجازات سے اہلِ دنیا ہمیشہ کم ہی فائدہ اٹھاتے رہے ہیں۔ چنانچہ آپ فرماتے ہیں:-

"هم حضرت مسیح کے اعجازی احیاء اور اعجازی خلق کو مانتے ہیں ہاں اس بات کو نہیں مانتے کہ حضرت مسیح نے خدا تعالیٰ کی طرح حقیقی طور پر کسی مدد کو زندہ کیا ہے یا حقیقی طور پر کسی پرندہ کو پیدا کیا ہے کیونکہ اگر حقیقی طور پر حضرت مسیح کے مدد زندہ کرنے اور پرندہ پیدا کرنے کو تسلیم کیا جائے تو اس سے خدا تعالیٰ کی خلق اور اس کا احیاء مشتبہ ہو جائیگا..... مسیح کے پرندوں کا حال عصائے موئی کی طرح ہے جیسے وہ سانپ کی طرح دوڑتا تھا مگر ہمیشہ کے لیے اس نے اپنی اصلی حالت کو نہ چھوڑا تھا۔ ایسا ہی محققین نے لکھا ہے کہ مسیح کے پرندے لوگوں کے نظر آنے تک اُڑتے تھے لیکن جب نظر سے اوچھل ہو جاتے تھے تو زمین پر گر پڑتے اور اپنی پہلی حالت پر آ جاتے تھے۔ پس اس سے حقیقی زندگی کب حاصل ہوئی۔"

(جماعۃ البشیری صفحہ ۹۰ ترجمہ از عربی)

نظر وہ اوجھل ہونے پر گر پڑنے کے بارے میں امام سیوطی نے "جالین" مطبع مجتبائی صفحہ ۲۹ پر، علامہ ابن حیان نے "المحراجیط" جلد ۲ صفحہ ۳۶۲ پر اور امام وہب نے "تفسیر نیشاپوری" میں حاشیہ ابن حریر جلد نمبر ۳ صفحہ ۱۹۵ پر لکھا ہے۔

پس حضرت مرزا صاحب نے انجیل کے افسانوی رنگ کے مجازات جو یہوئے دکھائے ان سے انکار فرمایا ہے۔

## (۷)

عدالت نے اپنے فیصلہ صفحہ ۱۳۳ تا ۱۳۷ میں یہ پڑا ہوا اعتراض بھی اٹھایا ہے کہ احمدی دیگر سب مسلمانوں کو فرقہ ارادتیتے ہیں۔ رشتہ ناط اور معاشرت کے تعلقات بھی مسلمانوں سے نہیں رکھتے اور غیر احمدی امام کے پیچھے نماز ادا نہیں کرتے لہذا وہ اپنے قول و فعل سے خود ایک الگ امت بن چکے ہیں۔ عدالت کا یہ کہ مسلمان انہیں امت سے خارج تصور کرتے ہیں اور عجیب بات ہے کہ احمدی بھی مسلمانوں کو اسی امت سے باہر خیال کرتے ہیں اور یوں گویا یہ بالکل واضح ہے کہ دونوں ایک امت سے تعلق نہیں رکھتے۔ سوال یہ نہیں تھا کہ احمدی اور پاکستان کے دیگر مسلمان ایک ہی امت کا حصہ ہیں یا نہیں۔ سوال صرف استقدام تھا کہ احمدی جو کچھ بھی ہیں کیا اذان کو منوع قرار دینا اور آرڈیننس کے دیگر تقاضے قرآن و سنت کے مطابق ہیں یا نہیں؟ اگر اس سوال کا کوئی بھی تعلق آرڈیننس کے جواز یا بطلان سے ہے تو اس اصول کے مطابق مسلمان فرقوں کے ایک دوسرے کے خلاف نکفیر کے فتاویٰ کی وجہ سے ایسے لاتخدا آرڈیننس جاری کرنے پڑیں گے جس کے نتیجے میں روئے زمین پر کوئی بھی اذان نہیں دے سکے گا۔ بایں ہمہ اگر احمدی اس وجہ سے ایک الگ امت ہیں کہ مسلمان انہیں امت سے خارج تصور کرتے ہیں تو دیوبندی بھی یقیناً ایک الگ امت ہیں۔ کیونکہ بریلویوں کے نزدیک :

"دیوبندیوں کی عبارات ناقابل تاویل ہیں۔ تو ہیں و تتفیص رسالت کا کفر ہونا امت کا اجتماعی عقیدہ ہے اس لیے تو ہیں اور تنقیص کرنے والے اور تنقیص شان رسالت پر مطلع ہو کر حق مانے والے یقیناً کافر ہیں۔ ان کے کفر میں شک کرنے والے بھی کافر و مرتد ہیں۔" (دیوبندی ندہب کا علمی محاسبہ صفحہ ۲۵۷ مصنفہ مولوی غلام مہر علی صاحب گوڑوی۔ مطبوعہ کتب خانہ مہریہ مسجد نور منڈی چشتیاں شریف ضلع بہاولنگر جو لاہور ۱۹۵۶ء)

اور اگر علماء کے فتوے سے الگ امت وجود میں آتی ہو تو دیوبندی حضرات کے بارے میں مولانا احمد رضا خان بریلوی کا یہ فتویٰ توجہ کے لائق ہے۔

"جب علمائے حرمین طیبین زادہہ اللہ شرفاً و تکریماً نا نوتی و گنگوہی و تحانوی کی نسبت نام بنام کفر کی تصریح فرمائے ہیں کہ یہ سب کفار مرتدین ہیں اور یہ کہ مَنْ شَكَ فِيْ كَفَرِهِ وَعَذَابِهِ فَقَدْ كَفَرَ۔ جو ان کے کفر میں شک کرے وہ بھی کافر، نہ کہ اس کو پیشواد مرتاج اہل سنت جاننا۔ بلاشبہ جو ایسا جانے ہرگز صرف بدعتی و بدنهب نہیں قطعاً کافر و مرتد ہے اور ان تمام احادیث کا کہ سوال میں فتاویٰ الحرمین سے منقول ہوئیں مورد ہے بلاشبہ اس سے دور بھاگنا اور اسے اپنے سے دور کرنا، اس سے بغض، اس

کی اہانت، اس کا رذہ فرض ہے اور تو قبر حرام اور ہدم اسلام، اسے سلام کرنا حرام، اس کے پاس بیٹھنا حرام، اس کے ساتھ کھانا پینا حرام، اس کے ساتھ شادی بیاہت حرام اور قربت زنانے خالص اور بیمار پڑے تو اُسے پوچھنے جانا حرام، مر جائے تو اس کے جنازے میں شرکت، اسے مسلمان کا سامنے نہ کھل وہنی دینا حرام، اس پر نمازِ جنازہ پڑھنا حرام بلکہ کفر، اس کا جنازہ اپنے کندھوں پر اٹھانا، اس کے جنازہ کی مشایعت حرام، اسے مسلمانوں کے مقابر میں دفن کرنا حرام، اس کی قبر پر کھڑا ہونا حرام، اس کے لیے دعائے مغفرت یا الیصالِ ثواب حرام بلکہ کفر۔"

فقیر احمد رضا قادری عفی عنہ، مہر عبد المصطفیٰ احمد رضا خان محمدی، سُنی، حنفی، قادری۔ (عرفان شریعت حصہ دوم صفحہ ۳۸، ۳۹ نوری کتب خانہ بازار داتا صاحب، لاہور۔ گزار عالم پریس۔ لاہور)

اور دیوبندی حضرات کو بریلوی حضرات کے کفر کے بارہ میں قطعاً کوئی شبہ نہیں ہے۔ دیوبندی حضرات کے نزدیک :

"رسول مقبول دجال بریلوی اور ان کے اتباع کو سُقْهَا حَقَّا فَرِمَ کراپنے حوضِ مورو دا اور شفاعتِ محمود سے کتوں سے بدتر کر کے دھنکار دیں گے۔" (الشہاب الثاقب علی المسترق الکاذب صفحہ ۱۱۱)

اسی طرح سے بریلوی حضرات کے بارہ میں دیوبندیوں کے شیخ القرآن کا فتویٰ ہے کہ :

"نبی کو جو حاضر ناظر کہے بلاشک شرع اسکو کافر کہیے۔" اور جو انہیں کافروں شرک نہ کہے وہ بھی ایسا ہی کافر ہے۔ "ایسے عقائد والے لوگ کچے کافر ہیں اور ان کا کوئی نکاح نہیں۔" اور ان کے نزدیک "اگر اس عقیدہ کے ساتھ کوئی مرگیا تو ان کے لیے نہ دعا مانگنی چاہیئے نہ صدقہ خیرات کرنی چاہیئے، نہ ان کی نماز جنازہ پڑھنی چاہیئے۔" (جوہر القرآن صفحہ ۲۵، ۲۷، ۲۸، ۲۹)

رہ گئے شیعہ حضرات تو ان کے بارہ میں حضرت سید عبدالقدار جیلانیؒ کا فتویٰ یہ ہے کہ :-

"انہوں نے اسلام کو چھوڑ دیا ہے اور ایمان سے الگ ہو گئے ہیں۔" (غذیۃ الطالبین تالیف عبدالقدار جیلانی صفحہ ۲۱۸، ۲۲۰)

طبع حامی لاہور اکتوبر ۱۹۶۵ء)

علمائے ماوراء انہر کے نزدیک :

"بادشاہ اسلام بلکہ تمام انسانوں پر ان کا قتل کرنا اور ان کو مٹا دینا دین حق کی سر بلندی کے لیے لازمی ہے اور ان کے مکانوں کو تباہ کرنا اور مال و اسباب کو لوٹ لینا جائز ہے۔" (رد روافض صفحہ ۸۸ مشمولہ مکتبہ امام ربانی جلد سوم مطبع نامی مشنی نول کشوک لکھنؤ)

اور شاہ عبدالعزیز محدث دہلوی کے نزدیک :

"فرقہ امامیہ حضرت صدیق اکبر کی خلافت کے منکر ہیں اور کتب فقہ میں لکھا ہے کہ جو صدیق اکبر کی خلافت کا انکار کرے گا وہ اجماع قطعی کا منکر اور کافر ہوگا۔" (مجموعہ فتاویٰ عزیزی صفحہ ۱۹۱۱ انشا شمولوی محمد عبد اللہ مطبع جنتی دہلی)

اسی طرح غیر مقلدین کے بارہ میں مقلدین کے فتاویٰ بھی بڑے واضح اور دوڑوک ہیں اور ان کے نزدیک :

"تقلید کو حرام اور مقلدین کو مشرک کہنے والا شرعاً کافر بلکہ مرتد ہوا۔ اور حکام اہل اسلام کو لازم ہے کہ اُسے قتل کریں اور عذرداری اس کی باری وجہ کہ مجھ کو اس کا علم نہیں تھا شرعاً قابل پذیرائی نہیں۔ بلکہ بعد توبہ کے بھی اس کو مارنا لازم ہے۔ یعنی اگرچہ توبہ کرنے سے مسلمان ہو جاتا ہے لیکن ایسے شخص کے واسطے شرعاً بھی سزا ہے کہ اس کو حکام اہل اسلام قتل کرڈیں۔ یعنی حدّ زنا توبہ کرنے سے ساقط نہیں ہوتی اسی طرح یہ حد بھی تاب ہونے سے دُور نہیں ہوتی۔ اور علماء اور مفتیان وقت پر لازم ہے کہ بھروسہ مسوع ہونے ایسے امر کے اس کے کفر اور ارتاد کے فتویٰ دینے میں تردید کریں ورنہ زمرة مرتدین میں یہ بھی داخل ہوں گے۔" (انتظام

اور

"غیر مقلدین تو مسلمان ہی نہیں ہیں بلکہ مرتد ہیں..... یہ غیر مقلدین وہابی بحدی خود اپنے ہی پیغمبروں کے قول کے مطابق اسلام سے خارج ہیں۔ پس ان کے پیچھے نماز پڑھنا قطعاً حرام ہے۔ الغرض یہ غیر مقلدین ملک دین کسی طرح مسلمان نہیں ہو سکتے۔"

(ارتداد الوباین فی جواب اہل الذکرہ تکفیر صفحہ ۲۶ تا ۳۰ مرتبہ ابوالحامد احمد علی مطبوعہ روز بازار، الائکٹریک سٹیم پر لیں، امر تسر)

صرف تکفیر اور ارتدا یا اخراج از اسلام کا ہی سوال نہیں جنازہ اور نکاح کے معاملات میں بھی کوئی دو فرقے آپس میں راضی نہیں۔ مولانا احمد رضا خان کے نزدیک تو دیوبندیوں کے ساتھ

"شادی بیاہت حرام اور قربت زنانے خالص" ہے اور "جنازے میں شرکت" اور "نماز جنازہ پڑھنا حرام بلکہ کفر" ہے اور "جنازہ کندھوں پر اٹھانا بھی حرام ہے۔"

(عرفان شریعت حصہ دوم صفحہ ۳۸، ۳۹، ۴۰ نوری کتب خانہ بازار۔ داتا صاحب لاہور۔ گلوار عالم پر لیں۔ لاہور)

سینیوں کے نزدیک شیعہ حضرات :

"اہل کتاب بھی نہیں ان سے مناکحت اور تعلقات رکھنا حرام"

اور ناظم شعبہ تعلیمات دارالعلوم دیوبند محمد رضا حسن کے نزدیک :

"شیعوں سے جمیع مراسم اسلامیہ ترک کرنا چاہیئے بالخصوص مناکحت کیونکہ اس میں خود یا دوسروں کو زنا اور فواحش میں بیتلہ کرنا ہے۔"

(علمائے کرام کا متفقہ فتویٰ درباب ارتدا شیعہ اثنا عشریہ۔ نشر مولوی محمد عبدالشکور مدیر احمد لکھنؤ ۱۹۲۹ء)

رہ گئے شیعہ حضرات تو ان کا فتویٰ یہ ہے کہ :

"شیعہ سنّتی کا نکاح جائز نہیں۔" (الفروع من الجامع الکافی جلد اصحیح ۱۲۲ کتاب النکاح مؤلف ابو جعفر محمد بن یعقوب)

اور

"نزدیک محققین کے حرام ہے عقد مومنہ شیعہ کا سنی مرد سے۔"

(تحفۃ العوام صفحہ ۲۷ بار چہارم مرتبہ سید قدس حسین مطبع نامی منتشر نوں کشور لکھنؤ ۱۸۹۱ء)

الغرض اگر اصول یہی ٹھہرے کہ جس فرقہ کو دوسرے فرقے کافر قرار دیتے ہوں اور جو دوسرے فرقوں کو کافر قرار دیتا ہو، رشتہ ناطہ اور معاشرت کے تعلقات بھی آپس میں نہ ہوں تو ایک الگ امت وجود میں آجائی ہے تو پھر اس مملکت خداداد میں درجنوں امتیں آباد ہیں۔ سب خود کو مسلمان کہلانے والی اور دوسروں کو اُممت سے خارج سمجھنے والی۔ اور اگر آرڈیننس کے جواز بطلان کا مدار اس اصول پر ہو جو عدالت نے قائم کیا ہے تو پھر اس سرزی میں پاک میں خدا کی توحید اور اس کے نام کی کبریائی کی اذانیں نہیں گوجیں گی۔ محمد مصطفیٰ صلی اللہ علیہ وسلم کی رسالت کی شہادت بلند نہیں ہو گی اور حَسَنَ عَلَى الصَّلَاةِ اور حَسَنَ عَلَى الْفَلَاحِ کی آوازیں بھی سنائی نہ دیں گی۔ چونکہ ہر فرقہ اس وجہ سے اذان سے محروم ٹھہرے گا کہ وہ دوسروں کو اور دوسرے اُسے کافر قرار دیتے ہیں۔

اصل بات یہ ہے کہ احمدیوں کے اُمّت مسلمہ سے خارج ہونے کا سوال غیر متعلق اور غیر ضروری تھا۔ اس سوال کو اپنے فیصلے میں زیر غور لا کر عدالت نے احمدیوں کے خلاف ایک غلط اور متعصبانہ اعتراض کی اشاعت و ترویج میں جماعت احمدیہ کے معاندین کے مقاصد کو آگے بڑھایا ہے۔ مگر یہ اعتراض خود اسلامی تعلیمات، قرآنی احکام، ارشادات رسول اُور مسائل دینیہ کے علاوہ تاریخی حقائق و واقعات سے عدم واقفیت اور قلت تدبیر کا نتیجہ ہیں۔

یہ کسی طویل بحث کا موقع نہیں ہے اور نہ ہی یہ مختصر درخواست مکمل حوالہ جات کی متحمل ہو سکتی ہے مگر بات نہایت آسان اور سہل ہے۔ صرف تھوڑے سے تدبیر اور مطالعے اور تاریخی واقعات کو اپنے صحیح پس منظر میں دیکھنے کی ضرورت ہے۔ جہاں تک اس سوال کے علمی پہلو کا تعلق ہے لفظ ملت اور لفظ امت کا تفصیلی مطالعہ ساری ڈنیٰ اور جھن کو باس انی رفع کر سکتا ہے۔ خود عدالت کے فیصلے میں صفحہ ۱۲۵ سے ۱۳۰ تک لفظ امت کے مختلف معانی اور استعمال زیر بحث آئے ہیں۔ اور جیسا کہ فیصلے کے صفحہ ۱۲۶ میں درج ہے، امت کے معنی لوگ اور افراد، اصول، دور یا زمانہ، ہادی، راہنماء، قوم، ایک ہی نبی یا مذہب کے پیروکار۔ یہ سبھی معنی لغت میں مذکور ہیں۔ اور امام راغب کے قول کے مطابق امت کے معانی قوم اور جماعت کے ہیں۔ بالخصوص جبکہ کوئی جماعت مشترکہ معاملات سے پہچانی جائے جس میں انظریاتی، معاشرتی، ثقافتی، اقتصادی، سیاسی اور نہادی مقاصد کا اشتراک شامل ہے۔

قرآن حکیم سے لفظ امت کے مختلف استعمال خود عدالت کے فیصلے میں صفحہ ۱۲۸، ۱۲۹ پر درج ہیں۔ خود رسول مقبول صلی اللہ علیہ وسلم نے لفظ امت کو اپنے تبعین کے لیے استعمال کیا۔ جیسا کہ عدالت کے فیصلے کے صفحہ ۱۲۸ میں مذکور ہے خود میثاق مدینہ میں رسول کریمؐ نے یہ لفظ دونوں معنوں میں استعمال کیا۔ میثاق مدینہ کے ابتداء میں قریش یثرب کو، مونوں، مسلمانوں، ان کے بعد آنے والوں کو، جوان کے ساتھ جہاد میں شامل ہوں، ایک امت قرار دیا گیا اور تسلیم کیا گیا کہ وہ باقی سب مسلمانوں سے الگ ایک امت ہیں۔

**”فَإِنَّهُمْ أُمَّةٌ مِّنْ دُونِ النَّاسِ۔“**

پھر اس میثاق مدینہ کی دفعہ ۲۶ میں بنی عوف کے یہود مسلمانوں کے ساتھ ایک امت قرار دیا گیا۔ گویا معاہدے کے فریقین کے لیے الگ الگ بھی امت کا لفظ استعمال ہوا اور انہیں مجموعی طور پر بھی ایک امت قرار دیا گیا۔ عدالت نے اپنے فیصلے کے صفحہ ۱۲۹ پر تسلیم کیا ہے کہ میثاق مدینہ میں مسلم اکثریت اور غیر مسلم اقلیت پر منی ایک سیاسی وحدت کے لیے لفظ امت استعمال کیا گیا ہے۔ غرضیکہ یہ بات واضح ہے کہ لفظ امت کے دینی اور سیاسی مفہوم الگ الگ موجود ہیں اور لفظ امت کے اپنے مذہبی، معاشرتی اور ثقافتی تقاضے ہیں۔

قرآن حکیم اور ارشادات نبویؐ کے مطالعے سے معلوم ہوتا ہے کہ دین اسلام کی کامل اطاعت اور ایمان کے مختلف مدارج اور کیفیات کے باوجود عام مفہوم کے مطابق مسلمان کہلانا اور اسلام کی حقیقی روح کے مطابق اسلام کے تقاضوں پر پورا اتنا، و مختلف کیفیات ہیں۔ اور اس بات کو قرآن حکیم نے یکجاں طور پر سورۃ حجرات کی آیت نمبر ۱۵ میں ایمان اور اسلام کے ناموں سے موسوم کیا ہے۔ امام راغب اصفہانی فرماتے ہیں :

”شريعت میں اسلام و طرح کا ہوتا ہے۔ ایک دون الایمان جس سے مراد زبانی اقرار ہے اور اس اقرار سے جانی تحفظ حاصل ہو جاتا ہے خواہ اس اقرار کے ساتھ اعتماد موجود ہو یا نہ ہو۔ اور قرآن حکیم کی آیت فَالْأَئْمَانُ قَوْلُ لَمْ تُؤْمِنُوا وَلِكُنْ قُولُوا أَسْلَمْنَا، کا یہی مقصود ہے۔“

دوسرہ اسلام وہ ہوتا ہے جو فوق الایمان ہے اور وہ اقرار کے علاوہ دلی اعتقاد عملی و فا اور خدا تعالیٰ کی تمام قضاء و قدر کے سامنے کمل تسلیم و رضا کا نام ہے۔ جیسا کہ حضرت ابراہیم علیہ السلام کے بارے میں اُن کے اس قول میں مذکور ہے۔ **إِذْ قَالَ رَبُّهُ أَسْلِمْ قَالَ أَسْلَمْتُ لِرَبِّ الْعَالَمِينَ۔**

اسی بات کو حضرت شاہ ولی اللہ جب جہاں بالغہ میں بیان فرماتے ہیں کہ:- ”اصل ایمان میں سے یہ ہے کہ جو شخص لا إِلَهَ إِلَّا اللَّهُ كَہہ دے تو اس کے ساتھ کسی قسم کی اڑائی نہ کر۔ ہم اس کو کسی گناہ کی وجہ سے کافر قرار نہیں دیں گے اور نہ اسے اسلام سے خارج کریں گے۔“ (جب جہاں بالغہ مترجم جزاً اول صفحہ ۲۲۳)

یہ بات اور زیادہ واضح ہو جاتی ہے جب ہم حضور صلی اللہ علیہ وسلم کے اس ارشاد پر غور کرتے ہیں کہ **الإِسْلَامُ عَشَرَةُ أَسْهُمٍ** قد خَابَ مَنْ لَأَسْهَمَ لَهُ شَهَادَةً أَنْ لَا إِلَهَ إِلَّا اللَّهُ وَهِيَ الْمِلَة۔ (کنز العمال جلد اصحاح ۹)

یعنی اسلام کے دس حصے ہیں جس شخص کو ایک حصہ بھی نہ ملا وہ تباہ ہو گیا اور پہلا حصہ یہ ہے کہ وہ **لَا إِلَهَ إِلَّا اللَّهُ كَیْ وَهِیَ دَوَے** اور پھر فرمایا۔ وَهِيَ الْمِلَة۔ یہی ملت ہے۔ یعنی اتنے اقرار سے وہ ملت میں داخل ہو جاتا ہے گویا اس سے بعد کی باتیں ایمان کے مدارج سے تعلق رکھتی ہیں۔ یہ جو آئے دن مختلف فرقے ایک دوسرے کے بارہ میں کفر کے قتوے سے صادر کرتے ہیں تو ان کا مفہوم بھی یہی ہوتا ہے کہ جس کو کافر قرار دیا جا رہا ہے اسے ایمان کے دائرے سے خارج کیا جا رہا ہے۔ دائرة اسلام سے کوئی کسی کو خارج نہیں کر سکتا۔ جیسا کہ فقہ کی مشہور کتاب ”معین الحکام“ صفحہ ۲۰۲ میں لکھا ہے کہ کلمہ کے انکار کے علاوہ کوئی چیز کسی کو دائرة اسلام سے خارج نہیں کرتی۔

جماعت احمدیہ نے جب بھی کافر کا لفظ استعمال کیا تو وہ دون الائیمان کفر کے معنوں میں استعمال کیا۔ جیسا کہ حضرت مرزا صاحب نے یک پروردہ ۲۷ پر فرمایا:

”اس وقت مسلمان اسلامنامیں تو پہنچ داخل ہیں مگر آمنا کی ذیل میں نہیں۔“

جماعت احمدیہ کلمہ گو ہے اور خدا تعالیٰ کی وحدانیت اور رسول اللہ صلی اللہ علیہ وسلم کی رسالت اور دیگر تمام ضروریات دین پر کامل ایمان رکھتی ہے۔ جہاں تک تاریخی واقعہ کا تعلق ہے جماعت احمدیہ خود کسی کلمہ گو کو کافر نہیں بھرا تی جیسا کہ مرزا صاحب نے حقیقت الوجی کے صفحہ ۱۲۰ پر لکھا:-

”کیا کوئی مولوی یا کوئی اور مخالف یا کوئی سجادہ نشین یہ ثبوت دے سکتا ہے کہ پہلے ہم نے ان لوگوں کو کافر بھرا یا تھا۔ اگر کوئی ایسا کاغذ یا اشتہار یا رسالہ ہماری طرف سے ان لوگوں کے فتویٰ کفر سے پہلے شائع ہوا ہے جس میں ہم نے مخالف مسلمانوں کو کافر بھرا یا ہے تو وہ پیش کریں۔ ورنہ خود سوچ لیں کہ یہ کس قدر رخیانت ہے کہ کافر تو خود بھرا وہ اس آپ اور پھر ہم پر یہ الزام لگائیں کہ گویا ہم نے تمام مسلمانوں کو کافر بھرا یا ہے۔“

آنحضرت صلی اللہ علیہ وسلم کا یہ ارشاد ہے۔ ”أَيُّمَارْجِلِ مُسْلِمٍ كَفَرَ جُلَامُسْلِمًا فَإِنْ كَافِرَا وَإِلَّا كَانَ هُوَ الْكَافِرُ۔ (ابوداؤ کتاب السنۃ) کہ جب کوئی مسلمان کسی دوسرے مسلمان کو کافر بھرائے تو خود کافر ہو جاتا ہے۔

جہاں تک نکاح کا سوال ہے یہ ایک تاریخی حقیقت ہے کہ جماعت احمدیہ نے کسی احمدی لڑکی کا کسی غیر احمدی مسلمان سے نکاح کے باطل ہونے کا فتویٰ نہیں دیا۔ یہ حفظ مانقدم کے طور پر ایک خالص انتظامی سہولت کا مسئلہ ہے تاکہ بعد میں پیچیدگیاں پیدا نہ ہوں۔ شادی بیاہ سے پہلے معاشرتی ہم آہنگی اور کفوکی بناء پر ہی رشتہ طے کیے جاتے ہیں اور اگر معاشرتی تقاضہ اور دیگر ذاتی وجوہ کی بناء پر کوئی رشتہ نہ کیا جائے تو اس سے تکفیر لازم نہیں آتی۔ شادی بیاہ سے پہلے لوگ خاندانی پیشہ و رانہ، اقتصادی، مذہبی، ذہنی اور شفaci حالات کو مدد نظر رکھتے ہیں اور اسی بناء پر رشتے قبول یا رد کیے جاتے ہیں۔ غرضیکہ یہ کوئی ایسے معاملات نہیں ہیں جو اساس سدین ہوں۔

جہاں تک احمدیوں کے اممٰت مسلمہ کے تناظر میں قول فعل کا تعلق ہے تاریخ میں جماعت احمدیہ کی ملیٰ خدمات سنہری حروف میں لکھی جانے کے قابل ہیں۔ جماعت احمدیہ نے ہمیشہ ہی مسلم ملیٰ مفاد کے ساتھ اپنے آپ کو وابستہ رکھا۔ کوئی ایک موقع بھی ایسا نہیں جب جماعت احمدیہ نے مسلمانوں کے ساتھ ملیٰ لیگانگت کا ثبوت نہ دیا ہو۔ وہ مسلم لیگ کی تحریک ہو یا کشمیری مسلمانوں کی بہبود کا سوال، شدھی کی تحریک ہو یا آرپوں اور عیسائیوں کے خلاف جہاد کا مسئلہ، فلسطین کا قضیہ ہو یا کشمیر کا جھگڑا، ہر دور میں ہر موڑ پر جماعت احمدیہ ملکت اسلامیہ کے ساتھ ہمیشہ بنیان مرصوص بن کر کھڑی ہوئی۔

عدالت نے اپنے فیصلہ کے صفحات نمبر ۹۵ سے نمبر ۹۰۰ تک یہ اعتراض بھی کیا ہے کہ حضرت مرزا صاحب نے دیگر انبیاء سے برابری یا ان میں سے بعض سے افضلیت کا دعویٰ کیا ہے۔ عدالت کے فیصلہ کا یہ حصہ بھی عدم واقفیت اور مذہبی علوم سے علمی کا نتیجہ ہے۔ قطع نظر اس کے کہ یہ امر مقدمہ کے بنیادی مباحث سے غیر متعلق تھا اس معااملے پر کوئی رائے زنی کرنے سے پہلے اممٰت مسلمہ میں ظاہر ہونے والے امام مہدی اور مسیح کے مقام کا تعین قرآن و حدیث کی روشنی میں ضروری تھا۔ کیونکہ مرزا صاحب کے مخالفین کو اس بات کا تو یقیناً اختیار ہے کہ وہ مرزا صاحب کو دعویٰ میں سچانہ جانیں اور ان کو امام مہدی یا مسیح تسلیم نہ کریں مگر امام مہدی یا مسیح جب بھی وہ ظاہر ہوں تو ان کا ماقام قرآن و حدیث سے ہی متعین کیا جائے گا۔ اور جب ہم اس خیال سے اسلامی لٹریچر پر نظر دوڑاتے ہیں تو حضرت امام جعفر صادق کا یہ ارشاد ملتا ہے کہ امام مہدی آ کر کے گا۔

”يَا مِعْشِرَ الْخَلَائِقِ الْأَوَّلِينَ ارَادَنَ يَنْظَرُ إِلَى ابْرَاهِيمَ وَاسْمَاعِيلَ فَهَا إِنَّا ذَا ابْرَاهِيمَ وَاسْمَاعِيلَ وَمِنْ ارَادَنَ يَنْظَرُ إِلَى مُوسَى وَيُوشَعَ الْأَوَّلِينَ وَمِنْ ارَادَنَ يَنْظَرُ إِلَى عِيسَى وَشَمْعَوْنَ فَهَا إِنَّا ذَا عِيسَى وَشَمْعَوْنَ الْأَوَّلِينَ وَمِنْ ارَادَنَ يَنْظَرُ إِلَى مُحَمَّدَ وَأَمِيرَ الْمُؤْمِنِينَ صَلَوَاتُ اللَّهِ عَلَيْهِ فَهَا إِنَّا ذَا مُحَمَّدَ صَلَّى اللَّهُ عَلَيْهِ وَآلِهِ وَسَلَّمَ وَأَمِيرَ الْمُؤْمِنِينَ الْأَوَّلِينَ ارَادَنَ يَنْظَرُ إِلَى الْحَسَنِ وَالْحَسِينِ فَهَا إِنَّا ذَا الْأَئِمَّةِ۔“

(بخار الانوار جلد ۱۳ صفحہ ۲۰۲)

اے تمام لوگو! سن لو جو ابراہیم اور اسماعیل کو دیکھنا چاہے تو یاد رکھے کہ وہ ابراہیم اور اسماعیل میں ہوں اور جو موسیٰ اور یوشع کو دیکھنا

چاہے تو وہ موسیٰ اور یوشع میں ہوں اور جو عیسیٰ اور شمعون کو دیکھنا چاہے تو وہ عیسیٰ اور شمعون میں ہوں اور جو محمد اور امیر المؤمنین کو دیکھنا چاہے تو وہ محمد صلی اللہ علیہ وسلم اور امیر المؤمنین میں ہوں اور جو حسن اور حسین کو دیکھنا چاہے تو وہ حسن اور حسین میں ہوں اور جو نسل حسین میں ہونے والے آئندہ کو دیکھنا چاہے تو وہ آئندہ میں ہوں۔

اسی طرح شاہ ولی اللہ فرماتے ہیں کہ آنے والا ہو جاؤ خپور صلی اللہ علیہ وسلم کا عکسِ کامل (TRUE COPY) ہو گا چنانچہ فرماتے ہیں :-

”حقٌ له أن ينعكس فيه انوار سيد المرسلين صلى الله عليه وسلم يزعم العامة أنه اذا نزل في الارض كان واحداً من الأمة كلاً بل هو شرح للاسم الجامع المحمدي و نسخة مننسخة منه وشitan بينه وبين أحدٍ من الأمة۔ (الخير الكثير مترجم صفحہ ۲۳۶، ۲۳۷)

یعنی مسح موعود اس بات کا حقدار ہے کہ اس میں سید المرسلین صلی اللہ علیہ وسلم کے انوار منعکس ہوں۔ عام لوگ یہ خیال کرتے ہیں کہ جب مسح موعود نازل ہو گا تو محض امّتی فرد ہو گا ایسا ہر گز نہیں بلکہ وہ اسم جامع محمدی کی شرح اور آپ کی دوسری کاپی ہو گا پس کہاں وہ اور کہاں محض ایک امّتی۔

امام عبدالرازاق قاشانی لکھتے ہیں :-

”المهدى الذى يحيى فى آخر الزمان فانه يكون فى احكام الشريعة تابعاً لمحمدٍ صلى الله عليه وسلم وفي المعرفة والعلوم والحقيقة تكون جميع الانبياء والولياء تابعين له كُلَّهُمْ ولا ينافق ما ذكرناه لأنّ باطنـه باطنـ محمد (صلى الله عليه وسلم) عليه السلام۔“ (شرح القاشانى على فصوص الحكم صفحہ ۳۵)

یعنی مهدی آخر الزمان شرعی احکام میں محمد صلی اللہ علیہ وسلم کا تابع ہو گا۔ لیکن معارف علوم اور حقیقت میں تمام انبياء اور اولياء اس کے تابع ہوں گے کیونکہ اس کا باطن محمد علیہ السلام کا باطن ہو گا۔

حضرت شاہ ولی اللہ فرماتے ہیں :-

”تارـةـ اخرـىـ بـاـنـ تـشـتـبـكـ بـحـقـيـقـةـ رـجـلـ مـنـ آـلـ اوـالـمـتـوـسـلـيـنـ الـيـهـ كـمـاـ وـقـعـ بـنـيـنـاـ صـلـىـ اللـهـ عـلـيـهـ وـسـلـمـ بـالـنـسـبـةـ إـلـىـ ظـهـورـ الـمـهـدـىـ۔“ (تفہیمات الٹہیہ جلد ثانی صفحہ ۱۹۸)

یعنی بروز حقیقی کی ایک قسم یہ ہے کہ بھی ایک شخص کی حقیقت میں اس کی آں یا اسکے متسلین داخل ہو جاتے ہیں جیسا کہ ہمارے نبی صلیم کے مهدی سے تعلق میں اس طرح کی بروزی حقیقت وقوع پذیر ہو گی۔

اسی طرح حجج الکرام میں نواب صدیق حسن خاصہ سے ابن سیرین کا قول پوچھ لیا گیا ہے :

”قال ابن ابی شيبة فی باب المهدی عن محمد بن سیرین قال یکون هذہ الامّة خلیفة خیر من ابی بکر و عمر قیل خیر منهما قال قد کادیفضل علی بعض الانبياء وفى لفظ لا یفضل علیه ابو بکر و عمر سیوطی گفته هذا اسناد صحيح۔“ (حجج الکرامہ صفحہ ۳۸۶)

ابن ابی شيبة باب المهدی میں محمد بن سیرین کی روایت نقل کرتے ہیں کہ انہوں نے کہا اس امّت میں ایک ایسا خلیفہ ہو گا جو ابو بکر اور عمر سے بھی بہتر ہو گا اُن سے پوچھا گیا کہ کیا وہ ان دونوں سے بہتر ہو گا انہوں نے جواب دیا کہ ہاں قریب ہے وہ بعض انبياء سے بھی افضل ہو اور ایک روایت کے یہ الفاظ ہیں اس خلیفہ سے ابو بکر اور عمر افضل نہیں ہوں گے۔ امام سیوطی نے اس قول کی سنداو

صحیح قرار دیا ہے۔

غرضیکہ آنے والے کے مقام اور مرتبے کے بارہ میں امّت مسلمہ کا عقیدہ جو بھی ہے وہی جماعت احمدیہ کا حضرت مرزاصاحب کے بارے میں ہے۔ لہذا جو لوگ مرزاصاحب کے دعویٰ کو تسلیم نہیں کرتے ان کو یہ اختیار تو ہے کہ وہ اس دعویٰ کو تسلیم نہ کریں مگر اس بات کا کوئی مجاز نہیں کہ قرآن و حدیث اور آئندہ سلف نے جو مقام آنے والے کا معین کیا ہے اس کو نظر انداز کر دے۔

جبکہ اس اعتراض کا تعلق ہے کہ مرزاصاحب نے حضرت مسیح سے افضلیت کا دعویٰ کیا ہے تو وہ بھی دراصل اپنی فضیلت نہیں بلکہ سلسلہ محمدیہ کی سلسلہ موسویہ پر فضیلت کا ذکر ہے۔ کیونکہ مرزاصاحب حقیقت الوجی صفحہ ۱۵۰ پر لکھتے ہیں :-

”مسیح ابن مریم آخری خلیفہ موسیٰ علیہ السلام کا ہے اور میں آخری خلیفہ اس نبی کا ہوں جو خیرالرسل ہے اس لیے خدا نے چاہا کہ مجھے اس سے کم نہ رکھے۔ میں خوب جانتا ہوں کہ یہ الفاظ میرے ان لوگوں کو گوارانہ ہوں گے جن کے دلوں میں حضرت مسیح کی محبت پرستش تک پہنچ گئی مگر میں ان کی پرواہ نہیں کرتا۔ میں کیا کروں کس طرح خدا کے حکم کو چھوڑ سکتا ہوں۔“

غرضیکہ مسیح علیہ السلام پر مرزاصاحب کی فضیلت کے دعویٰ کا سوال آنحضرت صلی اللہ علیہ وسلم کی پیشگوئیوں کی روشنی میں ہی سمجھا جاسکتا ہے اور یہ ضروری ہے کہ قرآنی تعلیمات اور حضور کے ارشادات کے پیش نظر حضرت مسیح علیہ السلام اور آنے والے مسیح موعود کے حقیقی مقام کو ذہن میں تحضیر کر کھا جائے۔ عیسائی دنیا نے حضرت مسیح علیہ السلام کو الوہیت کے رنگ میں پیش کر کھا ہے اور ان کی خدائی کے چرچے کیتے جا رہے ہیں آنحضرت صلی اللہ علیہ وسلم کی شان کو کم کھانے بلکہ توہین کے ارتکاب میں عیسائی دنیا دن رات کوشان ہے۔ اللہ تعالیٰ کی غیرت نے یہ صورت حال برداشت نہ کی اور مسیح کی خدائی کو باطل کرنے اور آنحضرت صلی اللہ علیہ وسلم کی عظمت کو ظاہر کرنے کے لیے ایک ایسے شخص کو مسیح پر فضیلت بخش دی جو آنحضرت صلی اللہ علیہ وسلم کا چاکر اور غلام ہے۔ چنانچہ مرزاصاحب حقیقت الوجی صفحہ ۱۵۰ پر لکھتے ہیں ”دوسرا بات یہ کہ حضرت مسیح ناصری علیہ السلام مختص از ممالک اور مختص القوم تعلیم اور مشن کے کرائے تھے جس کا تعلق توریت اور بنی اسرائیل سے تھا۔“ مگر مرزاصاحب قرآن عیسیٰ اکمل کتاب اور آنحضرت صلی اللہ علیہ وسلم جیسے عظیم المرتب رسول کے تابع اور اسلام کے عالمگیر مشن کے ساتھ بھیجے گئے ہیں۔ جس کا نتیجہ یہ ہے کہ آپ کے دائرہ اصلاح میں دنیا کی ساری اقوام ہیں اور قرآن کریم کے جامع اور دائیٰ شریعت کے تقاضے توریت اور انجیل کی نسبت کہیں زیادہ اور بلند و بالا ہیں۔ لہذا اس بناء پر آپ اپنی فضیلت مسیح ناصری علیہ السلام پر بیان کرتے ہیں۔ چنانچہ آپ فرماتے ہیں :-

”اس جگہ یہ بھی یاد رہے کہ جبکہ مجھ کو تمام دنیا کی اصلاح کے لیے ایک خدمت پر دی کی گئی ہے۔ اس وجہ سے کہ ہمارا آقا اور خدوم تمام دنیا کے لیے آیا تھا۔ تو اس عظیم الشان خدمت کے لحاظ سے مجھے وہ طاقتیں اور قوتیں بھی دی ہیں جو اس بوجھ کے اٹھانے کے لیے ضروری تھیں اور وہ معارف اور نشان بھی دیئے گئے ہیں جن کا دیایا جانا اتمام جنت کے لیے مناسب وقت ہاگر ضروری نہ تھا کہ حضرت عیسیٰ کو وہ معارف اور نشان دیئے جاتے کیونکہ اس وقت ان کی ضرورت نہ تھی اس لیے حضرت عیسیٰ کی سرشنست کو وہ قوتیں اور طاقتیں دی گئیں جو یہودیوں کے ایک تھوڑے سے فرقے کی اصلاح کے لیے ضروری تھیں اور ہم قرآن شریف کے وارث ہیں جس کی تعلیم جامع نہماں کمالات ہے اور تمام دنیا کے لیے ہے مگر حضرت عیسیٰ صرف توریت کے وارث تھے جس کی تعلیم ناقص اور مختص القوم تھے اس وجہ سے انجیل میں ان کو وہ باتیں تاکید کے ساتھ بیان کرنی پڑیں جو توریت میں مخفی اور مستور تھیں لیکن قرآن شریف سے ہم کوئی امر زائد بیان نہیں کر سکتے کیونکہ اس کی تعلیم اتم اور اکمل ہے اور وہ توریت کی طرح کسی انجیل کی محتاج نہیں۔“

(حقیقت الوجی صفحہ ۱۵۰ تا ۱۵۱)

لیکن اس دعویٰ فضیلت کے باوجود حضرت مسیح علیہ السلام کے عالی منصب سے مرزاصاحب انکاری نہیں جیسا کہ آپ فرماتے ہیں ؟

”اس عاجز کی فطرت اور مسیح کی فطرت باہم نہایت ہی متشابہ واقع ہو یہ ہے گویا ایک ہی جو ہر کا دلکش یا ایک ہی درخت کے دو پھل ہیں اور بحد ۲۲۳ کے اتحاد ہے کہ نظرِ کشفی میں نہایت ہی باریک امتیاز ہے۔“ (براہین احمدی ی حصہ چہارم صفحہ ۲۹۹ حاشیہ در حاشیہ)

”موسیٰ کے سلسلے میں ابن مریمؐ مسیح موعود تھا اور محمدی سلسلہ میں میں مسیح موعود ہوں تو میں اس کی عزت کرتا ہوں جس کا ہم نام ہوں اور مفسد اور مفتری ہے وہ شخص جو مجھے کہتا ہے کہ میں مسیح ابن مریمؐ کی عزت نہیں کرتا۔“ (کشتنی نوح صفحہ ۱۶)

پھر فرماتے ہیں :-

”ہم اس بات کے لیے بھی خدا تعالیٰ کی طرف سے مامور ہیں کہ حضرت عیسیٰ علیہ السلام کو خدا تعالیٰ کا سچا اور پاک اور راست بازنی مانیں اور ان کی نبوت پر ایمان لائیں سو ہماری کسی کتاب میں کوئی ایسا لفظ نہیں ہے جو ان کی شان بزرگ کے خلاف ہو۔“ (ایام الحصلہ سرور قبیل نمبر ۲)

الغرض یا اشکال بھی اس لیے پیدا ہوا کہ مسیح موعود اور امام مہدی کے عقیدہ کے بارے میں قرآن و حدیث اور اسلامی لٹریچر اور مرزا صاحب کی تحریریات عدالت کے پیش نظر نہیں اور سائلان کو اس امر کا موقع فراہم نہ کیا گیا کہ وہ ایک جامع تصویر عدالت کے سامنے پیش کرتے۔ محض مخالفین کی تحریریات سے ادھورے اور نامکمل اقتباسات کی بنیاد پر غلط استدلال قائم کیا گیا اور ناروان تنخ اخذ کیے گئے لہذا یہ حصہ بھی حذف کیے جانے کے لائق ہے۔

## ۸

عدالت نے اپنے فیصلہ کے صفحہ ۹۲، ۹۱ اور صفحات ۱۳۹ تا ۱۳۶ پر اس امر کا ذکر کیا ہے کہ مرزا صاحب نے جہاد کو منسون قرار دے دیا تھا۔ جیسا کہ اصولی طور پر یہ بات بیان کی جا چکی ہے اس امر کا بھی مقدمہ کے فیصلہ سے دور کا تعلق نہ تھا اور عدالت نے محض اپنے تعصّب کی بناء پر جماعت احمدیہ کے خلاف فضاء کو مسوم کرنے کے لیے یک طرفہ طور پر معاندین احمدیت کے ایسے حوالہ جات پر انحصار کیا جو مرزا صاحب کی تحریریات سے قطع و برید کر کے غلط تنخ اخذ کر کے تیار کیے گئے تھے۔ جہاد کے بارے میں وکیل سرکار نے جو بحث اٹھائی تھی اور جو استدلال کیا تھا اس کے جواب میں سائلان کی نہایت جامع و مانع مدلل بحث کا ایک مختصر خلاصہ، خلاصہ بحث کے صفحات ۱۰۱ سے ۱۱۲ میں پیش کیا گیا جس میں سائلان کی طرف سے یہ بات بڑی وضاحت کے ساتھ عدالت میں پیش کر دی گئی تھے کہ مرزا صاحب نے ہرگز ہرگز جہاد کو منسون قرار نہیں دیا۔ صفحہ ۹۲ میں عدالت کا یہ کہنا کہ ”مرزا صاحب نے قرآنی نصوص پر مبنی جہاد کو منسون کرنے کا حق بطور نبی کے استعمال کیا“، سراسر غلط اور خلاف واقع ہے۔ مرزا صاحب اور جماعت احمدیہ قرآن شریف کی کسی آیت بلکہ کسی آیت کے کسی حصہ کو بھی کسی مفہوم میں منسون نہیں مانتے بلکہ مرزا صاحب نے سب سے پہلے تنخ فی القرآن کے عقیدہ کو رد کیا جبکہ ان سے پہلے لوگ بھی پانچ سو کھی بیس اور کھی پانچ آیات کو منسون قرار دیتے رہے۔ جماعت احمدیہ کسی ایک آیت کو بھی منسون نہیں مانتی۔ ایسے شخص کے بارے میں یہ کہنا کہ اُس نے نصوص قرآن پر مبنی جہاد کو منسون کر دیا سراسر غلط اور بے بنیاد ہے۔ عدالت نے جہاد کے موضوع پر بھی یک طرفہ طور پر قلم اٹھایا ہے اور وہ امور جن پر استدلال کیا گیا ہے وہ عدالت کے زیر بحث نہ لائے اور نہ ہی عدالت نے سائلان کی بحث کو سمجھا اور نہ ہی جہاد کے بارے میں قرآن حکیم کی پر حکمت تعلیم پر غور کیا۔

آج جبکہ اللہ تعالیٰ نے ہمیں ایک آزاد ملک عطا کیا ہے اور انگریز کی حکومت یہاں ختم ہو چکی ہے اس زمانہ کے ماحول اور پس منظر کو نظر انداز کر کے اعتراضات کی ایک بنیاد اٹھانا اور بات ہے اور تاریخ پر نظر کھتھتے ہوئے اس دور کے حالات اور ماحول کو سمجھنا اور بات ہے۔ جب تک انگریز کی حکومت یہاں قائم تھی جماعت احمدیہ کے وہی معاندین جن کی تحریروں کی بنیاد پر عدالت نے حضرت مرزا صاحب کے خلاف منسونی جہاد کے الزام کو اپنے فیصلہ میں جگہ دیتے کوراً سمجھا ہے وہی حکومت برطانیہ کے پاس یہ ناش لے لے کر جاتے تھے کہ مرزا صاحب مہدی ہونے کے دعویدار ہیں اس لیے مہدی سوڈانی کی طرح حکومت کے لیے خطرہ ہیں اور حکومت کے خلاف جہاد کے قائل ہیں اور آج وہی علماء اُن پر منسونی جہاد کا الزام عائد کرتے ہیں۔

جہاں تک برطانوی حکومت ہند سے ہندوستان میں جگ نہ کرنے اور ہندوستان کے دار الحرب یادار الاسلام ہونے کا سوال تھا وہ سوال مرزا صاحب کے دعویٰ سے بہت پہلے ہندوستان کے علماء اور مجتہدین طے کر چکے تھے اور اس بارہ میں جو دلائل اور حوالہ جات سائلان کی طرف سے پیش کئے گئے عدالت ان کو رد نہیں کر سکی اور ان کا سرسری ذکر کر کے اپنے پہلے سے طے شدہ تنخ پر پہنچ گئی ہے۔ ہر چند کہ یہ معاملہ بھی مقدمہ کے تصفیہ کے لیے ضروری نہیں تھا لیکن چونکہ عدالت نے فیصلے میں ان امور کو شامل کر کے سائلان کے خلاف مواد مہیا کیا ہے اس لیے یہ حصہ بھی حذف کیے جانے کے لائق ہے۔

اگر عدالت سائلان کو موقعہ بھم پہنچاتی تو سائلان قرآن حکیم کی تعلیم عدالت کے سامنے پیش کرتے اور یہ بات واضح ہو جاتی کہ قرآن شریف کی رو سے جہاد کی تین اقسام ہیں۔

اول:- جہاد کبیر یعنی تبلیغ۔ فَلَا تُطِعُ الْكَفَّارِ إِنَّ وَجَاهَهُمْ بِهِ جِهَادًا كَبِيرًا۔ (فرقان: ۵۳) اے نبی کفار کے ساتھ قرآن کریم کے دلائل کے ذریعہ جہاد کر یعنی انہیں تبلیغ کر۔

یہ جہاد ہر مسلمان پر ہر وقت فرض ہے۔

دوم:- جہاد اکبر۔ یعنی تربیت نفس۔ چنانچہ جب رسول کریم صلی اللہ علیہ وسلم غزوہ تبوک سے واپس تشریف لائے تو آپؐ نے فرمایا رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ (رد المحتار کتاب الجناد) کہ ہم جہاد اصغر یعنی جنگ سے واپس ہو کر جہاد اکبر یعنی اپنی تربیت اور اصلاح نفس کی طرف متوجہ ہوتے ہیں۔

سوم:- جہاد اصغر یعنی جنگ۔ مذکورہ بالاحدیث سے شمن کے ساتھ جنگ کا جہاد اصغر ہونا ثابت ہوتا ہے۔ جہاد بالسیف کے لیے اسلام نے کچھ شرائط مقرر کی ہیں۔ جب وہ شرائط موجود ہوں گی تو جہاد بالسیف فرض ہو جائے گا اور جب وہ شرائط مفقود ہوں گی تو جہاد بالسیف جائز نہ ہو گا۔

جس طرح سے اسلامی عبادات اور دوسرے احکام، اوقات اور دیگر شرائط کی پابندی سے ادا کیے جاتے ہیں جہاد اور قتال کی بھی مختلف اور معین شرائط ہیں جن کے بغیر جہاد فرض نہیں ہوتا۔ فرض نماز اپنے وقت پر ادا ہوتی ہے اور جو وقت پر ادا نہ ہو وہ قضا ہو جاتی ہے لیکن نوافل کے لیے کوئی وقت مقرر نہیں۔ ایسے اوقات بھی ہیں جن میں نماز پڑھنا منوع ہے۔ لہذا نماز کا حکم بھی وضو، طہارت، وقت اور دیگر شرائط کی پابندی کے ساتھ ہے۔ روزہ ماہ رمضان میں فرض ہے۔ دیگر ایام میں رکھا جائے تو نفل ہے۔ روزے کی شرائط میں بھی سحری اور اظہاری کے اوقات کی پابندی لازمی ہے۔ زکوٰۃ اپنی شرائط کے ساتھ فرض ہے۔ ان شرائط کے بغیر نہیں۔ حج کو دیکھنے وہی اركان اور مناسک حج یا ایام حج کے علاوہ ادا کیے جائیں تو وہ عمرہ ہوتے ہیں اور ان سے حج کا فرض انہیں ہوتا۔ حج کی بھی شرائط ہیں جن کے بغیر حج فرض نہیں ہوتا۔ یہی کیفیت جہاد کی بھی ہے۔ جماعت احمد یہ اس بات کی قائل ہے کہ جہاد خواہ وہ تبلیغ کی صورت میں ہو یا تربیت نفس یا قتال کی صورت میں، کسی نہ کسی رنگ میں ہر وقت فرض رہتا ہے اور جماعت احمد یہ نے ہمیشہ اس فرض کو فرض جانا اور پورا کیا۔

تیسرا قسم کا جہاد جسے جہاد اصغر یا قتال کہا گیا اس کی شرائط بر طائق اور یہ بات جماعت احمد یہ یا مرازا صاحب کے قول پر موقوف نہیں۔ جیسا کہ عرض کیا جا چکا ہے مرازا صاحب کے دعوے سے پہلے یہ بات طے ہو چکی تھی اور ہندوستان کے ہر طبقہ فکر کے علماء مجتہدین حتیٰ کہ مکہ اور مدینہ کے علماء ہندوستان کے دارالاسلام ہونے کا فتویٰ دے چکے تھے اور اس بات کو عدالت نے بھی فیصلہ کے صفحہ ۱۴۸ پر تسلیم کیا ہے۔ عدالت کا یہ کہنا غلط ہے کہ جہاد کی عدم فرضیت کے بارے میں ”اکاؤکا“ علماء کے فتوے تھے۔ امر واقعہ یہ ہے کہ حضرت سید احمد بریلوی، مولانا محمد اسماعیل شہید، نواب صدیق حسن خان، مولانا محمد حسین بٹالوی، شیعہ مجتہد السید علی الحائری، شیعہ لہڈ علامہ نذری حسین دہلوی، مولانا احمد رضا خان بریلوی، مولوی عبدالحکیم لکھنؤی، علامہ شبلی نعمانی اور فقیہان مکہ میں سے جمال الدین بن عبداللہ حسین ابن ابراہیم مالکی مفتی کہ، احمد بن زینی شافعی مفتی مکہ، شیعہ العلما مولوی نذری احمد، سر سید احمد خان، مولانا ظفر علی خاصہ صاحب، غرضیکہ عالم اسلام کے ہر طبقہ فکر کے علاوہ مجتہدین اور رائے عامہ کے لیڈر اس بارے میں یک زبان تھے کہ ہندوستان دارالاسلام ہے اور اس میں جہاد فرض نہیں۔ یہ کسی ”اکاؤکا“ فتوے کا معامل نہ تھا اور جن بزرگوں کا ذکر کیا گیا ہے وہ کسی مسجد کے عام ملاں نہ تھے اُن کا قد و قامت عالم اسلام میں بہت بلند تھا۔ جو فتویٰ انہوں نے دیا اور جن حالات میں دیا انکا کیجانی طور پر مطالعہ کیا جائے تو صورت یہی اُبھرتی ہے کہ اُن کے نزدیک ہندوستان میں جہاد اس لیے فرض نہ تھا کہ انگریزی حکومت مسلمانوں کے مذہبی معاملات میں دخل اندازی نہ کرتی تھی اور ہندوستان کے ہر طبقے کو اپنے مذہب پر عمل کی پوری آزادی حاصل تھی اور یہ بات غلط بھی نہ تھی۔ حضرت مرازا صاحب نے جہاد کے بارے میں جو کچھ لکھا وہ صرف یہ تھا کہ جہاد کی شرائط ان کے زمانہ میں سرزی میں ہند میں مفقود تھیں۔ اسی لیے یہی فتویٰ دیا کہ اس وقت جہاد جائز نہیں۔ چنانچہ آپ نے لکھا۔

إِنْ وُجُوهَ الْجِهَادِ مَعْذُوفَةٌ فِي هَذَا الزَّمَنِ وَهُدُوْهُ الْبِلَادِ۔ کہ اس زمانے میں اس ملک میں جہاد کے اسباب موجود

(ضمیمه تحریک لکھنؤی صفحہ ۳۰)

اور اپنے ایک مکتب میں تحریر فرماتے ہیں :-

اس زمانہ میں جہاد روحانی صورت سے رنگ پکڑ گیا ہے اور اس زمانے کا جہاد یہی ہے کہ اعلاءے کلمہ اسلام میں کوشش کریں۔  
مخالفوں کے اثرات کا جواب دیں۔ دین اسلام کی خوبیاں دنیا میں پھیلائیں۔ یہی جہاد ہے جب تک کہ خدا کوئی دوسری صورت  
دنیا میں ظاہر کر دے۔

جیسا کہ ہم عرض کرچکے ہیں جہاد میں پہلوؤں سے فرض ہے۔ جہاں مرزا صاحب نے انگریزوں کے غلاف قتال کو ناجائز قرار دیا وہاں مذہبی سطح سے ایک بھرپور جہاد  
مرزا صاحب نے عیسائیت کے خلاف جاری رکھا۔ اور مرزا صاحب کی وفات پر تصریح نگاروں نے اس بناء پر انہیں (اسلام کا فتح نصیب جرنیل) قرار دیا اور یہ تسلیم کیا کہ  
”مرزا صاحب کا لاثر پیچ جو مسیحیوں اور آریوں کے مقابل پرانے سے ظہور میں آیا ہے قبول عام کی سند حاصل کر چکا ہے“، اور یہ بھی تسلیم کیا کہ ”اس مدافعت نے نہ صرف عیسائی  
مذہب کے اس ابتدائی اثر کے پر نچے اُڑزادیے جو سلطنت کے زیر سایہ ہونے کے وجہ سے حقیقت میں اس کی جان تھا ..... بلکہ خود عیسائیت کا طسم دھواں ہو کر اڑ نے لگا۔“

اور جہاں تک تبلیغ کے جہاد کا تعلق ہے جماعت احمدیہ کے معاذ مفکر احرار چوہدری افضل حق کو بھی مرزا صاحب کے بارے میں تسلیم کرنا پڑا کہ :-

”ایک دل مسلمانوں کی غفلت سے مضطرب ہو کر اٹھا اور ایک مختصر تی جماعت اپنے گرد جمع کر کے اسلام کی نشر و اشاعت کے لیے  
بڑھا اور اپنی جماعت میں وہ اشاعتی تڑپ پیدا کر گیا جو نہ صرف مسلمانوں کے فرقوں کے لیے قبل تقدیم ہے بلکہ دنیا کے تمام  
اشاعتی فرقوں کے لیے نمونہ ہے۔“

جہاد کے بارے میں مرزا صاحب نے جو کچھ لکھا وہ قرآن و سُدّت کے عین مطابق تھا اور جہاں تک جہاد کی فرضیت کا سوال ہے مرزا صاحب کے مسلک میں کسی کلام کی  
گنجائش نہیں۔ اور اگر عدالت اس مسئلہ کو تفصیلی طور پر زیر بحث لاتی تو قرآن حکیم کی آیات اور اُسوہ رسول کریم صلی اللہ علیہ وسلم سے یہ بات واضح کی جاتی کہ جہاد کی شرائط کیا  
ہیں اور کب بصورتِ قتال جہاد فرض ہوتا ہے۔ بہر صورت یہ سوال بھی مسئلہ زیر غور سے غیر متعلق تھا اور فیصلے کا یہ حصہ یعنی صفحہ ۱۹۲، ۱۹۳ اور ۱۹۰ سے ۱۱۳ تک فیصلے سے حذف کیے  
جانے کے لائق ہیں۔

عدالت نے اپنے فیصلے میں اس امر پر بھی طعن کیا ہے کہ حضرت مرزا صاحب نے حکومت برطانیہ کی اپنی تحریرات میں تعریف کی ہے۔ فیصلے کا یہ حصہ بھی معاملہ زیر غور  
سے غیر متعلق تھا۔ مگر مرزا صاحب کی تحریرات کا اُس دور کے حالات کی روشنی میں جائزہ لیا جانا ضروری ہے کہ جب سکھوں کی طالماںہ حکومت سے نجات پانے کے بعد مسلمان  
انگریزوں کی عملداری میں مذہبی آزادی اور سکھ کا سانس لے رہے تھے۔ محض یہ بات کہ مرزا صاحب نے ایک غیر مسلم حکومت کی تعریف کی، محل اعتراض نہیں ٹھہر سکتی کیونکہ  
انصار پسند حکومتوں کی تعریف سُفت انبیاء میں سے ہے۔ خود ہمارے آقا و مولیٰ حضرت محمد مصطفیٰ صلی اللہ علیہ وسلم نے جب صحابہؓ کو جہش کی طرف بھارت کا حکم دیا تو یہی فرمایا کہ  
وہاں ایک ایسا بادشاہ ہے جس کے ہاں کسی ظلم نہیں ہوتا۔ صحابہؓ جہش تشریف لے گئے وہاں کی عیسائی حکومت میں رہے اس کی اطاعت کرتے رہے۔ اس کے خلاف کوئی بغاوت  
نہ کی۔ بلکہ جب ملک میں بغاوت ہوئی تو صحابہؓ شاہ جہش کی فتح کے لیے رورکر دعائیں کرتے رہے۔

پس انگریزی سلطنت کی انصاف پسندی کی تعریف شریعت کے مطابق تھی اور عین واجب تھی۔ مگر اسی سلطنت کے عدل گسترشی کی تعریف کے ساتھ مرزا صاحب اس  
کے مذہبی اعتقدات کے لیے ساری عمر ایک تیق بہمنہ رہے اور رسول خدا کے مقابلے میں عیسائی پادریوں کی ایسی سرکوبی کی کہ جو اپنی مثال آپ ہے۔

مرزا صاحب کی ان تحریرات کو اپنے سیاق و سبق سے کاٹ کر ان سے خود تراشیدہ مفہوم اور تابع اخذ کرنا عدالت کا منصب نہ تھا۔ لہذا یہ حصہ بھی حذف کیے جانے کے  
لائق ہے۔ اس بارے میں سینکڑوں صفحات پر پھیلا ہوا لاثر پیچ اہل تحقیق کے لیے ہر وقت ایک کھلی دعوت فقرہ ہے۔ اور ایسا واضح روشن اور صاف ہے کہ جماعت احمدیہ کے معاذین  
ان واضح حقائق کی تاب نہ لا کر بالآخر جماعت احمدیہ کی تبلیغ پر پابندی کا مطالبہ کرتے ہیں۔ مگر عدالت کے لیے یہ مناسب نہ تھا کہ وہ ایک فریق بن کر دوسرے فریق کے مخالفانہ  
خیالات کی ترویج و اشاعت کے لیے اپنے فیصلے کا دامن کھول دیتی۔

عدالت نے اپنے فیصلے میں ایک سے زائد مرتبہ ایک بات کو دہرایا کہ مرزا صاحب کے بعض رشتہ داروں کے مخالف تھے اور ان کو اپنے دعویٰ میں سچانہ مانتے تھے اور جھوڑا  
سبھت تھے اور اس سے یہ تاثر قائم کرنے کی کوشش کی کہ کیونکہ وہ مرزا صاحب کو بہتر جانتے تھے ان کی رائے زیادہ وقوع ہے مگر عدالت کا یہ استدلال اور استنباط بھی مذہب کی تاریخ کو  
پیش نظر نہ رکھنے کی وجہ سے پیدا ہوا جو غلط ہے۔ مذاہب عالم کی تاریخ میں شاید ہی کوئی ایسا مورگزرا ہو جس کو اس کے اپنے قریبی رشتہ داروں نے جھوٹا سمجھ کر ٹھکرانہ دیا ہو۔ مگر

ہر چند کہ مامورین سب سے پہلے آئندہ عشیرتک الاقربین کے مصدق اپنے رشتہ داروں کو ہی پیغام حق پہنچاتے ہیں۔ ان کا انکار کرنے والوں میں بھی ان کے رشتے دارہی پیش پیش ہوتے ہیں۔ رشتہ داروں کی موافقت یا مخالفت کسی بھی مدعا ماموریت کی سچائی کو پرکھنے کا کوئی معیار نہیں اور یہ ایک منفی انداز فکر ہے۔ ورنہ حضرت نوح علیہ السلام کا نافرمان بیٹا بھی ان کے دعویٰ کا مکمل ب تھا۔ اور ابوالہب بھی رسول کریم صلی اللہ علیہ وسلم کے رشتہ داروں میں سے ہی تھا مگر ہر ذی ہوش آدمی رسول کریم کے بارے میں ابوالہب اور ابو جہل کی شہادت کے بجائے ابو بکرؓ کی شہادت کو ہی زیادہ وزن دے گا۔ عدالت نے ہزاروں صفات پر کھلی ہوئے مرزا صاحب کے سوانحی لٹریچر سے یہ بات تو اخذ کر لی کہ مرزا صاحب کے بعض رشتہ داران کے دعویٰ کے مکمل ب تھے مگر اس بات پر غور نہ کیا کہ حکیم نور الدین بھیر وی جن کے علم و فضل کی دھوم پورے ہندوستان اور حرمین شریفین تک تھی اور جن کے علم و فضل کا یہ عالم تھا کہ نواب بہاول پوراں کو بہاول پور میں قیام کے عوض سینکڑوں ایکڑا راضی دینے کو تیار تھے۔ انہوں نے مرزا صاحب کے دعویٰ کو علی وجہِ بصیرت صحیح پایا اور بدل و جان تسلیم کیا۔ مولوی حسن علی صاحب بھاگلپوری جن کی اسلامی خدمات کا یہ عالم تھا کہ ان کے بارے میں لوگ یہ گمان کرنے لگے تھے کہ شاید وہی صدی کے مجدد ہوں گے۔ انہوں نے مرزا صاحب کے دعویٰ کو چاہیجھا۔ صاحبزادہ عبداللطیف شہید کابل جن کے علم و فضل کا چچا پورے افغانستان میں تھا اور ہزاروں لوگ آپ کے حلقوںہ ارادت میں شامل تھے انہوں نے آپ کو قبول کیا اور اس راہ میں جان تک سے دربغ نہ کیا۔ مولوی عبدالکریم سیالکوٹی اور دیگر ایسے بزرگ جو زہد و تقویٰ اور علم و فضل کے بلند مقام پر تھے۔ اس قدوقامت کے بزرگ مرزا صاحب کے دعوے کو پرکھ کر آپ پر ایمان لائے۔ عدالت کو نظر آئے تو وہ صرف وہ دو ایک رشتہ دار جو علم و فضل یا تقویٰ و طہارت کے کسی مقام پر نہ تھے۔ عدالت کے فیصلے میں اس طرح کے بکھرے ہوئے زہر آلوں فقرے عدالت کے متعصبا نہ رویے کی نشاندہی کرتے ہیں۔ جس کی وجہ سے عدالت کا پورا فیصلہ ہی رہ کیے جانے کے لائق ٹھہرتا ہے۔ مگر یہ حصے جن کا مقدمہ کے مباحث سے کوئی تعلق نہیں تھا یقیناً حذف کیے جانے کے لائق ہیں۔

اندریں حالات استدعا ہے کہ وفاقی شرعی عدالت کے مفصل فیصلہ کے صفات ۹ سے ۱۵۲ تک کے مذکورہ بالا حصے فیصلہ سے حذف کئے جانے کا حکم صادر فرمایا جاوے۔

## سائنلان

مبشر احمد لطیف	.....	مجیب الرحمن
حافظ مظفر احمد	.....	مرزا نصیر احمد

